



வலம்புரி

ராம்பு கோ
MADRAS CEMENTS LTD
RAMCO CEMENT
SLS 107 தரம் கொண்டதும்
100 வீத சாதாரண போடலான்
சீமெந்து (O.P.C.) ராம்பு கோ சீமெந்து

பக்கங்கள்: இருபது Valampurii

சங்கு 12 வள்ளுவர் ஆண்டு 2042 தை 23 ஞாயிற்றுக்கிழமை (06.02.2011) தொலைபேசி 222 3378, 222 7829 ஒலி 049

'எனக்கு எதிராக குறை கூறுங்கள் நாட்டைக் காட்டிக் கொடுக்காதீர்கள்'

ஜனாதிபதி தெரிவிப்பு



(கொழும்பு)
எனக்கு எதிராக எந்தக் குற்றச்சாட்டையும் கூறுங்கள். ஆனால் தாங்கள் பிறந்த நாட்டுக்குத் திரோகம் இழைக்காதீர்கள். எமது நாட்டை வெளி நாடுகளுக்கு காட்டிக் கொடுக்காதீர்கள் என ஜனாதிபதி மகிந்த ராஜபக்ஷ கூறினார்.

மொனரா கல புத்தலவில் 5ஆவது தேசத்திற்கு மகுடம் கண்காட்சியின் ஆரம்பவிழா நேற்று முன்தினம் வெள்ளிக்கிழமை நடைபெற்றபோது அதில் பிரதம அபிதியாகக் கலந்துகொண்டு உரையாற்றுகையிலேயே ஜனாதிபதி இவ்வாறு கூறினார்.

ஜனாதிபதி அங்கு மேலும் உரையாற்றுகையில் கூறியதாவது, சுதந்திரத்திற்காக உயிர்த் தியாகம் செய்த வரலாறு இந்த ஊவா, வெல்லஸ்ஸ பிரதேச மக்களுக்கு உண்டு. தேசத்திற்கு மகுடம் கண்காட்சி இம் மண்ணில் நடைபெறுவது மிகப் பொருத்தமானது.

இப்பகுதிக்கு அருகில் கிழக்கில் ஒலுவில் துறைமுகம் அமைக்கப்படுகிறது. ஹம்பாந்தோட்டை மாகாணம் துறைமுகத்திற்கு முதலாவது கப்பல் அண்மையில் வந்தது. இப்பிரதேசங்களில் மேற்கொள்ளப்படும் அபிவிருத்திகள் மூலம் கிராமங்கள் நாட்டிலும், உலகிலும் பிரபல்யமாகி வருகின்றன. கொழும்பிலுள்ள சிலருக்கு இக்கிராமங்களின் பெயராவது தெரியுமா? என்பது சந்தேகமே.

முன்னர் கிராம மக்கள் கிரிக்கெட் போட்டிகளை பார்வையிட வேண்டுமானால் கொழும்புக்குத்தான் செல்லவேண்டும் (20ஆம் பக்கம் பார்க்க)

இலங்கைத் தமிழ் மக்கள் மீது

அ.நா. செயலர் அதிக கரிசனை

அகற் நெளவ் அமைப்பின் கேள்விக்கு பதில்

(லண்டன்)
இலங்கையில் போரின் போதும் போர் முடிப்புக்கு வந்த போதும் அங்குள்ள தமிழ் மக்கள் மீது கரிசனை கொண்டிருப்பதாக ஐக்கிய நாடுகள் சபையின் பொதுச் செயலாளர் பான் கீ மூன் தெரிவித்துள்ளார். மிக நீண்ட முரண்பாடான கடுமையான பேச்சுவார்த்தையின் பின்னர் அரசாங்கத்தை ஒருவாறு பணிய வைத்து நிபுணர்குழுவை நிறுவியதாகவும் அவர் தெரிவித்துள்ளார்.



சபையும் என்ற தலைப்பில் இவ்வாரம் உரையாற்றியிருந்தார். இவரின் உரையைத் தொடர்ந்து இடம் பெற்ற கேள்வி நேரத்தின் போதே பான் கீ மூனிடம் இக் கேள்வி எழுப்பப்பட்டுள்ளது. (20ஆம் பக்கம் பார்க்க)

கூடான் போன்று பிரிந்து செல்லும் உரிமைக்காக ஈழத் தமிழ் மக்களின் மத்தியிலும் ஐக்கிய நாடுகள் சபை வாக்கெடுப்பு நடத்துமா என ஐக்கிய நாடுகள் சபையின் செயலாளர் நாயகம் பான் கீ மூனிடம் அகற் நெளவ் (Act Now) அமைப்பின் சார்பில் கேள்வி எழுப்பப்பட்டது. லண்டன் ஓக்ஸ்போர்ட் பல்கலைக் கழகத்தில் பான் கீ மூன், மனித உரிமைகளைப் பாதுகாத்தலும் 21 ஆம் நூற்றாண்டில் ஐக்கிய நாடுகள்



அநூராதபுரம் மாவட்டத்தில் கெடுபிடிபடிகொடிலாவ பிரதேசத்தில் லுள்ள குளம் ஒன்று உடைபெடுதலில் 55ஆயிரம் ஏக்கரி கன அடி நீர் வெளி யாகியுள்ளது. அதன் காரணமாக அப்பகுதியில் இருந்த நூற்றுக்கணக்கான வீடுகள் நீரில் அடித்துச் செல்லப்பட்டுள்ளன. அவற்றில் ஒரு வீட்டை படத்தில் காணலாம்.

லண்டனில் தீ விபத்து வன்னியைச் சேர்ந்த திரு பெண்கள் பலி

(லண்டன்)
தென்கிழக்கு லண்டனில் நேற்று முன்தினம் இடம்பெற்ற தீவிபத்தில் மூலல்லைத்தீவு மாவட்டத்தைச் சேர்ந்த பெண்கள் இருவர் உயிரிழந்துள்ளனர். மற்றொருவர் வைத்தியசாலையில் அனுமதிக்கப்பட்டு சிகிச்சை பெற்று வருகின்றார். தென்கிழக்கு லண்டனில் அமைந்துள்ள 16அடுக்குள்ள தொடர் மாடி வீடொன்றில் ஏற்பட்ட தீவிபத்திலேயே இவர்கள் உயிரிழந்துள்ளதாக (20ஆம் பக்கம் பார்க்க)

நல்லிணக்க ஆணைக்குழுவின் சிபார்சை நடைமுறைப்படுத்த இடைக்காலக் குழு

(கொழும்பு)
நல்லிணக்க ஆணைக்குழுவின் சிபார்சுகளை நடைமுறைப்படுத்த இடைக்காலக் குழுவொன்று நியமிக்கப்பட்டுள்ளதாக வெளிவிவகார அமைச்சர் ஜி.எல்.பீரிஸ் தெரிவித்துள்ளார். கற்றுக் கொண்ட பாடங்கள் மற்றும் நல்லிணக்க ஆணைக்குழுவின் சிபார்சுகளை ஏற்று அவற்றை இடைக்காலத்துக்கு நடைமுறைப்படுத்துவதன் மூலம் அந்த ஆணைக் குழுவை வலுப்படுத்த முடியும் என்றும் அமைச்சர் பீரிஸ்

சட்டிக்காட்டுகின்றார். பிரஸ்தாப இடைக்காலக் குழுவில் பாதுகாப்புச் செயலாளர், பொதுநிர்வாக அமைச்சின் செயலாளர், நீதியமைச்சின் செயலாளர், புனருத்தாரண மற்றும் சிறைச்சாலைகள் மறுசீரமைப்பு அமைச்சின் செயலாளர், வெளிநாட்டலுவல்கள் அமைச்சின் செயலாளர், பொருளாதார அபிவிருத்தி அமைச்சின் செயலாளர் மற்றும் ஜனாதிபதி விசேட செயலணியின் செயலாளர் ஆகியோர் அங்கம் வகிக்கவுள்ளனர். அதற் (20ஆம் பக்கம் பார்க்க)

ஒருவார கால கடும் மழையால் ஒரு மில்லியன் மக்கள் பாதிப்பு

இடர் முகாமைத்துவ நிலையம் தகவல்

(கொழும்பு)
இலங்கையில் கடந்த சில நாட்களாக மீண்டும் பெய்துவரும் கனமழை காரணமாக சுமார் ஒரு மில்லியன் பேர் வரை பாதிக்கப்பட்டுள்ளதாக இடர் முகாமைத்துவ மத்திய நிலையம் தெரிவிக்கின்றது. கிழக்கு, வடக்கு மற்றும் வடமத்திய ஆகிய மாகாணங்களில் உள்ள 11 மாவட்டங்களில் இடம்பெயர்ந்துள்ள பெருமளவிலான மக்கள் தற்காலிக இடங்களில் தங்கவைக்கப்பட்டுள்ளனர். இடம்பெயர்ந்தவர்கள் பொது இடங்களிலும் உறவினர் வீடுகளிலும் தங்கியுள்ளனர். கிழக்கே பெரு வெள்ளத்தினால் பாதிக்கப்பட்ட மட்டக்களப்பு மாவட்டத்தில் நேற்று

சனிக்கிழமை மழை சற்று ஓய்ந்து வெள்ளம் வடிந்து வருகின்ற போதிலும் தமது இருப்பிடங்களை விட்டு வெளியேறிய குடும்பங்கள் தொடர்ந்தும் நலன்புரி முகாம்களிலும் உறவினர் வீடுகளிலும் தங்கியுள்ளனர். இந்த மாவட்டத்தில் 59ஆயிரம் குடும்பங்க (20ஆம் பக்கம் பார்க்க)

ஈழத் தமிழர் பிரச்சினைக்குத் தீர்வு தமிழக அரசு வலியுறுத்துமாம்!

நிதியமைச்சர் அன்பழகன் உரை



(சென்னை)
ஈழத் தமிழர்களின் மறுவாழ்வு நடவடிக்கைகள் விரைவுபடுத்தப்படுவதோடு, அவர்களின் பிரச்சினைக்கு நிரந்தர அரசியல் தீர்வுகளை தமிழக அரசு தொடர்ந்து வலியுறுத்தும் எனத் தமிழக நிதியமைச்சர் அன்பழகன் தெரிவித்துள்ளார். தமிழக அரசின் 2011-2012 ஆம் ஆண்டிற்கான இடைக்கால நிதிநிலை அறிக்கையை நிதியமைச்சர் அன்பழகன் நேற்று தமிழக சட்டசபையில் தாக்கல் செய்து உரையாற்றிய போதே அவர் இவ்வாறு கூறியுள்ளார்.

அவர் தனது உரையில் கூறியதாவது, இலங்கைத் தமிழர் முகாம்களில் அடிப்படை வசதிகளை மேம்படுத்துவதற்கு 100 கோடி ரூபாய் ஒதுக்கீடு செய்யப்பட்டு முதல் கட்டமாக 30 கோடி ரூபாயுக்கான பணிகள் முடியும் தருவாயில் உள்ளது. உயிர்காக்கும் உயர் சிகிச்சைக்கான கலைஞர் காப்பீட்டுத் திட்டம், இலவச வண்ணத் தொலைக்காட்சிப் பெட்டிகள் வழங்கும் திட்டம், மூவலூர் ராமாமிருதம் அம்மையார் நினைவு திருமண உதவித் திட்டம் முதலான பல்வேறு திட்டங்களும் இந்த முகாம்களில் வாழும் இலங்கைத் தமிழர்களுக்கு விரிவுபடுத்தப்பட்டு உதவிகள் வழங்கப்பட்டு வருகின்றன. இலங்கையில் நடைபெற்ற போரின் கார (20ஆம் பக்கம் பார்க்க)

கிரிக்கட் தகவல்கள் மற்றும் வானிலை அறிக்கைகளுக்கு அழையுங்கள்
556
Dialog

பார்வதி அம்மாளின் உடல்நிலை மோசம்

(யாழ்ப்பாணம்)
தமிழீழ விடுதலைப் புலிகளின் தலைவர் வேலுப்பிள்ளை பிரபாகரனின் தாயாரான பார்வதி அம்மாளின் உடல்நிலை கவலைக்கிடமாகவுள்ளதாக தமிழ்த் தேசிய விடுதலை கூட்டமைப்பின் செயலாளரும், முன்னாள் நாடாளுமன்ற உறுப்பினருமான எம்.கே.சிவாஜிலிங்கம் தெரிவித்துள்ளார். பார்வதி அம்மாளின் நிலைமை (20ஆம் பக்கம் பார்க்க)

நடுவ நிலை தவறா நன்னெறி காக்கும் உங்கள் நாளிதழ்

Study & Work in UK and Canada

Hurry.....for Jan-2011
Intake Get Register Now

கிறித்த சந்தர்ப்பம் IELTS தேவையல்ல
Administration & Documentation

என்பன வெற்றிகரமான முறையில் எங்களால் செய்து தரப்படும்.
ஐரோப்பிய நாடுகளுக்கான விஸா பெறுவதற்கான Sponsorship
பிரச்சினையை? உடனடியாக ஏற்பாடு செய்து தரப்படும்.
சகல விதாட்புகளுக்கும்: 0729994777

London City College
No.01, Deanston House, Deanston Place, Colombo-03

**உண்டியல் உடைத்து
திருடிய மூவர் கைது**

(யாழ்ப்பாணம்)

உண்காவற்றுறை மொழிஞ்சிமுனை வேளாங்கன்னி மாதா ஆலய உண்டியலை பட்டப்பகலில் உடைத்து அதிலிருந்து பணத்தை திருடிய மூவர் கைது செய்யப்பட்டுள்ளனர். நேற்றுக்காலை 10மணியளவில் உண்டியல் உடைக்கப்பட்டதை அவதானித்த மக்கள் அதனுடன் தொடர்புடைய மூவரை பிடித்து உண்காவற்றுறைப் பொலிஸ் நிலையத்தில் ஒப்படைத்தனர். மூவரும் பொலிஸ் காவலில் வைக்கப்பட்டுள்ளனர். (ச-5)

வந்திரகப் பெருங்காளே...

பெறுமதியிக்க உங்கள் வியாபார நிறுவனங்களை இலகுவாகப் பதிவு செய்து, அந்நிறுவன கௌரவத்தையும் உத்தரவாதத்தையும் பெற்றுக் கொள்ளுங்கள்.

தொடர்புகளுக்கு: -0729994777

கிழக்கு மாகாண வெள்ளத்தில் மூழ்கிப்போன படை முகாம்கள்

திருகோணமலை, மட்டக்களப்பு மற்றும் அனுராதபுர மாவட்டங்களில்

**சேவை முகவர்
விற்பனைக்கு**

கொழும்புத்தறை, மாட்டின் வீதி குறுக்கு லேன், கந்தர்மடம், பழம் வீதி, மணல் தறை லேன், ஸ்ரான்லி வீதி, ஆஸ்பத்திரி வீதி, கோண்டாவில் வைமன் ரோட், உரும்பிராய் 9 பரப்பு, இருபாலை 45 பரப்பு ஆகிய இடங்களில் விற்பனைக்கு உண்டு. யாழ்., நல்லூரில் விற்க விரும்புவோரும் தொடர்பு கொள்ளவும்.
தொடர்பு:-சந்திரம்
0212229177, 0774819801

பல படைமுகாம்கள் வெள்ளத்தில் மூழ்கியுள்ளதால் படையினர் அங்கிருந்து வெளியேற்றப்பட்டுள்ளனர். திருகோணமலை மாவட்டத்தில் சிற்றாறு படைமுகாமும், அனுராதபுர மாவட்டத்தில் ஹொரவப்பொத்தானை படை முகாமும் மட்டக்களப்பு மாவட்டத்தில் தொப்பிக்கல மற்றும் வாகரைப்பிரதேசங்களில் அமைந்திருந்த படைமுகாம்களும் வெள்ளத்தில் மூழ்கியுள்ளன. இதனால் இம் முகாம்களில் இருந்த படையினர் அவசரமாக வெளியேற்றப்பட்டு இம் முகாம்கள்

தற்காலிகமாக கைவிடப்பட்டுள்ளதாக படைத்தரப்பினர் கிழக்கு மாகாண கட்டளைத் தளபதி மேஜர் ஜெனரல் பொனிபொஸ் பெரேரா தெரிவித்தார். அத்துடன் மட்டக்களப்பில் உள்ள நிவாரணப் பணிகள் மற்றும் மீட்புப் பணிகளில் படைத்தரப்பைச் சேர்ந்த 200 குழுக்கள் ஈடுபட்டுள்ளதாகவும் அவர் குறிப்பிட்டார்.

இடமாற்றம்

50, கன்னாதிட்டி வீதி, யாழ்ப்பாணத்தில் இயங்கிவந்த "ஹரன் யுவலர்ஸ்" தாபனம் 07.02.2011 முதல் இல.205, மின்சார நிலைய விதியில் (யாழ். போதனா வைத்திய சாலையின் பின்புறம்) இயங்கும் என்பதை எமது அன்புர்களுக்கும் வாடிக்கையாளர்களுக்கும் அறியத்தருகின்றோம்.

நிர்வாகம், 021 222 6083

**உள்ளூராட்சி சவைத் தேர்தல்-2011
சாவகச்சேரி பிரதேச சவை
இலங்கைத் தமிழரசுக் கட்சி
(தமிழ்த் தேசியக் கூட்டமைப்பு)**

**சீற்றும்பலம் துரைராசா J.P
முதன்மை வேட்பாளர்**
(முன்னாள் வரணிக் கொத்தணி அதிபரும், நென்மராட்சி அதிபர்கள் சங்கத் தலைவரும்)

உங்கள் வாக்குகளை தமிழர் கட்சியான இலங்கைத் தமிழரசுக் கட்சிக்கு (க.தே.கூ) அளித்து தமிழ் மக்களின் ஒற்றுமையையும் தேசிய உணர்வையும் இன்றைய கால கட்டத்தில் நிலை நிறுத்தி எங்கள் முதன்மை வேட்பாளராகிய சீற்றும்பலம் துரைராசாவின் இலக்கம் 18 இற்கு வாக்களிக்குமாறு அன்பாகக் கேட்டுக் கொள்கிறோம்.

18

**உறவாளர்கள்
பாவகச்சேரி பிரதேச சவை**

நிராகரிக்கப்பட்ட வேட்பு மனுக்களில் 10க்கு மேல் முறையீடு மனுத்தாக்கல்

உள்ளூராட்சி சவைத் தேர்தலுக்கு என வேட்புமனுதாக்கல் செய்யப்பட்டு நிராகரிக்கப்பட்ட வேட்புமனுக்களின் சார்பில் இதுவரை 10 மேல் முறையீட்டு மனுக்கள் தாக்கல் செய்யப்பட்டுள்ளன. வேட்புமனுக்களை நிராகரித்தமை மாவட்ட தேர்தல் தெரிவித்தாட்சி அதி காரியினுடைய சட்டவிரோத செயல் எனவும், நிராகரிக்கப்பட்ட வேட்புமனுக்களை மீண்டும் ஏற்றுக் கொள்ளுமாறு தேர்தல்கள் ஆணையாளருக்கு

உத்தரவிடும் படையும் இம்மனுக்களில் குறிப்பிடப்பட்டுள்ளன. ஐக்கிய தேசியக்ட்சியினால் நான்கு மேல் முறையீட்டு மனுக்கள் தாக்கல் செய்யப்பட்டுள்ளன. எம்பிலிபிட்டிய, ஹொமாமகம், வெலிக்கந்தை மற்றும் பந்தேசம் ஆகிய பிரதேச சவைகளுக்கு என தாக்கல் செய்யப்பட்ட வேட்பு மனுக்கள் நிராகரிக்கப்பட்டமைக்கு எதிராக இந்த மனுக்கள் தாக்கல் செய்யப்பட்டுள்ளன. (ச-5)

கண்ணீர் அஞ்சல்

வடக்கு மாகாண
உள்ளூராட்சி ஆணையாளர்
திரு. ஜே. ஜோன்சன்
அவர்களின் பாசமிகு தந்தை
திரு. கபீர்யேல் ஜோசப்

அவர்கள் (03.02.2011) வியாழக்கிழமை காலமாகிவிட்டார். அன்னாரின் பிரிவுத் துயரில் ஆழ்ந்திருக்கும் குடும்பத்தினருக்கு எமது ஆழ்ந்த அனுதாபத்தைத் தெரிவித்துக் கொள்வதுடன், அவரது ஆத்மா சாந்தியடைய இறைவனைப் பிரார்த்திக்கின்றோம்.

செயலாளர்,
உத்தியோகத்தர்கள், ஊழியர்கள்,
வலிகாமம் தென்மேற்கு பிரதேச சவை, மானிப்பாய்.

மரண அறிவித்தல் திருமதி முத்துத்தம்பி நாகரத்தினம்

அச்சவேலியைப் பிறப்பிடமாகவும் ஆவரங்காலை வசிப்பிடமாகவும் கொண்ட திருமதி முத்துத்தம்பி நாகரத்தினம் 03.02.2011 வியாழக்கிழமை சிவபதமடைந்துவிட்டார். அன்னார் காலஞ்சென்றவர்களான பொண்ணு-பூரணம் தம்பதியரின் அருமை மகளும் காலஞ்சென்றவர்களான பொன்னம் பலம்-வள்ளிப்பிள்ளை தம்பதியரின் மருமகளும் காலஞ்சென்ற முத்துத்தம்பியின் மனைவியும் காலஞ்சென்ற புவனேஸ்வரி மற்றும் சரஸ்வதி ஆகியோரின் சகோதரியும் சகுந்தலாதேவி (கொழும்பு), கமலாதேவி, ஜெயரத்தினம் (ராஜி திருமணசேவை) ஆகியோரின் பாசமிகு தாயும் கேபேட் இக்னேசியஸ், சதாசிவம், இராஜசிறி ஆகியோரின் மாமியாரும் அன்றன் பிரதிப், கரிதரன், ஜோதிகா, வெங்கடேஸ்வரன், கவிதாரணி, ஜெயசிறி (காந்தி), ஜெயகாந்தி (மீரா-ஜேர்மன்), ஜெயகோபி, ஜெயசந்துரு, நந்தகோபன், கிருஸ்ணசன்ரா, பாஸ்கரன் (ஜேர்மன்) ஆகியோரின் பேர்த்தியும் ஓவியா (ஜேர்மன்) வின் பூட்டியும் ஆவார்.

அன்னாரின் இறுதிக்கிரியைகள் நேற்று முன்தினம் (04.02.2011) வெள்ளிக்கிழமை அவரின் இல்லத்தில் நடைபெற்று பூதவுடல் நண்பகல் 12 மணியளவில் ஆவரங்கால் கரதடி இந்து மயானத்தில் தகனம் செய்யப்பட்டது. இவர்களுக்கு:-

மு.ஜெயரத்தினம்-0774745647
சிவன் வீதி, ஆவரங்கால்.



தகவல்
பிள்ளைகள்
(ச-1080)

பிரிட்டன் வழங்கிவரும் அகதிகளுக்கான கொடுப்பனவு 60வீதத்தால் குறைப்பு

(கொழும்பு)

அகதிகள், அரசியல் தஞ்ச கோரிக்கை யாளர்கள் ஆகியோருக்கான மனிதாபிமான கொடுப்பனவை 60 சதவீதத்தால் குறைப்பதற்கு பிரிட்டனிய அரசு தீர்மானித்துள்ளது.

எதிர்வரும் ஏப்ரல் மாதம் முதல் இத் தீர்மானம் நடைமுறைக்கு வருகின்றது.

அகதிகளுக்கு நிதி வழங்கும் மனிதாபிமான அமைப்புகள், அகதிகள் நலன் பேணும் சபைகள் ஆகியனவும் இத்தீர்மானத்தை நடைமுறைக்குக் கொண்டுவரும் முன்னை

டுப்புக்களில் பங்குபற்றுகின்றன.

பிரிட்டனிய பொருளாதாரத்தில் ஏற்பட்ட டிரெக்கம் வீழ்ச்சி மற்றும் தளம்பல் நிலை ஆகியனவே அரசின் இத் தீர்மானத்துக்கு காரணம் என்று அந்நாட்டு நிபுணர்கள் தெரிவிக்கின்றனர்.

இப்புதிய தீர்மானத்தால் அதிகம் பாதிக்கப்படக் கூடியவர்களாக பிரிட்டனில் உள்ள இலங்கைத் தமிழர்களும் அடையாளம் காணப்பட்டுள்ளார்கள் எனத் தெரிய வருகின்றது. (ஸ்ரீ-2)

யாழ்.மாவட்ட உள்ளூராட்சி சபைக்கான

தேர்தல் இலக்கங்கள் வழங்கப்படவில்லை

யாழ். அரச அதிபர் தெரிவிப்பு

(யாழ்ப்பாணம்)

யாழ்ப்பாண மாவட்டத்தில் உள்ளூராட்சி சபைகளுக்கான தேர்தலில் போட்டியிடுபவர்களுக்கான இலக்கங்கள் நேற்று முன்தினம் வழங்கப்படும் என தெரிவிக்கப்பட்ட போதிலும் அவை வழங்கப்படவில்லை என யாழ். மாவட்ட அரச அதிபர் திருமதி இமெல்டா சுகுமார் தெரிவித்துள்ளார்.

காலநிலை சீர்கேடு காரணமாக போக்குவரத்து நடவடிக்கைகள் ஸ்தம்பித்துள்ளதன் காரணமாகவே வேட்பாளர்களுக்கான இலக்கங்கள் வழங்க முடியாதுள்ளதாகவும் தேர்தல் திணைக்களத்தின் வாகனங்கள் வவுனி யாவுக்கு அப்பால் செல்ல முடியாத நிலை ஏற்பட்டுள்ளதாகவும் தெரிவிக்கப்பட்டுள்ள துடன் அவை மதவாச்சியில் தரித்துள்ளதாகவும் யாழ்ப்பாண மாவட்ட தெரிவத்தாட்சித்

தகவல்கள் தெரிவிக்கின்றன. இந்த நிலையில் ஒருசில நாட்களில் இந்த இலக்கங்களை விநியோகிக்க முடியும் எனவும் அவர் நம்பிக்கை வெளியிட்டுள்ளார். (2)

பாரவர்திகள் செல்வதற்கு தடை விதிப்பது குறித்து ஆலோசனை

(புருத்தித்துறை)

யாழ்.மாவட்டத்தில் உள்ளூராட்சி திணைக்கள வீதிகளில் பாரவர்திகள் செல்ல தடை விதிக்கும் நடைமுறை ஒன்றை ஏற்படுத்த திணைக்கள அதிகாரிகள் ஆலோசனை செய்து வருவதாக தெரிவிக்கப்படுகிறது.

மேற்குறித்த திணைக்களத்தின் கீழுள்ள

முன்னாள் புலி உறுப்பினர்களில் 250 பேர் நாளை விடுதலை

(கொழும்பு)

தமிழீழ விடுதலைப்புலிகள் இயக்கத்தின் முன்னாள் உறுப்பினர்களில் 250 பேர் புனர்வாழ்வு பயிற்சிகள் நிறைவு பெற்ற நிலையில் நாளை திங்கட்கிழமை அரசால் விடுவிக்கப்படுகின்றனர்.

இத் தகவலை புனர்வாழ்வு ஆணையாளர் நாயகம் பிரிகேடியர் எஸ்.ரணசிங்க தெரிவித்துள்ளார்.

இவர்கள் விடுவிக்கப்பட்ட பின்னர் புனர்வாழ்வு முகாமில் எஞ்சியுள்ள முன்னாள் புலிகள் இயக்க உறுப்பினர்களின் எண்ணிக்கை 4 ஆயிரத்து 619 ஆகக் குறைவ

டைந்துவிடும்.

நேற்று முன்தினம் முன்னாள் புலிகள் 500 பேர் புனர்வாழ்வு பயிற்சிகள் நிறைவு பெற்ற நிலையில் வவுனியாவில் வைத்து விடுவிக்கப்பட்டுள்ளனர்.

எதிர்வரும் ஒக்டோபர் மாதத்துக்குப் பின்னர் முன்னாள் புலிகள் என்று எவரும் இருக்க மாட்டார்கள் என்று அவர் கூறினார்.

கடந்த 2009 ஆம் ஆண்டு மே மாதம் யுத்தம் முடிவுக்கு வந்தது. இதை அடுத்து முன்னாள் புலி உறுப்பினர்கள் ஆயிரம் பேர் வரையானோருக்கு புனர்வாழ்வு வழங்கும் நடவடிக்கையில் அரசு ஈடுபட்டது. (ஸ்ரீ-2)

சோமாலிய கடற்கொள்ளையர்களால்

தடுத்துவைக்கப்பட்ட மீனவர்கள் விடுப்பு

சோமாலியக் கடற்கொள்ளையர்களால் தடுத்து வைக்கப்பட்டிருந்த தென்னிலங்கையின் மிரிஸ்ஸ பிரதேசத்தை சேர்ந்த மீனவர்கள் கடந்த 3 ஆய் திகதி விடுவிக்கப்பட்டுள்ளனர். மீனவர்கள் சென்ற படகை கடற்கொள்

ளையர்கள் விடுவித்துள்ள நிலையில் மீனவர்கள் இலங்கை வருவதற்கு தேவையான எரிபொருள் படகில் இல்லை எனவும் வேறு படகொன்றின் மூலம் அவர்களுக்கு எரிபொருள் வழங்கப்படவேண்டும் எனவும் மீனவர்கள் சென்ற தர்ஷன் 6 என்ற படகின் உரிமையாளரான பிரியந்த ஜயலத் தெரிவித்துள்ளார்.

அதேவேளை மீனவர்கள் பாதுகாப்பாக இலங்கை திரும்புவதற்கான சகல நடவடிக்கைகளும் எடுக்கப்படும் என மீன்பிடி அமைச்சின் செயலாளர் நரேந்திர ராஜபக்ஷ தெரிவித்துள்ளார்.

மிரிஸ்ஸ பிரதேசத்தைச் சேர்ந்த இந்த மீனவர்களை கடந்த மாதம் 26 ஆம் திகதி சோமாலிய கடற்கொள்ளையர்கள் பிடித்துச் சென்றனர். படகில் இருந்த 5 மீனவர்களில் இருவரை கடற்கொள்ளையர்கள் சுட்டுக் கொன்றனர். (2-9)

நாம் உங்களுக்கு சேவையாற்றிட
யாழ்ப்பாணம்
வருகின்றோம்!

...எமது சுற்றாடல் பிரச்சனைகளுக்கு
தீர்வினை வழங்கி அதன் மூலம் உங்களுக்கென்று
ஒரு வருமானத்தையும் பெற்றுத்தரும் முதலீட்டுத்திட்டமாகும்.

Touchwood யாழ்ப்பாணக்கிளை
இல: 207 நாவலர் வீதி, யாழ்ப்பாணம்.
தொ.பேசி: 021 7390200, 0777 569615

TOUCHWOOD ஒரு சர்வதேச குறியீடாகும்


இக்கட்டமைப்பினை நிறுவி தென் ஆசியாவிலேயே பொது நிரல்படுத்தலில் (100% தெளிவான) ISO தரச்சான்றிதழ் பெற்ற ஒரே கம்பனி நாமே.

"வாருங்கள் எமது நோக்கத்தினை பகிர்நிட்டுங்கள்"

இணையம்: www.touchwood.com

மின்னஞ்சல்: investments.lk@touchwood.com





உலக ஈரநில தின நிகழ்வுகள் கடந்த 2ஆம் திகதி சாவகச்சேரி டிறிபேக் கல்லூரியில் நடைபெற்றது. இந்நிகழ்வில் அதிபர் க.அருந்தவபாலன், உயர்தர வகுப்புக்களுக்கான தலைவர் சரவணபவன், சூழலியலாளர் பொ.ஐங்கரசேன் ஆகியோர் உரையாற்றுவதையும் கலந்துகொண்ட மாணவர்களையும் படங்களில் காணலாம்.

குச்சுவெளி கடற்கரையில் 500 ஏக்கர்

நிலப்பரப்பு வெளிநாட்டு முதலீட்டாளர்களுக்கு

(கொழும்பு)

திருகோணமலை மாவட்டத்தின் குச்சுவெளி பிரதேச கடற்கரை பகுதிகளில் 500 ஏக்கர் நிலப்பரப்பை 20 வெளிநாட்டு முதலீட்டாளர்களுக்கு வழங்க நிதியமைச்சு தீர்மானித்துள்ளதாக சுற்றுலா உணக்குவிப்பு அதிகார சபையின் தகவல்கள் தெரிவிக்கின்றன.

இதன்படி, வெளிநாட்டு முதலீட்டாளர்கள் 25 ஏக்கர் நிலப்பரப்பை கொள்வனவு செய்ய முடியும். ஒரு ஏக்கர் நிலம் 20 மில்லியன் ரூபா விலை நிர்ணயம் செய்யப்பட்டுள்ளது.

99 வருட குத்தகை அடிப்படையில் இந்த காணிகள் வழங்கப்படவுள்ளதாகவும் ஒரே தடவையில் பணத்தை செலுத்த வேண்டும் எனவும் அறிவிக்கப்பட்டுள்ளது.

யுத்தம் முடிவடைந்த பின்னர் சுற்றுலாத் தொழிற்சாலை உணக்குவிப்பதற்காக குச்சுவெளி பிரதேச கடற்கரை பிரதேசத்தில் 48 ஏக்கர் நிலப்பரப்பு அந்த பிரதேசத்தை சேர்ந்த முதலீட்டாளர்களுக்கு வழங்கப்பட்டது.

இந்த நிலையில் நிதியமைச்சின் புதிய திட்டம் காரணமாக அவர்களுக்கு வழங்கப்பட்ட காணிகள் பறிபோகும் நிலை ஏற்பட்டுள்ளது.

தற்போது அந்த காணிகளை வைத்துள்ளவர்கள் ஒரே தடவையில் பணத்தை

செலுத்தி அவற்றை பெற்றுக்கொள்ள முடியும் என நிதியமைச்சு அறிவித்துள்ளது.

எனினும் நிதியமைச்சின் இந்த தீர்மானம் அநீதியானது எனவும் தாம் காணிகளில் அபிவிருத்தி பணிகளுக்காக பல இலட்சம் ரூபாவை செலவிட்டுள்ளதாகவும் 25 ஏக்கர் காணிகளை ஒரே தடவையில் பணம் செலுத்தி வாங்கும் பொருளாதார வசதிகள் தம்மிடம் இல்லை எனவும் ஏற்கனவே காணிகளை பெற்றுள்ளவர்கள் தெரிவித்துள்ளனர்.

(ஸ்ரீ-2)

கிழக்குப் பல்கலைக்கழகத்தில்

தமிழ் மாணவர் சமூகத்திற்கு அந்தி

யோகேஸ்வரன் எம்.பி.தெரிவிப்பு

(கொழும்பு)

கிழக்குப் பல்கலைக்கழகத்தின் நிர்வாக நடவடிக்கைகளுக்கான உரிய அதிகாரியான பேராசிரியர் ரஞ்சித் அத்தநாயக்க நியமிக்கப்பட்டதன் மூலம் தமிழ் மாணவர் சமூகத்திற்கு அந்தி ஏற்படக்கூடும் எனவும் பல்கலைக்கழக கல்வியிலிருந்து அவர்களை புறந்தள்ளும் சூழ்ச்சிகள் நடைபெற்று வருவதாகவும் தமிழ்த் தேசியக் கூட்டமைப்பின் மட்டக்களப்பு மாவட்ட நாடாளுமன்ற உறுப்பினர் சின்னத்

துரை யோகேஸ்வரன் தெரிவித்துள்ளார்.

பல்கலைக்கழக மாணியங்கள் ஆணைக்குழு ஏற்கனவே கிழக்குப் பல்கலைக்கழகத்தின் முகாமைத்துவப்பீடம், கலைப்பீடம் ஆகியவற்றில் அதிகளவான சிங்கள மாணவர்களைச் சேர்த்துள்ளது.

இதனால் பல்கலைக்கழகத்தில் சேர்க்கப்பட்டுள்ள சிங்கள மாணவர்கள் பல அடிப்படைப் பிரச்சினைகளை எதிர்நோக்கியுள்ளனர். இதேவேளை கிழக்குப் பல்கலைக்கழகத்தில் ஏற்பட்டுள்ள நிர்வாக வீழ்ச்சியை சீர்படுத்தும் தேவையிருப்பதால் நிர்வாக அதிகாரி ஒருவரை நியமித்துள்ளதாக உயர்கல்வி அமைச்சின் செயலாளர் கலாநிதி சுவாமிநாதன் தெரிவித்துள்ளார். சில மாதங்கள் பல்கலைக்கழகத்தில் ஏற்பட்ட சம்பவங்களை ஆராய்ந்து இந்தத் தீர்மானம் எடுக்கப்பட்டதாகவும் அவர் கூறியுள்ளார். கிழக்குப் பல்கலைக்கழகத்தில் கடந்த வருடம் நடத்தப்பட்ட பரீட்சை முடிவுகள் இன்னும் வெளியிடப்படவில்லை.

இதனால் விரிவுரையாளர்களுக்கும் மாணவர்களுக்கும் இடையில் ஏற்பட்டுள்ள கருத்து முரண்பாடுகள், மாணவர்கள் ஒழுக்க விரோத செயற்பாடுகள் காரணமாகவும் உரிய அதிகாரியை நியமிக்க முடிவு செய்ததாகவும் அமைச்சரின் செயலாளர் மேலும் கூறியுள்ளார்.

(ஸ்ரீ-2)

முச்சக்கரவண்டியில் மரம் விழுந்து ஒருவர் பலி

(கொழும்பு)

பாதையில் சென்று கொண்டிருந்த முச்சக்கரவண்டி மீது பாரிய மரமொன்று விழுந்ததில் மடவளையைச் சேர்ந்த ஒருவர் சம்பவ இடத்திலேயே மரணமடைந்துள்ளார். மற்றொருவர் படுகாயமடைந்து கண்டி வைத்தியசாலையில் அனுமதிக்கப்பட்டுள்ளார்.

பன்விலைப்பொலிஸ் பிரிவினா

மடுல்கலை என்ற இடத்தில் இச்சம்பவம் இடம் பெற்றுள்ளது. இதில் மரணமானவர் மடவளை பலார் என்ற இடத்தைச் சேர்ந்த முஹமட் நிஸார் முஹம்மட் நதீம் வயது (35) என்பவராகும்.

அதே இடத்தைச் சேர்ந்த முச்சக்கர வண்டி சாரதியான அப்துல் ஹசன் முஹம்மட் இர்பான் வயது (28) என்பவர் படுகாயமடைந்துள்ளார்.

(ஸ்ரீ-2)

அ' புரம், திருமலையில் குளங்கள் உடைப்பெடுத்தது; வீடுகளும் மரங்களும் நீரில் அடித்துச் செல்லப்படன

(கொழும்பு)

அநூராதபுரம் மற்றும் திருகோணமலை மாவட்டத்திலுள்ள இரண்டு குளங்கள் அதிகளவான வெள்ளப்பெருக்கு காரணமாக உடைப்பெடுத்துள்ளதுடன் வீடுகளும் மரங்களும் நீரில் அடித்துச் செல்லப்பட்டுள்ளன.

அநூராதபுர மாவட்டத்தின் கெபிடடிக் கொல்லாவ பிரதேசத்திலுள்ள குளம் ஒன்று உடைப்பெடுத்ததில்

ஐம்பத்தி ஐயாயிரம் ஏக்கர் கன அடி நீர் வெளியாகியுள்ளது.

அதன் காரணமாக, அப்பகுதியில் இருந்த நூற்றுக்கணக்கான வீடுகள் நீரில் அடித்துச் செல்லப்பட்டுள்ளதுடன், தென்னை மரங்கள் கூட நீரில் அடித்துச் செல்லப்பட்டுள்ளன.

அப்பகுதியில் வெள்ளத்தின் மத்தியில் தற்போதைக்கு சுமார் நானூறு பொதுமக்கள் சிக்கின

ள்ளனர் எனவும் மீட்புப் பணிகள் முன்னெடுக்கப்படுவதாகவும் அறியக் கிடைத்துள்ளது.

அதற்கடுத்ததாக திருகோணமலையின் கந்தளாய் பிரதேசத்தை அண்மித்த ஆரியமங்கேணி குளத்தின் பாதுகாப்பு அணை உடைப்பெடுத்துள்ளதால் அப்பிரதேசமும் முற்றாக நீரில் மூழ்கியுள்ளது.

அதற்குமுன்பே அப்பிரதேசத்தில் கடும் வெள்ளம் காரணமாக அப்பிரதேசத்தை அண்டிய மூதூர் உள்ளிட்ட அனைத்துப் பகுதிகளுக்கான போக்குவரத்து முற்றாகத் துண்டிக்கப்பட்டிருந்தது.

அவ்வாறான நிலையில் தற்போது ஆரியமங்கேணி குளத்தின் வெள்ளநீரும் மூதூரை அண்மித்துக் கொண்டிருப்பதாக தகவல்கள் கிடைத்துள்ளன. அதன் காரணமாக மூதூர் நகரம் முற்றாக நீரில் மூழ்கி பல்லாயிரக் கணக்கான உயிர்ச் சேதங்கள் ஏற்படக்கூடிய அச்சுறுத்தலை எதிர்கொண்டுள்ளதாக அறிவிக்கப்படுகின்றது.

(ஸ்ரீ-2)

கண்ணீர் அஞ்சலி

யா/ஆராய்நாதன் கல்லூரி மனைப்பொருளியல் ஆசிரியரும் எழுது மன்றப் பொருளாளருமாகிய திருமதி க.புலப்பிராணியின் அன்புத் தாயார்

திருமதி சுப்புரமணியம் கனகம்மா

அவர்கள் 01.02.2011 காலமாகியதையிட்டு அவர்களின் குடும்பத்தினருக்கு ஆழ்ந்த அனுதாபங்களைத் தெரிவிப்பதோடு அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.

மனைப் பொருளியல் மன்றம், வலிகாமம் வலையம்

- தபால் மூலம் -

ஆறு மாத கால டிப்ளோமா

Course Length - Six Month

JAN 2011 TO JUN 2011

தமிழ் மொழி மூலம்

<p>Dip. in Psychology</p> <p>Dip. in Office Administration</p> <p>Dip. in Human Resources Management</p> <p>Dip. in Civil Engineering</p> <p>Dip. in Business Management</p> <p>Dip. in Banking Management</p> <p>Dip. in Sales & Marketing Management</p> <p>Dip. in Health & Hospital Management</p> <p>Dip. in Nursing Administration</p> <p>Dip. in Educational Management</p> <p>Dip. in Montessori</p>	<ul style="list-style-type: none"> - உளவியல் டிப்ளோமா - காரியாலய நிர்வாக டிப்ளோமா - மனிதவள முகாமைத்துவ டிப்ளோமா - சவில் எஞ்ஜினியரிங் டிப்ளோமா - விவாபார முகாமைத்துவ டிப்ளோமா - வங்கி முகாமைத்துவ டிப்ளோமா - விற்பனை மற்றும் சந்தைப்படுத்தல் டி.மா. - சுகாதாரம் மற்றும் வைத்தியசாலை டி.மா. - தாதியர் நிர்வாக டிப்ளோமா - கல்வி முகாமைத்துவ டிப்ளோமா - மொண்டிசுரி டிப்ளோமா
--	--

கற்கை முடிவில் பரீட்சை நடைபெறும் பிராந்திய நிலையங்கள்

● கல்முனை	● மட்டக்களப்பு	● திருகோணமலை	● புத்தளம்
● வவுனியா	● மன்னார்	● யாழ்ப்பாணம்	● கண்டி
● ஹட்டன்	● அநூராதபுரம்	● நுவரெலியா	● கொழும்பு

மேலதிக விபரங்கள் மற்றும் விண்ணப்பப்படிவம் பெற உங்களது பெயர், முகவரி, தெரிவுசெய்த கற்கைநெறி என்பனவற்றை கீழ் உள்ள கையடக்க தொலைபேசிக்கு SMS செய்து பெற்றுக்கொள்ளலாம்.

Mobile: 0777 140 844, 071 803 48 48

விண்ணப்பம் அனுப்ப வேண்டிய முகவரி

Country Co-ordinator
MARUTHUR . A. HASSEN
(B.Sc. Psychology, M.Sc. Psychology)

ALL INDIA INSTITUTE OF MANAGEMENT STUDIES
24, 1st FLOOR, SUPERMARKET COMPLEX, MAIN STREET, SAINTHAMARUTHU-07.
Web: www.aalmas.com, www.ilmst.com, www.aicommas.org
Tel: 067 2222917, 067 3671749, 067 3679688, 071 803 4848

விண்ணப்ப முடிவுத் திகதி : 10.02.2011

பல்லின கலாசார விழுமியங்களை பாதுகாக்கும் திட்டம் தோல்வியில்

பிரித்தானிய பிரதமர் தெரிவிப்பு

பல்லின கலாசார விழுமியங்களை பாதுகாக்கும் திட்டமானது தோல்வியடைந்துள்ளதாக பிரித்தானிய பிரதமர் டேவிட் கமரூன் தெரிவித்துள்ளார்.

பல்கலாசார அணுகுமுறைகளினால் கரும் போக்குவாதம் நாட்டில் தலைதூக்கியுள்ளதென அவர் சுட்டிக்காட்டியுள்ளார். ஜேர்மனியில் நடைபெற்ற பாதுகாப்பு தொடர்பான மாநாட்டில் கலந்து கொண்ட போது அவர் இதனை வலியுறுத்தியுள்ளார். தேசிய அடையாளங்களை உறுதிப்படுத்தக் கூடிய வகையிலான கொள்கைகளுக்கு முன்னுரிமை அளிக்கப்பட வேண்டுமென அவர் வலியுறுத்தியுள்ளார். குறிப்பாக இஸ்லாமிய கடும்போக்குடைய கொள்கைகளை வியாபிக்க முனைப்புக் காட்டுவோருக்கு எதிராக கடுமையான தண்டனை விதிக்கப்பட வேண்டுமென அவர் சுட்டிக்காட்டியுள்ளார்.

சில இஸ்லாமிய அமைப்புகளுக்கு பெருமளவு நிதி கிடைக்கப் பெற்றபோதிலும் கடும்போக்கு வாதத்தை இல்லாதொழிப்பதற்கு அந்த அமைப்புகள் ஆர்வம் காட்டுவதில்லை என அவர் தெரிவித்துள்ளார்.

உலக மனித உரிமைகளுக்கு முன்னுரிமை அளிக்கும் அமைப்புகளுக்கு மட்டுமே இயங்குவதற்கு சந்தர்ப்பம் அளிக்கப்பட

வேண்டுமென அவர் வலியுறுத்தியுள்ளார்.

ஐரோப்பிய நாடுகளின் எல்லைப் பகுதிகளில் இடம்பெற்று வரும் விடயங்கள் குறித்து விழிப்புடன் செயற்பட வேண்டியது அவசியமானதென அவர் குறிப்பிட்டுள்ளார்.

இஸ்லாமும், இஸ்லாமிய கடும்போக்கு வாதமும் ஒன்றாகக் கருதப்பட முடியாது என அவர் சுட்டிக் காட்டியுள்ளார்.

பயங்கரவாதத்திற்கு எதிராக பல்வேறு ஆக்கபூர்வமான நடவடிக்கைகளை எதிர்காலத்தில் பிரித்தானிய அரசாங்கம் எடுக்கும் என அவர் தெரிவித்துள்ளார். (ஸ்ரீ-2)

மன்னார் தம்பனைக்குளம் கிராமத்தில்

வெள்ளத்தால் 130 பேர் பாதிப்பு

மன்னார் மாவட்டம் மடு உதவி அரசாங்க அதிபர் பிரிவுக்குட்பட்ட தம்பனைக்குளம் கிராமத்தில் வெள்ளத்தால் இதுவரை 44 குடும்பங்களைச் சேர்ந்த 130 பேர் பாதிக்கப்பட்டுள்ளதாக தமிழ்தேசியக் கூட்டமைப்பின் வன்னிமாவட்ட நாடாளுமன்ற உறுப்பினர் எஸ்.வினோ நோதராத்தலிங்கம் தெரிவித்தார்.

பொலிஸாரின் முன்னிலையில் குண்டர்களால் தாக்குதல்

உரிமைகளுக்கான வலையமைப்பு கண்டனம்

கொழும்பு நகரின் பொரளை பிரதேசத்தில் ஐக்கிய தேசியக் கட்சி நேற்று முன்தினம் நடத்திய ஆர்ப்பாட்டத்தின் மீது பொலிஸாரின் முன்னிலையில் குண்டர்களால் தாக்குதல் நடத்தப்பட்ட சம்பவம் குறித்து உரிமைகளுக்கான வலையமைப்பு அதிருப்தி வெளியிட்டுள்ளது.

இச் சம்பவத்தின் போது அரசாங்கத்தின் அரசியல்வாதிகளின் குண்டர்கள் உட்கவியலாளர்கள் மீது தாக்குதல் நடத்தி அவர்களின் கமராக்கள் மற்றும் ஒலிப்பதிவு கருவிகளுக்கு சேதம் ஏற்படுத்தியதை அந்த அமைப்பு

கண்டித்துள்ளது.

இதேவேளை முன்னாள் இராணுவத் தளபதி சூப்பென்சேகாவை விடுதலை செய்யக் கோரி நடத்தப்பட்ட இந்த ஆர்ப்பாட்டத்தின் மீது அரசாங்கத்தின் குண்டர்களே தாக்குதல் நடத்தியதாக மனித உரிமை சட்டத்தரணியும் மேல் மாகாண சபை உறுப்பினருமான சிரால் லக்திலக்க தெரிவித்துள்ளார்.

தாக்குதலை தடுத்து நிறுத்த பொலிஸார் எந்த முயற்சிகளையும் எடுக்கவில்லை எனவும் அவர் குறிப்பிட்டுள்ளார். தாக்குதல் நடத்தியவர்களிடம் கத்திகள், இரும்புக் கம்பிகள், பெற்றோல் குண்டுகள் இருந்ததாக ஐக்கிய தேசியக் கட்சியின் பிரதித் தலைவர் கரு ஜயகூரிய தெரிவித்துள்ளார்.

சுதந்திர தினம் கொண்டாடப்பட்ட நாளில் பொலிஸார் முன்னிலையில் நடத்தப்பட்ட இத்தாக்குதல் இலங்கையில் நிலவும் உட்க அடக்குமுறை மற்றும் காட்டுச் சட்டம் ஆட்சி செய்வதை புலப்படுத்தியுள்ளது என உரிமைகளுக்கான வலையமைப்பு சுட்டிக்காட்டியுள்ளது.

இவ்வாறான தாக்குதல்களை நிறுத்தி மக்களின் ஜனநாயக உரிமைகளைப் பாதுகாக்க முன்வருமாறு அந்த அமைப்பு சகல ஜனநாயக சக்திகளிடமும் கோரிக்கை விடுத்துள்ளது. (ஸ்ரீ-2)

அநுராதபுரத்தில் சுற்றுலா மேற்கொள்ளத் தடை

(கொழும்பு)

அநுராதபுர மரவட்டத்தில் ஏற்பட்டுள்ள வெள்ளம் காரணமாக சுற்றுலா பயணிகளின் வருகை தற்காலிகமாக தடை செய்யப்பட்டுள்ளதாக மாவட்ட செயலக தகவல் கள் தெரிவிக்கின்றன.

இதேவேளை மாவட்டத்தின் அனைத்து குளங்களின் வான் கதவுகளும் திறந்து விடப்பட்டுள்ளன.

அநுராதபுரம்-மாத்தளை சந்தி, அநுராதபுர சந்தைப்பகுதி, அநுராதபுர நகர், அநுராதபுர புனித பிரதேசம், ஹொரவப் பொத்தானை மற்றும் ஏ-9 வீதி என்பன வெள்ளத்தில் மூழ்கியுள்ளன.

அடைமழை காரணமாக அநுராதபுர மாவட்டத்தில் சுமார் 85 ஆயிரம் பேர் பாதிக்கப்பட்டுள்ளதாகவும் இவர்கள் அநுராதபுரம் மஹஜன விளையாட்டரங்கு, நாச்சி யார் தீவு

முஸ்லிம் மகா வித்தியாலயம் மற்றும் உறவினர் வீடுகளிலும் தங்கியுள்ளனர்.

சுமார் 300 வீடுகள் முழுமையாகவும் பகுதியளவிலும் பாதிக்கப்பட்டுள்ளன.

வெள்ளத்தில் முழுமையாக மூழ்கிய பகுதிகளிலுள்ள மக்களை காப்பாற்றும் நடவடிக்கையில் இலங்கை விமானப்படையின் விமானங்கள் ஈடுபட்டுள்ளமை குறிப்பிடத்தக்கது. (ஸ்ரீ-2)

கும்பாபிஷேகம்

(யாழ்ப்பாணம்)

உரும்பிராய் ஓடையம்பதி கற்பக விநாயகர் தேவஸ்தான பாலஸ்தாபன கும்பாபிஷேகம் எதிர்வரும் 9 ஆம் திகதி புதன்கிழமை காலை 6.30 மணிமுதல் 7.30 வரையுள்ள சுபவேளையில் நடைபெறவுள்ளது.

இதில் நாளை திங்கட்கிழமை மாலை 5 மணிக்கு கர்மாரம்பம், விநாயகர் வழிபாடு, அநுக்கை பிரார்த்தனையும் மறுநாள் செவ்வாய்க்கிழமை காலை 9 மணிக்கு புண்ணியாகவாசனம், கணபதி ஹோமம், நவக்கிரக ஹோமம், வாஸ்து சாந்தி, சாந்திக் கிரியைகள், தேவார பாராயணமும் எதிர்வரும் 9 ஆம் திகதி புதன்கிழமை காலை 5 மணிக்கு புண்ணியாக வாசனம், யாகபூசை, மகாபூர்ணாகுதி, தீபாராதனை, வேத திருமுறை பாராயணம், பாலஸ்தாபன கும்பாபிஷேகம், விசேட பூசைகள் ஆகியன இடம்பெறவுள்ளன. (ஸ்ரீ-2)

சீனாவின் குவன்ஷோ நகருக்கான

விமான சேவை ஆரம்பம்

சிறீலங்கன் விமான சேவை சீனாவின் குவன்ஷோ நகருக்கான விமான சேவைகளை ஆரம்பித்துள்ளது.

இதுவரை பீஜிங், ஷங்காய் மற்றும் ஹொங்கொங் நகரங்களுக்கு மாத்திரமே விமான சேவைகள் இடம்பெற்றன.

குவன்ஷோ சீனாவின் 4 ஆவது பிரதான நகராக விளங்குகிறது.

புதிய விமான சேவைகள் ஆரம்பிக்கப்பட்டுள்ள நிலையில் இரு நாடுகளுக்கும் இடையிலான சுற்றுலா மற்றும் முதலீட்டு நடவடிக்கைகள் மேலும் அதிகரிக்கும் என நம்பப்படுகிறது. (ஸ்ரீ-2)



தென்மராட்சி கிழக்கு லயன்ஸ் கழகம் அண்மையில் கச்சாய் தெற்கு கலைமகள் முன்பள்ளிக்கு சுற்றல் உபகரணங்களை வழங்கியது. இந்நிகழ்வில் கழகத் தலைவர் லயன் எஸ்.தேவகுமார் ஒரு தொகுதி சுற்றல் உபகரணங்களை ஆசிரியரிடம் சையளிப்பதையும் அருகில் முன்னாள் தலைவர் லயன் சி. சரவணமுத்து, முன்பள்ளி நிர்வாகத்தினருடன் நிற்பதையும் படத்தில் காணலாம்.

DR

DIGITAL COLOUR LAB

3R-12x36 வரையான படங்கள் பிரதியாக்கம் செய்து கொடுக்கப்படும்

யாழ் நகரில் PHOTO துறையில் மற்றுமோர் புதிய அறமுகம். யாழ் நகரில் முதன் முதலில் உலகத் தரம் வாய்ந்த FRONTIER-LP 7500 மொடல் DIGITAL COLOUR PRINT மெசீனை கொண்டு யாழ் வாழ் STUDIO நண்பர்களையும், அன்பர்களையும், யாழ் வாழ் மக்களையும் PHOTO துறையில் நவீன யுகத்தின் சிறப்புக்குள் அழைத்துச் செல்ல இதோ அறமுகமாக்கியுள்ளோம் FRONTIER-LP 7500 உங்கள் அனைத்து வகையான PHOTO தெர்வுகளுக்கும் யாழ் நகரில் திகழ்பவர்கள். DOT LINE DIGITAL COLOUR LAB நிறுவனத்தினர்.

198/6 நாவலர் வீதி, யாழ்ப்பாணம்.

021 222 8443

dotlinejaffna@yahoo.com

(C-2401)



சிந்தனைக்கூடம்-யாழ்ப்பாணம் எனும் ஆய்வு அபிவிருத்தி நிறுவனத்தின் ஏற்பாட்டில் யாழ்ப்பாண மாவட்ட வளங்கள், பயன்பாடு அபிவிருத்தி தொடர்பான இருநாள் செயலமர்வு நேற்று நல்லூர் தியாகிகள் அறக்கொடை நிறுவன கேட்போர் கூடத்தில் ஆரம்பமானது. இந்நிகழ்வில் முன்னாள் யாழ்ப்பாண மாநகரசபை ஆணையாளர் சி.வி.கே.சிவஞானம் தலைமையுடைய நிறுவனத்தையும் பேராசிரியர் சிவசந்திரன் உரையாற்றுவதையும் நிகழ்வில் கலந்துகொண்டவர்களையும் படங்களில் காணலாம்.
(படங்கள்:-எஸ்.கரன்)-

கண்டாவளை உ.அ.அதிபர் பிரிவை பிரதேசசபையாக்குமாறு கோரிக்கை

(பூநகரி)
16 கிராம சேவையாளர்கள் பிரிவுகளை உள்ளடக்கிய கண்டாவளை உதவி அரசாங்க அதிபர் பிரிவை தனி பிரதேசசபை ஆக்கப்பட வேண்டுமென்ற கோரிக்கை 19 சனசபுக நிலையங்களின் சமாசத்தால் முன்வைக்கப்பட்டுள்ளது.
கிளிநொச்சி மாவட்டத்தில் கரைச்சி, பளை, பூநகரி, கண்டாவளை ஆகிய 4 பிரதேச செயலர் பிரிவுகள் உள்ள நிலையில் கண்டாவளைக்கும், கரைச்சிக்கும் சேர்த்து ஒரு பிரதேச சபை இருப்பதாகவும், கண்டாவளை தனிப் பிரதேசசபையாக ஆக்குமாறு பல பொது அமைப்புகள் உரிய தரப்பினரிடம் கோரிக்கை விடுத்துள்ளன.
இவ்வியத்தில் காலம் தாழ்த்தப்படுவதனால் தற்பொழுது 19 சனசபுக நிலையங்களைக் கொண்ட கண்டாவளை சனசபுக

நிலையங்களின் பிரதிநிதிகள் தனிப் பிரதேச சபை ஆக்குவதற்கான தீர்மானத்தை நிறைவேற்றி சம்பந்தப்பட்ட அதிகாரிகளுக்கு வேண்டுகோள் விடுக்கின்றனர்.
(ஸ்ரீ-3-4-84)

கிளி.மாவட்ட வங்கிகளில் விசேட கருமபீடத்தை ஏற்படுத்தி ஓய்வூதியம் வழங்க வேண்டும்

அம்மாவட்ட ஓய்வூதியர்கள் கோரிக்கை
(கிளிநொச்சி)
கிளிநொச்சி மாவட்ட வங்கிகளில் அரசு ஓய்வூதியம் பெறும் ஆயிரத்திற்கும் மேற்பட்ட

ஓய்வூதியர்கள் மாதத்தில் ஒருநாள் ஒதுக்கப்பட்டுள்ள தினத்தில் ஓய்வூதியம் பெற்று வருகின்றனர்.
குறித்த தினத்தில் கிளிநொச்சி மாவட்ட வங்கிகளுக்குச் செல்லும் ஓய்வூதியர்கள் ஏனைய வாடிக்கையாளர்கள் போல் நெருக்கடிகளின் மத்தியில் வரிசையில் நிற்பதனால் பல சிரமங்களை அனுபவித்து வருகின்றனர்.
எனவே வவுனியா வங்கிகளில் ஓய்வூதிய தினத்தன்று விசேட கருமபீடத்தை ஏற்பாடு செய்து ஓய்வூதியர்களுக்கு ஓய்வூதியம் வழங்க நடவடிக்கை எடுக்கப்பட்டிருப்பதைப் போன்று கிளிநொச்சி மாவட்டத்திலும் ஓய்வூதியம் வழங்கும் வங்கிகளும் இதுபோன்ற ஏற்பாட்டைச் செய்ய வேண்டுமென கிளிநொச்சி மாவட்ட அரசாங்க அதிபரிடம் கிளிநொச்சி மாவட்ட ஓய்வூதியர் சங்கத்தலைவரும் செயலாளரும் இணைந்து வேண்டுகோள் விடுத்துள்ளனர். (ஸ்ரீ-4-9-30)

வடமராட்சி கரையோரப் பகுதி மக்களுக்கு குழாய் மூலம் குடிநீர்

(புருத்தித்துறை)
வடமராட்சி கரையோரப்பகுதி மக்களுக்கு குழாய் மூலம் குடிநீர் வழங்கும் திட்டம் ஆரம்பிக்கப்படவுள்ளது.
மேற்குறித்த மக்கள் குடிநீர் இன்றி நீண்டகாலமாக பலவித கஷ்டங்களை எதிர் நோக்கி வருகின்றனர்.

ஆசிய அபிவிருத்தி வங்கியின் உதவியுடன் குடித்தனையிலிருந்து தொண்டைமானாறு வரை குடிநீர் வழங்கும் திட்டமொன்றை தேசிய நீர்வழங்கல் வடிகாலமைப்புச் சபையினர் மேற்கொண்டு வருகின்றனர்.
இதற்கான ஆரம்ப கட்ட வேலைகள் நடைபெற்று வருவதாகத் தெரிவிக்கப்படுகிறது. (ஸ்ரீ-3-10)

நோர்த் சீலிமெட், பாரம்பரிய கைத்தொழில்கள் மற்றும் சிறுகைத்தொழில்கள் முயற்சி அபிவிருத்தி அமைச்சு

வேலை வாய்ப்புக்கான விண்ணப்பங்கள்
யாழ்ப்பாணத்தில் இயங்கிவரும் வேலைத் தொழிற்சாலையில் பணிபுரிவதற்காக பின்வரும் வெற்றிடங்களுக்குப் பொருத்தமானவர்களிடமிருந்து விண்ணப்பங்கள் கோரப்படுகின்றன.
1. உதவி தொழிற்சாலை முகாமையாளர் (Assistant Factory Manager) வெற்றிடம் - 01 (ஆண்)
* கல்வித்தகைமை: அங்கீகரிக்கப்பட்ட கலாசாலையில் தேசிய தொழில்நுட்ப கற்கைநெறி (NDT) அல்லது அதற்குச் சமமான சான்றிதழ் உள்ளவராக இருத்தல் வேண்டும்.
* வேலை அனுபவம்: அரசு/தனியார் உற்பத்தித் தொழிற்சாலையில் குறைந்தது 2 வருடங்கள் இயந்திரவியல், மின்னியல் மற்றும் இலத்திரவியல் துறையில் தேர்ச்சி பெற்றிருப்பதுடன் நிர்வாக நடவடிக்கைகளிலும் தேர்ச்சி பெற்றிருத்தல் வேண்டும். அத்துடன் கணனி அறிவு விசேட தகுதியாகக் கொள்ளப்படும்.
* வயது எல்லை : விண்ணப்ப முடிவுத் திகதியன்று 35 வயதிற்கு மேற்படாதவராக இருத்தல் வேண்டும்.
* சம்பள அளவுத்திட்டம் மற்றும் நியமனம்: நேரில் பேசித் தீர்த்துக்கொள்ளப்படும்.
2. களஞ்சிய காப்பாளர் (Store Keeper Trainee) பயிலுநர் வெற்றிடம் - 01 (ஆண்)
* கல்வித்தகைமை: கல்விப் பொதுத்தராதர உயர்தரம் வர்த்தகப்பிரிவில் (A/L) தேர்ச்சி மற்றும் AAT அல்லது NCAT சான்றிதழ்கள் பெற்றவராக இருத்தல் வேண்டும். அத்துடன் கணனிமயப்படுத்தப்பட்ட கணக்கியல் துறையில் ஈடுபட்ட அனுபவம் விசேட தகுதியாகக் கொள்ளப்படும்.
* வயது எல்லை: விண்ணப்ப முடிவுத் திகதியன்று 30 வயதிற்கு மேற்படாதவராக இருத்தல் வேண்டும்.
* சம்பளம் மற்றும் நியமனம் நேரில் பேசித் தீர்த்துக் கொள்ளப்படும்.
இவ்வேலை வெற்றிடங்களுக்கு விண்ணப்பிக்க விரும்புவோர் தமது சுயவிபரம் (CV) மற்றும் உறுதிப்படுத்தப்பட்ட சான்றிதழ் பிரதிகளுடன் உறவினரல்லாத இரு நற்சாட்சிப் படுத்துநர் பெயர்கள் மற்றும் தொலைபேசி இலக்கங்கள் குறிப்பிட்டு 21.02.2011 அன்று அல்லது அதற்கு முன்னதாக பின்வரும் முகவரிக்கு பதிவுத் தபாலில் அனுப்பிவைக்கவும்.
பிரதிப் பொது முகாமையாளர், நோர்த் சீலிமெட், வேலைத்தொழிற்சாலை, குருநகர், யாழ்ப்பாணம்.

இதனைக் கருத்திற் கொண்டு

புலிகளுடன் தொடர்புடைய பாகிஸ்தானியர்கள் கிருவர் கைது

(கொழும்பு)
தயீழ்விடுதலைப்புலிகள் இயக்கத்துடன் தொடர்புடைய பாகிஸ்தானியர்கள் கிருவர் பெல்ஜியம் நாட்டில் செய்யப்பட்டுள்ளனர். என இவர்கள் புலிகள் இயக்க உறுப்பினர்களுக்கு போலிக் கடவுச் சீட்டுக்களை தயாரித்து வழங்கியுள்ளனர்.
இவர்களில் ஒருவர் 32 வயது உடையவர். மற்றையவர் 29 வயது உடையவர்.
இவர்கள் தலிபான் இயக்கத்துடனும் தொடர்புடையவர்கள் என்றும் பயங்கரவாத செயற்பாடுகளுக்காக ஸ்பெயின் நாட்டால் தேடப்பட்டு வந்திருக்கின்றார்கள் என்றும் தெரியவருகிறது.
கடந்த இரு வருடங்களுக்கு

இடையில் ஸ்பெயின் நாட்டில் இம் பெற்ற ஏராளமான வன்முறைச் சம்பவங்களுடன் இவர்களுக்கு அதிக தொடர்புள்ளதெனவும் குறிப்பாக கடந்த டிசம்பர் மாதம் ஸ்பெயினில் இடம்பெற்ற குண்டு வெடிப்புச் சம்பவத்துடன் தொடர்புடையவர்கள் என அறிய வருகின்றது.
இதனால் ஸ்பெயின் நாட்டு நீதிமன்றம் ஒன்று இவர்களைக் கைது செய்கின்றமைக்கு பகிரங்க பிடியாணை உத்தரவு பிறப்பித்

திருந்தது. இந்த பிடியாணை உத்தரவின் பிரகாரம் எந்தவொரு ஐரோப்பிய நாட்டில் இருந்தாலும் இவர்கள் கைது செய்யப்பட முடியும்.
இந்நிலையில் பெல்ஜியம் நாட்டுப் பொலிஸார் இவர்களைக் கைது செய்துள்ளனர்.
பெல்ஜியம் வெளிவிவகார அமைச்சு இவர்கள் கைது செய்யப்பட்டமை தொடர்பாக அறிக்கை ஒன்றை கடந்த 3ஆம் திகதி வெளி

கலந்துரையாடல்

(கரவெட்டி)
வடமராட்சிக்கு உதவி அரசாங்க பிரிவுக்குட்பட்ட பதிவு செய்யப்பட்ட விளையாட்டுக் கழகங்களுக்கிடையிலான விளையாட்டுப் போட்டி தொடர்பான கலந்துரையாடல் எதிர்வரும் 9 ஆம் திகதி புதன்கிழமை காலை 11 மணிக்கு குடித்தனை அலுவலகத்தில் உதவி அரசாங்க அதிபர் என். திருவிங்கநாதன் தலைமையில் நடைபெறவுள்ளது.
மேற்படி கூட்டத்திற்கு பதிவு செய்த கழகங்களின் தலைவர், செயலாளர்களை கலந்து கொள்ளுமாறு கேட்டுக் கொள்ளப்பட்டுள்ளது. (ஸ்ரீ-3-24)

Diploma in Digital Video Production

3 Months

Advanced Dip in Digital Pre-Press

3 Months

100% செயல்முறைப் பயிற்சி இலவச பாடநூல்கள்

ASIAN COMPUTERS

யாழ்ப்பாணம் : T.P : 021-2225677
நெல்லியடி : T.P : 021-2262399
சாவகச்சேரி : T.P : 021-2270267

எங்களவனை அடிக்கும் போது பாபாது சட்டம்

சிங்களவனை அடிப்பேன் என்ற போது பாப்கிறதே

ஆ.ராசா கைது... அடெங்கப்பா... தன் மீதான ஊழல்களையே கழுவு காங்கிரஸ் எவ்வளவு நியாய உணர்வோடு எடுத்திருக்கும் நடவடிக்கை இது?!

இலஞ்ச ஊழலை ஒழிப்பதையே பிறவிப் பெரும் கனவாகக் கொண்ட காங்கிரஸ் அரசு அலைக்கற்றை ஒதுக்கீட்டில் நடந்த தவறுகளுக்காகக் கொதித்து எழுந்து ஆ.ராசா வைக் கைது செய்திருக்கிறது.

சரி ... கைது நடவடிக்கை பாய்ந்த கண நேரத்திலேயே, 'காங்கிரஸ்- தி.மு.க.கூட்டணியில் எவ்விதப் பாதிப்பும் இல்லை. கூட்டணி உறுதியாகத் தொடர்கிறது' என அறிவிக்கிறது அதே காங்கிரஸ் கட்சி. நாடகம் இயற்றுவதில் கலைஞர் பெருமகனார் கைதேர்ந்தவர். அவருக்கே நாடகம் நடத்திக் காட்டுகிறது காங்கிரஸ் கட்சி. இறுகிய பிடிக்குள் ராசாவை வைத்துக் கொண்டு, 'எத்தனை ஸீட்' எனக் கேட்கும் காங்கிரஸின் தந்திரம், கலைஞர் பெருமகனாரைத் தத்தளிச்சு வைத்து இருக்கிறது. காலம் திரும்புகிறது எனச் சொன்னேனே தம்பிகளே... அது இதுதான்!

ஈழத்துப் படுகொலைகள் இரக்கமற்று நடத்தப்பட்டபோது, கலைஞர் ஐயா காப்பாற்றுங்கள்... உங்கள் மந்திரிகளின் பதவிகளை உதறச் சொல்லியாவது, நம் உறவு களைக் காப்பாற்றுங்கள்... எனக் கண்ணீரும் கம்பலையுமாக நாம் சுதறிக்கிடந்ததை ஒரு கணம் நினைவுக்குக் கொண்டு வாருங்கள் உறவுகளே... காங்கிரஸ் தலைமைக் குத்தவறியும் நெருக்கடியை உண்டாக்கிவிடக் கூடாது என நினைத்து- ஈழ ஆர்வப் போராட்டங்களின் வீரியத்தை அணைத்து, அத்தனையையும் முடக்கிப் போட்ட முதல்வர் பெருமகனார், இன்றைக்கு தலைநகர் நெருக்கடியால் தடுமாறிக் கிடக்கிறார்.

நம் குலையறுத்தபோது காங்கிரஸின் முகத்தைக் கண்டு கொள்ளாமல் இருந்தவர், இன்றைக்கு நிலை வெறுத்துத் தவிக்கிறார். சுதந்திர இந்தியாவில் அரை நூற்றாண்டு காலத்தை ஆண்ட காங்கிரஸ் கட்சி என்றைக்குமே தமிழகத்துக்கு எதிராகத்தான் இருந்தது. காங்கிரஸை அடியோடு வீழ்த்தி அரசியல் புரட்சியை அரங்கேற்றிய தி.மு.க., இன்றைக்கு காங்கிரஸால் சிறுகச் சிறுக வீழ்த்தப்படுகிறது. இனத்துக்குத் துரோகம் செய்தவர்கள் தங்களின் குணத்துக்குக் குட்டுவாங்கும் நேரம் இது.

ஆனாலும், நாடக முடிவில் நல்லதொரு தீர்வுக்கு இரு கட்சிகளும் தயாராகி தமிழகக் களத்தை நோக்கி வந்து விடுவார்கள். கைகோத்துப் போட்டியிடுவார்கள். கைகுலுக்கிப் பிரசாரம் செய்வார்கள். கபட நாடகங்களை அரங்கேற்றுவதில் காங்கிரஸ் கட்சி எந்த அளவுக்கு முன்னேறிவிட்டது என்பதற்கு ராசா கைது ஓர் உதாரணம்தான்!

அலைக்கற்றை ஒதுக்கீட்டு ஊழலில் ஆ.ராசாவை வளைத்தவர்கள் ஆதர்ப் ஊழல் செய்த அசோக் சுவாணை அப்படியே விட்டு விட்டார்களே... கொமன் வெல்த் ஊழல் வாதிகளின் மேல் கைது நடவடிக்கைகள் பாயவில்லையே... அது என்ன, ஆ.ராசாவுக்கு ஒரு நியாயம்... அசோக் சுவாணுக்கும் கல்மாடிக்கும் ஒரு நியாயம்? கேழ் வரகில் நெய் வடியும் கேலிக் கூத்துகளை எல்லாம் நாங்கள் ஏற்கனவே கண்டிருக்கிறோம் காங்கிரஸ்காரர்களே...

காங்கிரஸ் தலைவர் பதவிக்கு பெரியவர் மொராஜி தேசாயும் இந்திராகாந்தி அம்மையாரும் போட்டியிட்ட நேரம். இருவரில் பெருந்தலைவர் காமராஜர் யாரைக் கைகாட்டுகிறாரோ... அவருக்கே தலைவராகும் தகுதி என்கிற நிலை. இருவரில் ஒருவரைத் தேர்ந்தெடுப்பதற்குப் பதில் நீங்களே தலை

வராகி விடலாமே... என சிலர் அக்கறையோடு காமராஜரிடம் சொல்லி இருக்கிறார்கள். அதற்கு அவர் சொன்ன பதில்...

'நான் சொன்னா ஜெயிக்க வைப்பாங்க... நின்னா ஜெயிக்க வைக்க மாட்டாங்க...' இந்தியத் தேசியம், தமிழன் என்றால் தள்ளி வைத்துத் தான் பார்க்கும் என்பதை அப்போதே பெருந்தலைவர் சூசகமாக சுட்டிக் காட்டியதை இன்றைய காங்கிரஸ்காரர்கள் மறுக்க முடியுமா?

காவிரியில் நமக்கு இருக்கும் உரிமைகளை வலியுறுத்தி, கர்நாடகாவை எதிர்க்கிற தகுதி தமிழகக் காங்கிரஸ் தலைவர்கள் எவருக்காவது இருக்கிறதா? மூல்லை பெரியாறு விவகாரத்தில் கேரள அரசின் அட்டூழியங்களைச் சுட்டிக் காட்டி மத்திய அரசின் உச்சியை உலுக்கும் சக்தி தமிழக காங்கிரஸ் தலைவர்களுக்கு இல்லாமல் போனது ஏன்? காவிரி விவகாரத்தில் தமிழகத்தின்

16

சிறை மீண்ட சீமான்
எழுதும் 'தீருப்பி
அடிப்பேன்' அதிர்வு அளல்
கனல் தொடர்...

நியாயத்துக்குத் தலை வணங்கினால் அடுத்த முறையும் கர்நாடகத்தில் வெற்றி பெற முடியாது என்கிற அச்சம்தானே காங்கிரஸை வாய்மூட வைக்கிறது.

மூல்லை பெரியாறு விவகாரத்தில் மூச்சுவிட்டால், கேரளத்தின் காங்கிரஸ் தலைவர்களே கைகோத்து அந்தக் கட்சிக்கு எதிராகத் திரளுவார்கள் என்பதால் தானே, தமிழகம் திட்டமிட்டுத் தட்டி வைக்கப்படுகிறது.

பக்கத்து மாநிலங்களுக்குப் பயந்து நீர் ஆதார விவகாரங்களில் அமைதியாக இருக்கும் தமிழக காங்கிரஸ் தலைவர்கள், சிங்கள இராணுவத்தால் சுடப்பட்ட மீனவர்களின் வீட்டுக்குக் கூடப் போகாதது ஏன்? சுடப்பட்டும், சுருக்குக் கயிறு வீசப்

இன்றைய இலட்சணமா இது?

அதேநேரம் பல்லாயிரம் தொன் எடையிலான உணவுப் பொருட்கள் சேமிப்புக் கிடங்கில் மண்ணோடு மண்ணாக மட்கிக் கிடக்கிற கோலத்தை எங்கே போய்ச் சொல்வது?

அது குறித்த ஆதங்கத்தை நீதிமன்றம் எழுப்பியபோது, 'அரசு நிர்வாகத்தில்' நீதிமன்றம் தலையிடக் கூடாது! என அறிவிக்கிறார்கள். ஐயா அறிவார்ந்த பெருமக்களே... எலிகளுக்குக் கொடுக்கும் உணவை ஏழைகளுக்குக் கொடுக்கக் கூடாது என்பது தானே உங்களின் மக்கள் நலமசத்தவம்?

பாபர் மகுதி இடிப்புக்கு பாரதிய ஜனதா கட்சிதான் காரணம் என இன்றுவரை இடித்துரைக்கிறது காங்கிரஸ் கட்சி. பாரதிய ஜனதா கட்சியினர் அதனை இடிக்கும் வரை வேடிக்கைப் பார்த்துக் கொண்டு இருந்தது இதே காங்கிரஸ் கட்சி தானே... சுடப்பாறையும் கம்பியுமாய் வந்தவர்களைத் தடுக்க சக்தி யற்றுப் போய், டிசெம்பர்- 6 ஆம் திகதியை இந்தியாவின் கறுப்பு தினமாக அறிவிக்க வைத்த அவ லத்துக்கு இதே காங்கிரஸ்தானே காரணம்.

மகாத்மா காந்தியடிகளைக் காணச் சென்ற தந்தை பெரியார், 'ஐயா, நம் தேசியக் கொடியும், காங்கிரஸ் கட்சிக் கொடியும் ஒரே மாதிரி இருக்கிறது. இதனால், காங்கிரஸ் கட்சிதான் நாட்டுக்குச் சதந் திரத்தை வாங்கிக் கொடுத்தது என்கிற குழப்பம் உண்டாகி, மக்கள் அதற்கே வாக்களிப்பார்கள். இது சர்வாதிகார நிலையை உண்டாக்கிவிடும்!' எனச் சொல்லி இருக்கிறார். அத்தகைய அபாயம் புரிந்து மகாத்மாவும் காங்கிரஸை உடனடியாகக் கலைக்கச் சொல்லி இருக்கிறார். ஆனால் நேரு அதை மறுக்க... பெரியார் உரைத்தபடியே உச்சபட்ச சர்வாதிகார சக்தியாய் இன்றைக்கு காங்கிரஸ் பெருந்து நிற்கிறது. கைராட்டையைச் சுமந்த



இதுவரை மறுப்போ விளக்கமோ வெளிவராதது ஏன்?

நானைய பிரதமராக தூக்கி வைத்துக் கொண்டாடப்படும் ராகுல் காந்தியிடம் சாவிரி விவகாரம் குறித்துக் கேள்வி எழுப்பப்பட... 'நோ காவிரி... நோ இஷ்யூ...' எனப் பதில் சொல்லி இருக்கிறார். அதைக் கேட்கிற போது எங்களுக்கு இப்படித்தான் சொல்லத் தோன்றுகிறது. 'நோ காங்கிரஸ்... நோ வோட்ஸ்!'

இன்றைக்கு இந்த அளவுக்கு காங்கிரஸை கருவறுக்கத் துடிக்கிறேன் என்றால், அதற்குக் காரணமே தமிழனின் கோபம் எப்படி இருக்கும் என்பதைப் புரிய வைக்கத்தான்! இந்திராகாந்தி இறந்த போது மூன்று நாட்கள் முழுப்பட்டினியாய் கிடந்து அமுதவன் நான். என் தாத்தா பாட்டியின் சோகம் கூட என்னை அந்த அளவுக்குத் தாக்கியது இல்லை. அத்தகைய பற்றாளன் தான் இன்றைக்கு அடிப்பட்ட புலியாகக் கிளம்புகிறேன். என்னை எதிர்கொள்ளும் சக்தி அந்த இறுமாப்புக்காரர்களுக்கு இருக்கிறதா என்பதைத் தேர்தல்

எதிர்த்தவர்களை வரலாறு வணங்கும் உதிர்த்தவர்களை உதிர்த்துவிடும்

பட்டும் எங்கள் மீனவர்கள் கொல்லப்படுவதற்கு நியாயம் கேட்டால், நிருபமாராவை அனுப்பி இலங்கை அரசிடம் கோரிக்கை வைக்கிறது காங்கிரஸ் கட்சி. கொலைகாரர்களிடம் கோரிக்கை வைக்கிற அளவுக்குப் பலவீனமாக இருக்கிறதா இந்தப் பாரதத் திருநாடு?

நிர்வாக ரீதியிலும் இந்தியாவை ஏழை நாடாகவே நீடிக்க வைத்திருக்கும் புண்ணியமும் காங்கிரஸ் கட்சியையே சாரும். விவசாயிகளின் தற்கொலைகள் இந்த தேசத்தையே உலுக்குகின்றன. பட்டினிக்குப் பயந்து தற்கொலை செய்து கொள்ளும் ஒரு விவசாயியைப் பற்றி நடிகர் அமீர்கான் 'பிப்ளி பைல்' என்கிற படத்தை எடுக்கிறார். பாரதப் பிரதமர் மன்மோகன் அவர்கள் அந்தப் படத்தைப் பார்த்துவிட்டுச் சொல்கிறார்... 'நைஸ் பிலிம்!' தன் ஆட்சியில் நடக்கும் தாங்க முடியாத வேதனையைப் பொட்டில் அடித்தாற் போல் புரியவைத்த அந்தக் கலைஞனிடம் கண்ணீரை உகுத்து இருக்க வேண்டிய பிரதம மந்திரியின் பேச்சைப் பார்த்தீர்களா?

இந்த ஆட்சியில் மட்டும் ஒரு இலட்சத்துக்கும் அதிகமான விவசாயிகள் தற்கொலைக்கு ஆளாகி இருக்கிறார்கள் என்கிற வேதனை காங்கிரஸ் அரசை வெட்கப்படுத்தவில்லையா? '40 சதவிகிதத்துக்கும் மேலானவர்கள் ஒருவேளை உணவுக்குக் கூட வழி இல்லால் தவிக்கிறார்கள்' என்பதை இந் அரசாங்கமே அறிக்கையாக வெளியிடுகிறதே... நாளை வல்லரசின்

காங்கிரஸ் கொடி இன்றைக்குக் கையையும் சோனியாவின் முகத்தையும் சுமந்து பறக்கிறது. இந்திராகாங்கிரஸை உருவாக்கிய இந்திராகாந்தியின் படம் கூட அந்தக் கட்சியின் கொடியில் இல்லை. அப்பனை மறந்த அற்பர் கூட்டம்தான் இன்றைய காங்கிரஸை வளர்த்து வருகிறது.

இந்திரா நேருவாக இருந்தவர் பெரோஸ் காந்தியை மணந்ததால் தான் இந்திராகாந்தி என்றானார். இன்றைக்கு நேரு, இந்திரா, ராஜீவ் உள்ளிட்டவர்களின் நினைவு தினங்களை மறக்காமல் அனுசரிப்பவர்கள் பெரோஸ் காந்தியைப் பற்றி மறந்தும் பேசுவதில்லையே... அது ஏன்?

இன்றைக்கு ராகுல் காந்தியைக் கூட மகாத்மா காந்தியின் பாரம்பரிய வாரிசாக கடைக்கோடி மக்கள் நினைக்கிறார்களே... அந்த நினைப்பை விதைப்பதற்காகவே பெயர் முழுக்க காந்தியை சுமந்து வலம் வருபவர்கள், பெரோஸ் காந்தியின் நினைவிடத்துக்கு செல்லாமல் புறக்கணிப்பது ஏன்யா?

சில உள்ளீடான கேள்விகளுக்கு காங்கிரஸ் தலைவர்களிடம் உரிய பதில் இருக்கிறதா? அதெல்லாம் ஏன்... இந்திராகாந்தியின் படத்தையும் சோனியாகாந்தியின் படத்தையும் சரிக்குச் சமமாக அச்சிட காங்கிரஸ் தலைவர்களுக்குத் தெரியும் இருக்கிறதா? அலைக்கற்றை ஒதுக்கீட்டில் பெரிய அளவு தொகை சோனியாகாந்தியின் சகோதரிக்கு வழங்கப்பட்டதாக சுப்பிரமணியன் சுவாமி பகிரங்கமாகக் குற்றம் சாட்டினாரே... அதற்கு

களத்தில் பார்ப்போம்.

இன்றைய நெருக்கடிக்காக நிலைகுலைந்திருக்கும் ஐயா முதல்வரே... காஞ்சிபுரத்தில் தோற்றுப் போன போது அறிஞர் அண்ணா வார்த்தைகளையே உங்களிடம் சொல்கிறேன்...

ஒரு நெசவாளியைக் கண்டேன். அவர், 'நான் நீண்ட காலம் காங்கிரஸில் இருப்பவன். அதனால், நான் எப்படி உங்களுக்கு மாற்றிப் போட முடியும்?' எனக் கேட்டார். 'காங்கிரஸே மாறிவிட்டதே... கொள்கையில், குணத்தில், கண்டவர்களும் சேர்ந்து காங்கிரஸைக் கெடுத்து விட்டார்களே... கெட்டுப்போன பின்னரும் காங்கிரஸ் கட்சியை ஆதரிக்க முடியும் என்கிறீர்களே... அது நியாயமா?' எனக் கேட்டேன்!

அதே வார்த்தைகளை நானும் கேட்கிறேன் ஐயா... கெட்டுப் போன பின்பும் ஏன்யா காங்கிரஸைக் கெட்டியாகப் பிடித்து இருக்கிறீர்கள். கை தூக்கிவிட்ட பெருந்தலைவர் காமராஜரையே கைது செய்யச் சொல்லி ஆணையிட்டார் இந்திராகாந்தி. 'முடிந்தால், காமராஜர் மீது கை வைத்துப்பார்' என சபதம் போட்டீர்கள் அன்றைய தமிழக முதல்வராக இருந்த நீங்கள். இந்திராகாந்தியையே இடியாய் குலுக்கிய நீங்கள், சோனியாகாந்தியிடம் சுருண்டு போனது ஏன்யா? உங்களின் தலைகீழ் மாற்றத்தைக் காண சிக்காதவனாகச் சொல்கிறேன்... எதிர்த்தவர்களையே வரலாறு வணங்கும்... உதிர்த்தவர்களை உதிர்த்துவிடும்... (வளரும்)



வவுனியா மக்களுக்கு சகலரும் முன்வந்து உதவிக்காரம் நீட்டவேண்டும்

சிவசக்தி ஆனந்தன் தெரிவிப்பு

(கொழும்பு)

வவுனியாவில் பெய்துவரும் அடைமழையை அடுத்து முக்கிய குளங்களின் வான்கதவுகளும் துருக்களும் திறக்கப்பட்டதால் அநேகமான குளங்களிலிருந்து வெளியேறுகின்ற நீர் மாவட்டத்தின் இயல்பு வாழ்க்கையை மிகவும் பாதித்துள்ளது.

வவுனியா மாவட்டத்தில் மட்டும் அண்மையில் பெய்த மழையினால் வெள்ளப்பாதிப்பில் 12ஆயிரம் ரத்து 59 குடும்பத்தைச் சேர்ந்த 49ஆயிரம் ரத்து 804 பேர் பாதிக்கப்பட்டுள்ளனர். வெள்ளத்தினால் இடம்பெயர்ந்தவர்கள் 37 முகாம்களில் தங்க வைக்கப்பட்டுள்ளனர்.

விவசாயிகளின் பயிர்களுக்கு சேதம் விளைவித்ததுடன், கூலித்தொழில் செய்து அன்றாடம் பிழைப்பு நடத்தும் பாட்டாளிகளினது வாழ்வாதாரத்தையும் மிகவும் பாதித்துள்ளது. கால்நடைகள் பெருமளவில் இறந்துள்ளன. இப்பொழுது கைக்குழந்தைகளுடன் பால்மா வாங்குவதற்குக் கூட வழியின்றி இருக்கின்றனர்.

வீட்டில் இருக்கமுடியாத நிலை ஒருபுறம், வீட்டை விட்டு வெளியேற வேண்டிய அவசியம் இருக்கும் பொழுதிலும் வெளியேற முடியாத நிலை மறுபுறமாக மக்கள் அல்லல்

படுகின்றனர்.

வீட்டைப் பூட்டிவிட்டு வெளியேறினால் களவு போய்விடுமோ என்று மக்கள் அஞ்சுகின்றனர். பாதைகளில் குறுக்காக ஓடும் வெள்ளநீர் வீதிகளை அரிப்பதாலும் ஆள் உயரத்திற்கும் மேலாக ஓடுவதாலும் போக்குவரத்து தடைப்பட்டுள்ளது. பாதைகள் சேதமுற்றிருப்பதால் பேருந்து இயக்க முடியாத நிலை ஏற்பட்டுள்ளதாக போக்குவரத்துச் சபையினர் தெரிவித்துள்ளனர்.

யாழ்.-கண்டி ஏ-9 வீதியால் பயணம் செய்ய முடியாத நிலை ஏற்பட்டுள்ளதால் மரக்கறி வரத்து வெகுவாக தடைப்பட்டுள்ளது. மண்ணெண்ணெய் தட்டுப்பாடு நிலவுவதால் மின்சாரம் இல்லாத வீடுகளில் விளக்கு எரிப்பதற்கே கடினமான நிலை தோன்றியுள்ளது.

நேற்றுமுன்தினம் மதியம் 2.30 மணிக்கு வவுனியா கச்சேரி கேட்போர் கூட்டத்தில் வெள்ள அனர்த்தம் தொடர்பாக அமைச்சர் ரிசாட் பதியுதீனின் தலைமையில் நடைபெற்ற அவசர கூட்டத்தில் அரசாங்க அதிபர் தொண்டு நிறுவனங்களிடமும் வர்த்தக சங்கத்தினரிடமும் உதவி செய்யுமாறு வேண்டுகோள் விடுத்தார். அவர்களும் செய்வதாக தெரிவித்துள்ளனர்.

கூட்டத்தில் தமிழ்த் தேசியக் கூட்டமைப்பின் வன்னிமாவட்டப் பாராளுமன்ற உறுப்பினர்கள் செல்வம் அடைக்கலநாதன், சிவசக்தி ஆனந்தன் ஆகியோரும் கலந்துகொண்டு தாங்கள் நேரில் சென்று பார்த்து வந்த விடயங்களைத் தெரிவித்தனர்.

இந்த நேரத்தில் புலம்பெயர்ந்து வாழும் எமது உறவுகளும், நல்லுள்ளம் கொண்டவர்களும், உதவும் சிந்தனை உடையவர்களும் சிரமம் பாராது தங்களால் இயன்ற உதவிகளை செய்யவேண்டுமென்று வன்னிமாவட்டப் பாராளுமன்ற உறுப்பினர் சிவசக்தி ஆனந்தன் வேண்டுகோள் விடுத்துள்ளார். (2)

சாவகச்சேரி டிரிபேக் கல்லூரியின் கூல்கோள் விழா அண்மையில் நடைபெற்றது. இந்நிகழ்வில் பாடசாலை அபிவிருத்திச் சங்க செயலாளர் சுவீஜயவாசன் மங்கல விளக்கேற்றுவதையும் சாவகச்சேரி ஆலய பங்குத்தந்தை எம்.எல். தயாகரன் தரம் 1 மாணவனுக்கு நினைவுப் பரிசில் வழங்குவதையும் அருகில் அதிபர் க. அருந்தவபாலன் நிற்பதையும் படங்களில் காணலாம்.

(படங்கள்:-சாவகச்சேரி செய்தியாளர்)

விலங்கு விசர்நோய் தடுப்பூசி ஏற்றல்

யாழ்ப்பாணம் மாநகரசபை எல்லைக்குள் அமைந்துள்ள கொழும்புத்துறை பொதுச் சுகாதாரப் பரிசோதகர் பிரிவுக்குட்பட்ட வளர்ப்பு நாய்களுக்கு விலங்கு விசர்நோய் தடுப்பூசி ஏற்றப்படவுள்ளது.

இதில் நாளை திங்கட்கிழமை காலை 9 மணி தொடக்கம் 11 மணி வரை 3ஆம் குறுக்குத்தெரு கொழும்புத்துறையிலும், காலை 9 மணி தொடக்கம் 11 மணி வரை ஏவிநோட் சனசபை நிலையத்திலும் வைத்து வழங்கப்படும்.

எனவே இச் சந்தர்ப்பத்தைப் பயன்படுத்தி தங்களது வளர்ப்பு நாய்களுக்கு மேற்படி தடுப்பூசியினை ஏற்றிக்கொள்ளுமாறு யாழ். மாநகரசபை சுகாதார வைத்திய அதிகாரி டாக்டர் ம.மரியதாசன் கேட்டுள்ளார். (2)

கலந்துரையால்

யாழ். பிரதேச செயலகத்தில் 2011 ஆம் ஆண்டுக்கு பதிவினை மேற்கொண்ட கழகங்களுக்கான வருடாந்த விளையாட்டுப் போட்டி தொடர்பான கலந்துரையால் நாளை திங்கட்கிழமை பிற்பகல் 3 மணிக்கு பிரதேச செயலக மாநாட்டு மண்டபத்தில் பிரதேச செயலர் தலைமையில் நடைபெறும்.

எனவே பிரதேச செயலக எல்லைக்குள் பதிவு செய்யப்பட்ட கழகங்களின் தலைவர், செயலாளர் ஆகியோரை இக் கலந்துரையால் இல கலந்துகொண்டு இவ் வருடாந்த விளையாட்டுப் போட்டியினை சிறப்பாக நடத்துவதற்கு ஒத்துழைப்பு வழங்குமாறு யாழ். பிரதேச செயலக செயலர் அறிவித்துள்ளார். (2)

மெய்வல்லுநர் போட்டி

யா/ஏழாலை மேற்கு சைவ சன்மார்க்க வித்தியாசாலையின் வருடாந்த இல்ல மெய்வல்லுநர் போட்டி இன்று ஞாயிற்றுக்கிழமை பிற்பகல் 1.30 மணிக்கு கந்தசாமி ஞாபகார்த்த விளையாட்டு மைதானத்தில் அதிபர் செல்வி ந. பிரதா தலைமையில் நடைபெறும்.

இந்நிகழ்வில் பிரதம விருந்தினராக வடமாகாண மத்திய வங்கி பிராந்திய முகாமையாளர் இ. ஸ்ரீதரன், சிறப்புவிருந்தினராக உடுவில் கோட்டக் கல்விப் பணிப்பாளர் செ. குபேரநாதன் ஆகியோர் கலந்து சிறப்பிக்கவுள்ளனர். (2)

இன்றைய நாளை
முன்னைய பதிவுகள்

★ 1658 - சுவீடன் மன்னன் பத்தாம் குஸ்டாவின் படைகள் உறைந்த கடலைத் தாண்டி டென்மார்க்கை அடைந்தனர்.	★ 2000 - டார்ஜா ஹலோனென் பின்லாந்தின் முதல் பெண் ஜனாதிபதியானார்.
★ 1819 - ஸ்டாம்ஃபோர்ட் ராஃபில்ஸ் என்பவரால் சிங்கப்பூர் அமைக்கப்பட்டது.	★ 1465 - டெல் ஃபெர்ரோ, இத்தாலியக் கணிதவியலாளர் (இ. 1526)
★ 1840 - நியூசிலாந்தில் வைதாங்கி ஒப்பந்தம் பிரித்தானிய அரசு பிரதிநிதியாலும், மவோரி தலைவர்களாலும் எட்டப்பட்டது.	★ 1892 - வில்லியம் மேர்ஃவி, நோபல் பரிசு பெற்ற அமெரிக்கர் (இ. 1987)
★ 1863 - சிலோன் பேட்ரியட் (The Ceylon Patriot) இதழ் யாழ்ப்பாணத்தில் வெளியிடப்பட்டது.	★ 1911 - ரோனால்டு ரேகன், ஐக்கிய அமெரிக்காவின் 40ஆவது ஜனாதிபதி (இ. 2004)
★ 1938 - அவுஸ்திரேலியா, சிட்னியில் பொண்டாய் கடற்கரையில் எழுந்த கடல் அலைகள் 300 பேர்களைக் கொன்றது.	★ 1912 - இவா பிரான், இட்லரின் மனைவி (இ. 1945)
★ 1951 - நியூ ஜேர்சியில் பயணிகள் தொடருந்து ஒன்று தடம் புரண்டதில் 85 பேர் கொல்லப்பட்டனர். 500 பேருக்கு மேல் காயமடைந்தனர்.	★ 1945 - பாப் மார்லி, யமேக்கா பாடகர் (இ. 1981)
★ 1952 - இரண்டாம் ஜோர்ஜின் உயிரிழந்ததை அடுத்து இரண்டாம் எலிசபெத் ஐக்கிய இராச்சியம் உட்பட 7 நாடுகளுக்கு அரசியானார்.	★ 1983 - ஸ்ரீசாந்த், இந்திய கிரிக்கெட் வீரர் (இறப்பு)
★ 1958 - ஜோர்ஜி, மியூனிக்கில் இடம்பெற்ற விமான விபத்தில் மான்செஸ்டர் யுனைட்டட் உதைபந்தாட்ட அணியின் 8 பேர் கொல்லப்பட்டனர்.	★ 1827 - சியாமா சாஸ்திரிகள், கர்நாடக இசை மும்மூர்த்திகளில் ஒருவர் (பி. 1762)
★ 1959 - டெக்சாஸ் இன்ஸ்ட்ருமெண்ட்ஸ் நிறுவனத்தைச் சேர்ந்த ஜாக் கில்பி integrated circuit க்கான முதலாவது காப்புரிமையைப் பெற்றார்.	★ 1931 - மோதிலால் நேரு, இந்திய அரசியற் தலைவர் (பி. 1861)
★ 1959 - கண்டம் விட்டுக் கண்டம் பாயும் முதலாவது டைட்டான் ஏவுகணை புளோரிடாவில் வெற்றிகரமாகப் பரிசோதிக்கப்பட்டது.	★ 1952 - ஆறாம் ஜோர்ஜ், இங்கிலாந்தின் மன்னன் (பி. 1895)
★ 1996 - அட்லாண்டிக் பெருங்கடலில் டொமினிக்கன் குடியரசுக் கரைகளில்	★ 1985 - ஜேம்ஸ் சேஸ், ஆங்கில எழுத்தாளர் (பி. 1906)
	★ 1991 - சல்வடோர் லூரியா, நோபல் பரிசு பெற்றவர் (பி. 1912)
	★ 2002 - மாக்ஸ் புருட்ச், நோபல் பரிசு பெற்றவர் (பி. 1914)

2004 - மொஸ்கோவில் உள்ள சுரங்க தொடருந்து நிலையம் ஒன்றில் இடம்பெற்ற தற்கொலைக் குண்டுத் தாக்குதலில் 40 பேர் கொல்லப்பட்டனர்.

மலேசியா

தமிழ் பேசும் பெண்களுக்கு
ஓர் அரிய வாய்ப்பு

மலேசியாவில் உள்ள
தமிழ் VIP வீடுகளுக்கு
தமிழ் பேசும் பணிய் பெண்கள் தேவை

மாதாந்த சம்பளம் **RM 850**
இலங்கைப் பெறுமதிக்கு **ரூபா. 28,000**

- * கடவுச்சீட்டு (Passport) - இலவசம்
- * மெடிக்கல் (Medical) - இலவசம்
- * இன்சரன்ஸ் (Insurance) - இலவசம்
- * விமான டிக்கட் (Air Ticket) - இலவசம்
- * தங்குமிடவசதி (Accommodation) - இலவசம்
- * உணவு (Food) - இலவசம்
- * 2 வருட கால ஒப்பந்தம் (2 Years Contract)

பாஸ்போட் இல்லாதவர்கள் உரிய ஆவணங்கள் கொடுத்தால் இலவசமாக பாஸ்போட் செய்து தரலாம்

Labour Licence No. 2516
GOODLINE MANPOWER SERVICES
38/3, (3rd Floor), Symonds Road, Maradana, Colombo-10.
Tel : 011 3091521 Hotline : 077 3179592

கவிதைக் கலசம்

இமயம் தொட... நான் எனும் எண்ணத்தில் நடக்காதே எதையும் தொடங்காதே அதனால் நீ எதிர் கொள்வது தோல்விகளையும் அழிவுகளையும் நான் ஆணவத்தை தூச்சி ஏறி நான் எனும் எண்ணத்தினால் தான் மகா சூர வம்சமே அழிந்தது மாணவ நாடகஜேந்திரா

சங்குநாதம்

மரம் வளர்ப்போம்
வெட்டாதே நீ வயன்னை
வெட்டினால் வருகின்ற வேதனை -
மதியாய்க் கில்லாதே - உன்
சுட்டுவிரல் என் மீது
துரநோக்கு கருத்துடனே
யட்டாலே போதும் இந்தப்
பாரே அழியும் - எங்கும்
வெட்ட வெளிதான்
விரிந்து பரந்திருக்கும்
குட்டைகள் வற்றும்
குடிக்கும் நீருக்கே
தட்டியாடு தான்
தடுமாறிய போவாய் நீ
யாழ்விச் சாவினால்
யாதிதிகும் இவ்வகம்
முட்டாள மனிதனே
முயன்று நீ என்னை
நட்டுப் பாராமித்தால்
நல்லது நடக்கும்றோ
வி.துரைராஜசங்கம்
காரைநகர்

சீதவச் சந்தை

உள்ளக் கமலமடி
உத்தமிகள் சீவனவேறு
சீதனம் என்ற
போர்வையாலே - நூதனம்
நடக்குது நாடாடனிலே...!
பணம் பொருந்திய
மணமறையில் - மனம்
பொருந்தா வாழ்க்கையடா
இதை எண்ணித் தீனம்
மனம் நொந்து
வாழ்வதிலே
என்ன பயன் காண்பாய்
நீராற சோகலிது
நீர்த்தினொர் யாருண்டு
நீராற கிளையாடாய்
நீருந்தா மானிடா
சீர்வரிசை சீவடிநீக
கியாபாரமாக்கி விட்டார்
நீருமணத்தை
மகே.மேனன்

அவதாரம்

என் உணர்வின்
ஜீரணித்திட முடியா
ஓர் ஜீவன்...!
கண்ணோடு கண்ணாக
என் சுவாசமே நீ
நெஞ்சோடு நெஞ்சாக
வலிதாங்கிதா நிசப்தம்...!
ஓரிதழால் ஓரெழுத்தேனும்
ஓலித்திடா பேரதிர்ச்சி
விழிமைப்பிலும் ஒரு துளி...
நொடிகளின் உயிர்ப்பு...
நீ தந்த பரிசு அதாவே
என் வாழ்நாளின்
அவதாரச் சிறப்பு...!
து.ராஜ்வன்
தாவடி

காயங்கள் ஆறுமா?

நானும் நீயும் உலவிய
தேசம் இன்றுவரை
மௌனமாய்த்தானுள்ளது
கனமான காயங்கள்
நமக்கு மட்டுமல்ல
எம்மை சுமந்த அந்த
தாய்க்கும் சூடவே
நான் இப்பொழுது
உணர்கிறேன்
மரணத்தின் கணங்களை
எப்படி மறக்க முடியும்?
ஆஷா
யாழ்ப்பாணம்

பிரிவு

உன்னை உறவுகளிற்கு
விதியின் பெயரால்
வழங்கும்
கொடிய தண்டனை
செ.சரண்யா
தாவடி

மோட்சத்தின் வழி

வாழ்க்கையில் ஆனந்தம்
நிலைபெற வேண்டுமெனில்
ஆண்டவர் மேல் வைக்கும்
ஆசையே ஆனந்தம் தரும்
ச.லோகா
சச்சமோட்டை

வக்கிர ரசனை

மீன்களின் கொண்டாட்டம்
கடலில் தொடங்குகிறது...
பார்த்தவனின் ரசிப்பில்
மகிழ்ச்சி பிறக்கிறது
மீனின் நாட்டியம்
கான மெடையமைத்தே
அரங்கேற்றமும் செய்கின்றான்
தரையில்....!
மீனின் குத்தாட்டம்
கண்டே குதூகலித்து
மகிழ்கிறான்....!
பொன்.சுகந்தன்
நெல்லியடி

மௌனத்தின் தேடல் - 56

நெஞ்சுரம்

காழிந்தும்
கலங்கா நெஞ்சத்துடன்
வலித்துக் கொண்ட
இலட்சியப் பயணத்தை
தொடரும்
கண்மணி இவளின்
கனவுகள் கனியும் காலங்கள்
வெகு தொலைவில் இல்லை
செ.நாமினி
கன்னாசம்

தளராத உறுதி

தளராத உறுதி
தன்மான உணர்வு
தமிழ்மேல் பற்று
தாய்மண் மீது காதல்
இதற்குப் பட்டம்...
பறிபோனது பாவையின்
பாதம் தான்..
இணை
கந்தி

யார்துணை

பொல்லாப் போரில் போட்ட
செல் குண்டுகள் வெடித்துக்
காலொன்றை இழந்து இரு
கோலூன்றி கொண்டு
அல்லலுறும்
சிறுமிக்கு யார் துணை
துரை
மட்டுவில்

எதிர்காலத்துக்காய்

வன்வி மண்ணின் இறுதியுத்தம்
கன்வி இவள் கால் ஒன்றை
இரக்கமின்றிப் பறித்துச் செல்ல
எதிர்கால வாழ்வு பற்றி
எண்ணியிருந்த கற்பனைகள்
கனவுகளாய் கலைந்தனவே
வி.அபிசன்
அல்லையம்பதி

ஊன்றுகோல்

எம்மினத்தின்
அகையாளர் சின்னமாய்
போர் கிடகுச் சென்ற
அழியாத நடையமாய்
நங்கையவள் ஊன்றுகோல்
சரிதன்
கடலூர்

காலம் மாறும்

அங்கமதை ஊனமாக்கி
எங்களை அடக்கலாம்
காலக் கணிப்பீடு ஒருநாள்
உங்களையும் ஊனமாக்கும்
எஸ்.கே.நிலா
வடமொட்டி

மனத்தைர்யம்

அங்கம் ஊனமானாலும் - என்
நெஞ்சத்தில் ஊனமில்லை
கிடைத்த இச் சுதந்திரத்துடன்
என்னை சுமந்து செல்கிறேன்
மூன்று கால்களுடன்...
வி.சிரிதேவி
வாணி

மனவல்கை

எழிகளை விச்சிலில் எந்தன்
கால் ஒன்றை இழந்தபோதும்
ஊன்று கோலின் உதவியுடன்
எழுந்துவிட்டேன் -நானை
எழுதுகோல் பிடிப்பதற்காக
வி.சிரிதேவி
அல்லையம்பதி



நேரே நட...

சொர்ந்து விடாதே - சோழி
வீரநடை போடு!
உன் கால் சுவடுகளை
செவ்வடம் என்று
ஒதுக்கமாட்டான்
நம் பூமித்தாய்
செ.வினாயா
யா/வட்டு இந்துக்கல்லூரி

ஞாபகமாய்...

முடிந்து போன
போர் வாழ்வியல்
கன்னிகையின்
கால் ஒன்றையும்
ஞாபகமாய்
எடுத்துக் கொண்டதோ!
வினோவர்மன்
புனியங்கடல்

சொந்தம்

யுத்த அரக்கன் -உன்
சொந்தங்களைப் பறித்துவிட்டு
ஊன்றுகோல்களை உனக்கு
சொந்தமாக்கி விட்டானே
பொ.ஞானசலை
பருத்தித்துறை

துணிவு

போரின் வருவால்
காலை சூழ்ந்து
பள்ளி வாழ்க்கையை
பாதியில் சூழ்ந்து
மீதி வாழ்க்கைக்கு
ஏங்கும் சிறுமி
கம்பீரமாய் நடக்கிறாள்
சே.மயூரி
மீசாலை

சேவை

என் அன்புத் தங்கையே!
எதுவோ நினைத்தாய்!
எதுவோ நிகழ்ந்தது!
நீ கண்ட கனவு பகல்
கனவாய் போகாது
ஊன்றுகோலுடனும்
உறுதியோடு
மக்களுக்கு சேவை செய்
அ.புவனவதி
வட வரணி

சங்குநாதம் மௌனத்தின் தேடல் - 57



அன்பு வரசுகர்களை!

உங்கள் எண்ணத்தில் தோன்றும்
கவிதைகளை
ஆசிரியர்
'மௌனத்தின் தேடல்'
சங்குநாதம்
இல3,2ம் ஒழுங்கை,
பிறவுண்வீதி,
யாழ்ப்பாணம்.
எனும் முகவரிக்கு 11.02.2011 ஆம்
திகதிக்கு முன் அனுப்பிவைக்கவும்.
குறிப்பு :- குறைந்த வரிகளில்
அமையும் கவிதைகளிற்கே
முன்னுரிமை வழங்கப்படும்.
-ஆசிரியர் -

விஞ்ஞான சங்கத்தினால் நடாத்தப்படும் போட்டிகள்

(யாழ்ப்பாணம்)
யாழ்ப்பாண விஞ்ஞான சங்கத்தினால் பாடசாலைகளுக்கிடையில் நடாத்தப்படும் கண்காட்சி, சித்திரம் மற்றும் சுவரொட்டி தயாரிப்பு போட்டி நிகழ்வுகள் நாளை மறு தினம் செவ்வாய்க்கிழமை காலை 8.30 மணிக்கு யாழ்ப்பாணம் கல்லூரியில் நடைபெறும்.

இப்போட்டி நிகழ்வுகளுக்கு பாடசாலை களுக்கிடையே விண்ணப்பித்த மாணவர்களும், ஆர்வமுள்ள க.பொ.த உயர்தரத்தில் கல்வி கற்கும் ஏனைய மாணவர்களும் பாடசாலை அதிபரினது உறுதிப்படுத்தலுடன் பங்கேற்கலாம்.

இதற்கான விதிமுறைகள் ஏற்கனவே, பாடசாலைகளுக்கிடையே அனுப்பப்பட்ட

அனுமதி அட்டையுடன் மாணவர்களுக்கு அனுப்பி வைக்கப்பட்டுள்ளது. அத்துடன் போட்டி நிகழும் மண்டபத்திலும் பார்வையிடலாம்.

பாடசாலை மாணவர்களின் புத்தாக்கத்திறனை விருத்தி செய்வதற்காக ஒழுங்கு செய்யப்பட்டுள்ள இப்போட்டி நிகழ்வுகளில் க.பொ.த உயர்தரத்தில் கல்வி கற்கும் மாணவர்களை அதிகளவில் பங்குபற்ற உணக்கப்படுத்த வேண்டும்.

கண்காட்சிப் போட்டியானது “நின்று நிலைக்கக் கூடிய தொழில்நுட்ப புத்தாக்கமும் அபிவிருத்தியும்” எனும் தொனிப்பொருளை மையப்படுத்தியே இடம்பெறவுள்ளது. இதில் சூழலுக்கு ஏற்படும் பாதிப்புகள், சக்தி வள மேம்பாடு மற்றும் கழிவுப் பொருள் மீள் சுழற்சி

என்பனவும் கவனத்தில் கொள்ளப்படும்.

மேலும் தற்போது நிலவும் காலநிலை மாற்றத்தினாலான துன்புறுபாடுகளை கருத்திற்கொண்டு போட்டி நிகழ்வுகள் அனைத்தும் எளிய முறையிலேயே ஒழுங்கு செய்யப்பட்டுள்ளன என யாழ்ப்பாண விஞ்ஞான சங்கத்தொழிவுத் தலைவர் பேராசிரியர் கு. மிகுந்தன் அறிவித்துள்ளார். (2)

இல்லத் திறனாய்வுப் போட்டி

(யாழ்ப்பாணம்)

யாழ்ப்பாணம் வைத்தீஸ்வரர் கல்லூரியின் வருடாந்த இல்லத் திறனாய்வுப் போட்டியின் ஆரம்ப நிகழ்வான வீதியோர மரதன், சைக்கிளோட்டிப்போட்டி இன்று ஞாயிற்றுக்கிழமை காலை 5.30 மணியளவில் நடைபெறுமென அதிபர் எம்.மகேந்திரன் அறிவித்துள்ளார். (2)

அறநெறிப் பாடசாலை திறந்து வைப்பு

(பூநகரி)

கண்டாவளை பிரதேச செயலர் பிரிவில் உழவனார் சுகாதார கட்டடத்தில் கடந்த வாரம் அறநெறிப்பாடசாலை ஒன்று திறந்து வைக்கப்பட்டுள்ளது.

திருவள்ளூர் எனும் பெயரில் ஆரம்பிக்கப்பட்ட இப்பாடசாலைத் திறப்புவிழா நிகழ்வு உழவனார் தம்பிராசா சனசபை நிலையத்தின் தலைவர் திருமதி. பே.பத்மநாயகி தலைமையில் இடம்பெற்றது.

இந்நிகழ்வில் சிறப்பு விருந்தினராக உழவனார் இராணுவ முகாம் பொறுப்பதிக்காரி லெப்டினன்ட் புஸ்பகமார, தம்முடம் பாடசாலை அதிபர் திருமதி இந்திரா கந்தசாமி ஆகியோர்களுடன் கலந்துகொண்டனர்.

இந்நிகழ்வில் கலந்துகொண்ட இராணுவ முகாம் அதிபர் அறநெறிப் பாடசாலை யினைத் திறந்து வைத்தார்.

தொடர்ந்து அறநெறிப் பாடசாலைப் பிள்ளைகளுக்கு அறநெறி சம்பந்தமான நூல்கள் வழங்கப்பட்டன. இந்நிகழ்வில் நூற்றுக்கணக்கானோர் கலந்துகொண்டனர். (ஸ்ரீ-4-9-84)

இராசி பலன்

06.02.2011

(தை 23, ஞாயிற்றுக்கிழமை)
சூரிய உதயம் காலை 6.30 மணிக்கு
திருதியை பிற்பகல் 1.50 மணி வரை
பூரட்டாதி முன்னிரவு 10.11 மணிவரை
இராசுகாலம் 5.05-6.35 மணி வரை
சுபநேரம் 9.35-11.05 மணி வரை
சித்தமீர்த்தம்.

மேடம் மதிப்பும், மரியாதையும் உயரும், எடுத்த கருமங்கள் சைகும், போசன சுகமுண்டு, உறவினர் வருகையால் உள்ளம் மகிழும் நாள்.

இடம் அரை குறையாக இருந்த பணியை மீண்டும் தொடர்வீர்கள், ஆன்மீக நாட்டம் அதிகரிக்கும், நண்பர்களின் உதவி கிடைக்கும், போசன சுகமுண்டு.

மிதுனம் தடைப்பட்ட காரியங்கள் தானாக நடைபெறுவதுகண்டு ஆச்சரியப்படுவீர்கள், திடீர் பயணங்களால் பலனுண்டு, வீடு, இடம் சம்பந்தமாக இருந்த இழுபற்கள் மாறும்.

கடகம் இறைவழிபாட்டால் இனிமை காண வேண்டிய நாள், வரவு வருவதற்கு முன்பே செலவுகள் முன்னிற்கும், குடும்பத்தினர் உங்கள் செயற்பாடுகளில் குறை காணலாம்.

சிங்கம் தொலைபேசித் தகவல் மகிச்சி தரும், கணவன்-மனைவிக்குள் ஏற்பட்ட கருத்து வேறுபாடுகள் அகலும், வெளியூர் பயணங்கள் சைகும், தொழிலில் புதிய திட்டத்தை வகுப்பீர்கள்.

கன்னி அதிக பிரயாசையுடன் செயற்படுவீர்கள், உறவினர்களுடன் அந்நியோனியமாக நடந்து கொள்வீர்கள், உடல் நலம் சீராகி உற்சாகமடைவீர்கள்.

துலாம் பொருளாதார நிலை திருப்தி தரும், பூர்வீகச்சொத்துக்களால் ஆதாயம் உண்டு, பின்னணைஸ் பெருமையடும் நாள், ஆன்மீக நாட்டம் அதிகரிக்கும்.

விருச்சிகம் சந்தித்த நபர்களால் சந்தோசமான தகவலொன்று வந்து சேரும், உறவினர் வருகையுண்டு, வீடு, இடம் வாங்கும் எண்ணம் மேலோங்கும்.

தனுசு நீண்ட நாளைய பிணக்குகளில் திடீர் திசை திருப்பம் ஏற்படலாம், அயல வருடன் பாசமழையில் நனைவீர்கள், விருந்து விழாக்களில் சலந்து மகிழ்வீர்கள்.

மகரம் எதிர்கால வெற்றிக்கு இன்று ஒரு புது முயற்சியில் ஈடுபடுவீர்கள், இல்லத் தேவைகள் பூர்த்தியாகும், பிரியமானவரின் சந்திப்பு ஏற்படலாம்.

கும்பம் விரயங்கள் கூடும், நேற்றைய பிரச்சினையொன்று இன்று நல்ல முடிவுக்கு வரும், தொழில் நலன் கருதி புதிய கூட்டாளிகளை சேர்க்கும் எண்ணம் உருவாகும்.

மீனம் ஆனந்த வாழ்வுக்கு அடித்தளம் அமைக்கும் நாள், மூத்த சகோதரர்கள் உங்களின் முன்னேற்றத்திற்கு வழிவகுப்பர், வருமானம் திருப்தி தரும், திடீர் பயணங்கள் ஏற்படலாம்.

வளவன்

வாரம் ஒரு தகவல்

இது நியாயமா?

“கண்டக்டர், கொஞ்சம் இந்தப் பக்கம் வாங்க... டிக்கெற் வாங்க வேண்டும்.”

“ஏன்யா? ஏற்கனவே பஸ்ஸில் ஏகப்பட்ட நெரிசல். இதில் பிள்ளை குட்டிகளோட நீ வேறயா? எத்தனை டிக்கெற்?”

“கொஞ்சம் பொறுங்க..... எண்ணிச் சொல்லிவிடுகிறேன்”

“இனிமேல்தான் எண்ணப் போறாயா? இதெல்லாம் யார்? உங்க தெருப்பிள்ளைகளா?”

“இல்லை. இது என்னுடைய பிள்ளைகள் தான்”

“இவ்வளவுமா?”

“ஆமாம்”

“நாடு இருக்கிற நிலைமையில் இது நியாயமா?”

“நான் என்ன பண்ண முடியும்? எல்லாம் ஆண்டவன் செயல்”

“இப்படித்தான் அந்த ஆளும் சொல்கிறார்”

“யாரது?”

“ஜெரடோ என்று ஒருத்தர். சிலி நாட்டில் இருக்கிறார். அவருக்கு 62 வயது. அவருடைய மனைவி ஜூடித்துக்கு 59 வயது. குழந்தைகள் எத்தனை தெரியுமா?”

“எனக்கு எப்படி தெரியும்?”

“73 குழந்தைகள். வாயைத் திறக்காதே.... உலக சாதனை இது. அந்தப் பெண்ணுக்கு 12 வயதில் திருமணமாம். அடுத்த வருடமே இரட்டைக் குழந்தைகள். அதன்பின் தொடர்ந்து இரண்டு, மூன்று இப்படிப் பிறந்து கொண்டே இருந்தது. மொத்தம் 73. அதில் இப்பொழுது 61 உயிரோடு இருக்கிறதாம். இன்னொரு முக்கியமான தகவல்”

“என்ன அது?”

“அந்த அம்மா இப்பொழுதும் கர்ப்பமாக இருக்கிறாவாம்”

“பார்த்தீங்களா? ஊரு உலகத்தில் அப்படியெல்லாம் இருக்கும் போது என்னைப் போய் பெரிசா சொல்ல வந்திட்டீங்களே”

“உன்னையெல்லாம் திருத்த முடியாதையா. சரி..... எத்தனை டிக்கெற்?”

“கொஞ்சம் பொறுங்க..... பசங்க எங்கெங்கேயோ சீறி இடுக்கில் எல்லாம் போய் நுழைந்துகொண்டிருக்கிறாங்க”

“ஐயா..... நான் உன்னை கெஞ்சிக் கேட்டுக் கொள்கிறேன். தயவு செய்து கேள்”

“சொல்லுங்க”


“இனிமேல் இப்படி எங்கேயாவது வெளியில் கிளம்பினால் உன்னுடைய பிள்ளைகளில் அரைவாசிப் பேரையாவது வீட்டில் விட்டுட்டு வந்து விடய்யா”

“இப்பவும் அப்படி விட்டுட்டுத் தான் வந்திருக்கிறேன்”

தென்கச்சி கோ.சுவாமிநாதன்

குடநாடக சந்தைகளில் நேற்றைய விலை வியரம்

மரக்கறி வகைகள்	யாழ்ப்பாணம்	திருநெல்வேலி	நெல்லியடி	சாவகச்சேரி
1 Kg	ரூபா	ரூபா	ரூபா	ரூபா
கத்தரிக்காய்	300	250	220	250
உருளைக்கிழங்கு	70	60	45-50	60
பச்சைமிளகாய்	400	350	280	350
தக்காளி	200	150	80	90
மரவள்ளிக்கிழங்கு	60	50	50	50
கோவா	120	100	80	100
கரட்	140	100	90	120
பூசணி	60	50	35-40	40
புடோல்	140	100	70	90
வாழைக்காய்	60	60	35-40	60
சின்ன வெங்காயம்	280	300	200-250	300
பெரிய வெங்காயம்	100	80	100	90
பாகற்காய்	200	160	120	170
வெண்டிக்காய்	200	130	90	130
கரணைக்கிழங்கு	80	60	40	70
பயிற்றங்காய்	--	250	200	200
லீக்ஸ்	150	150	90	130
பீற்றாட்	150	130	100	120
கறிமிளகாய்	300	230	--	270
முருங்கைக்காய்	--	--	--	--
போஞ்சி	240	200	120	150
கத்தரி தம்புள்ளை	280	200	--	200
கீரை - 1 பிடி	30	20	10-15	25
தேசிக்காய்	80	50	70	80
தேங்காய் (ஒன்று)	60	50	35-60	50



யாழ். வலய சல்வி அலுவலகம் யுடன் சீமா நிறுவனத்தினால் யாழ்.மாவட்டத்தில் பொருளியல் கற்கும் மாணவர்களுக்கும் ஆசிரியர்களுக்குமான கருத்தரங்கு அண்மையில் யாழ். வேப்படி மசூரி உயர்தரப் பாடசாலையில் நடைபெற்றது. வளவாளர்கள், மாணவர்கள், ஆசிரியர்கள் அமர்ந்திருப்பதையும் டாக்டர் டானி அத்தபத்து கருத்தரங்கு நடத்துவதையும் படங்களில் காணலாம். (படங்கள்:-என்.குமார்)

மஹோற்சவம்

(பொலிகண்டி)

பொலிகண்டி சல்லியம்பதி ஸ்ரீ வீரகத்தி விநாயகர் ஆலய வருடாந்த மஹோற்சவம் எதிர்வரும் 9ஆம் திகதி புதன்கிழமை காலை 11 மணிக்கு கொடியேற்றத்துடன் ஆரம்பமாகவுள்ளது.

மேலும் எதிர்வரும் 14ஆம் திகதி திங்கட்கிழமை மாலை 6 மணியளவில் வசந்தோற்சவமும் மறுநாள் 15 ஆம் திகதி செவ்வாய்க்கிழமை மாலை 7 மணியளவில் சப்பற உற்சவமும் நடைபெறவுள்ளது.

தொடர்ந்து 16ஆம் திகதி புதன்கிழமை மாலை 4 மணியளவில் வேட்டைத் திருவிழாவுக்காக விநாயகப் பெருமான் பொலிகண்டி மருதம்புலம் பத்திரகாளி அம்பாள் ஆலயத்திற்கு எழுந்தருளவுள்ளார்.

எதிர்வரும் 17ஆம் திகதி விழாக்கிழமை காலை 9 மணிக்கு இரத்தோற்சவம் நடைபெறவுள்ளதுடன் மறுநாள் 18ஆம் திகதி வெள்ளிக்கிழமை மாசி மகத்தன்று அதிகாலை 6மணிக்கு தீர்த்தோற்சவத்திற்காக கந்தவன சமுத்திரத்திற்கு எழுந்தருளவுள்ளார்.

அன்று மாலை 6 மணிக்கு திருவஞ்சலும் தொடர்ந்து கொடியிறக்கம் குரு வழிபாடு என்பனவும் நடைபெறும். (ஸ்ரீ-3-48)

சதுர்த்தி உற்சவம்

தெல்லிப்பழை - அளவெட்டி - கணேஸ்வரம் குருக்கள் கிணற்றடி விநாயகர் ஆலய சதுர்த்தி விழாவும் மணவாளக் கோல விழாவும் நாளை திங்கட்கிழமை காலை 8.30 மணிக்கு 108 கலச சங்காபிஷேகத்துடன் நடைபெறவுள்ளது.

இவ்விழாவில் பகல் 12 மணிக்கு விநாயகப் பெருமான் வீதியுலா வருவார். (ஸ்ரீ-9)

வடக்கு - கிழக்கு ஆயுதக் குழுக்களின் ஆயுதங்கள் களையப்பட வேண்டும்

உண்மையைக் கண்டறியும் ஆணைக்குழு தெரிவிப்பு

(கொழும்பு)

வடக்கு-கிழக்கில் இயங்கிவரும் ஆயுதக் குழுக்களின் ஆயுதங்கள் களையப்பட வேண்டுமென உண்மையைக் கண்டறியும் ஆணைக்குழு அறிவித்துள்ளது. குறிப்பாக யாழ்ப்பாணக் குடாநாட்டில் இயங்கிவரும் ஆயுதக் குழுக்களின் ஆயுதங்கள் களையப்பட வேண்டுமென வலியுறுத்தப்பட்டுள்ளது.

உண்மையைக் கண்டறியும் ஆணைக் குழுக்களின் பரிந்துரைகளை அமுல்படுத்தும் நோக்கில் உருவாக்கப்பட்ட அனைத்து முகவர் குழுவிடம் இந்தக் கோரிக்கை விடுக்கப்பட்டுள்ளது.

உண்மையைக் கண்டறியும் ஆணைக் குழுவின் பரிந்துரைகள் எவ்வாறு அமுல்படுத்தப்பட்டுள்ளன என்பது தொடர்பில் அனைத்து முகவர் குழு எதிர்வரும் வாரத்தில் அறிக்கை சமர்ப்பிக்கவுள்ளது.

உள்நாட்டு மற்றும் சர்வதேச சமூகத்திற்கு தற்போதைய நிலைமைகள் குறித்து விளக்கமளிக்கப்படவுள்ளதாகவும் எந்த அரசியல் கட்சியைச் சேர்ந்த குழுவாக இருந்தாலும் சரி ஆயுதங்கள் களையப்பட வேண்டுமென உண்மையைக் கண்டறியும் ஆணைக் குழுவிடம் பலர் கோரிக்கை விடுத்திருந்தமை குறிப்பிடத்தக்கது.

மேலும் கற்றுக்கொண்ட பாடங்கள் மற்றும் நல்லிணக்க ஆணைக்குழு முன் வைத்துள்ள இடைக்கால பரிந்துரைகளை ஏற்றுக்கொண்டு அதன் செயற்பாடுகளை வலுப்படுத்துவதற்காக குழுவொன்று நியமிக்கப்பட்டுள்ளதாக வெளிவிவகார அமைச்சர் ஜி.எல்.பீரிஸ் தெரிவித்துள்ளார்.

ஆணைக்குழு முன்வைத்த இடைக்கால

பரிந்துரைகளை செயற்படுத்துவதில் ஏற்பட்டுள்ள முன்னேற்றம் குறித்து கொழும்பில் உள்ள வெளிநாட்டு இராஜதந்திரிகளுக்கு விளக்கும் கூட்டங்களின் போதே அமைச்சர் இதனை குறிப்பிட்டுள்ளார். கூட்டங்கள் வெளிவிவகார அமைச்சில் இடம்பெற்றன.

நீண்டகாலம் இலங்கையில் இடம்பெற்ற மோதல்கள் காரணமாக துயரங்களை அனுபவித்துள்ள மக்களின் துயரங்களை போக்கி, இலங்கை வாழ் மக்களிடையே நல்லிணக்கத்தையும் ஐக்கியத்தையும் ஏற்படுத்தும் நோக்கில் இந்த ஆணைக்குழு நியமிக்கப்பட்டது. இந்த ஆணைக்குழுவை ஜனாதிபதி மஹிந்த ராஜபக்ஷ நியமித்தார்.

ஆணைக்குழுவின் பரிந்துரைகளை அமுல்படுத்துவது தொடர்பில் நியமிக்கப்பட்டுள்ள குழுவின் முன்னேற்ற அறிக்கையை மிக விரைவில் வெளியிட எண்ணியுள்ளதாகவும் குழுவின் பரிந்துரைகளை அமுல்படுத்துவதற்கான பணிகள் தொடர்ந்தும் மேற்கொள்ளப்படும் எனவும் அமைச்சர் பீரிஸ் குறிப்பிட்டுள்ளார். (2)

மணவாளக் கோல விழா

(பொலிகண்டி)

பொலிகண்டி கந்தவனம் கல்யாண வேலவசுவாமி தேவஸ்தான மணவாளக் கோல உற்சவம் நாளை மறுதினம் செவ்வாய்க்கிழமை நடைபெறவுள்ளது.

அன்று காலை 8 மணியளவில் சண்முகப் பெருமானுக்கு 1008 சங்காபிஷேக கிரியைகள் ஆரம்பமாகி பகல் 11 மணிக்கு சங்காபிஷேகம் இடம்பெறவுள்ளது.

தொடர்ந்து விசேட பூஜைகள் இடம்பெற்று நண்பகல் மகேஸ்வர பூஜை இடம்பெறவுள்ளது.

மாலை 5 மணிக்கு பூஜைகள் ஆரம்பமாகி திருக்கல்யாண உற்சவ திருவஞ்சலம் என்பன இடம்பெற்று மின்சார தீபங்கள் அலங்கரிக்கப்பட்ட பூந்தண்டுகையில் சுவாமி வீதிவலம் வரவுள்ளார். (ஸ்ரீ-3-48)

மாசிமக

தீர்த்தோற்சவம்

(பொலிகண்டி)

கடந்த வருடத்தைப் போலவே இவ்வருடமும் மாசி மக தீர்த்தோற்சவத்துக்காக எதிர்வரும் 18 ஆம் திகதி வெள்ளிக்கிழமை காலை 6 மணிக்கு சல்லியம்பதி ஸ்ரீ வீரகத்தி விநாயகர், கந்தவனம் கல்யாண வேலவர் சுவாமி, மருதம்புலம் பத்திரகாளியம்பாள், இருப்பை மூலை சித்திவிநாயகர் ஆலயம் ஆகியவற்றிலிருந்து சுவாமிகள் பொலிகண்டி ஸ்கந்தவனச் சமுத்திரத்திற்கு ஒருங்கே வருகை தரவுள்ளனர்.

இதேவேளை இவ்வருடம் புதிதாக தியலம்பற்றை வீரபத்திரர் சுவாமியும் எழுந்தருளவுள்ளார்.

வருடத்திற்கு ஒருமுறையே மாசி மகத்தன்று பொலிகண்டியில் உள்ள 5ஆலய சுவாமிகளும் தீர்த்தோற்சவத்திற்கு ஸ்கந்தவனச் சமுத்திரத்திற்கு எழுந்தருளாவது குறிப்பிடத்தக்கது. (ஸ்ரீ-3-48)

வவுனியா பாவற்குள நீர் மட்ட

உயர்வால் வான்கதவுகள் திறப்பு

(கொழும்பு)

வவுனியா மாவட்டத்தின் மிகப் பெரிய குளமாக பாவற்குளத்தின் நீர்மட்டம் உயர்ந்து வருவதினால் ஒன்பது வான்கதவுகளும் நேற்று முன்தினம் இரவு 7 மணிக்கு நாலரை அடிக்கு திறக்கப்பட்டது என மாவட்ட நீர்ப்பாசன பிரதிப் பணிப்பாளர், வவுனியா அரச அதிபருக்கு அறிவித்துள்ளார்.

வான்கதவுகள் திறக்கப்பட்டதன் மூலம் வெளியேறும் நீர் செட்டிக்குளத்தின் கீழ் உள்ள பத்து கிராமங்களை ஊடறுத்து செல்லும். எனவே அந்த கிராம மக்களை பாதுகாப்பான இடங்களுக்கு செல்லுமாறு ஒலிபெருக்கி மூலம் அறிவிக்கப்பட்டது.

வவுனியாவின் சகல குளங்களும் நிரம்பி அபாயகரமான கட்டத்தில் உள்ளன. குளங்களுடைய பாதுகாப்பை கண்காணிக்குமாறு உரிய அதிகாரிகளுக்கு அமைச்சர் ரிசாட் பதியுதீன் உத்தரவிட்டுள்ளார். நீர்ப்பாசனம் மற்றும் கமநலசேவைகள் திணைக்கள சகல தர அலுவலர்களுடைய விடுப்புகளும் இரத்துச் செய்யப்பட்டு அனைவரும் தமது பிரிவில் தங்கியிருக்க வேண்டும் எனவும் தெரிவிக்கப்பட்டுள்ளது. (2)

இலங்கையின் தேசிய இனப்பிரச்சினைக்கு

இந்தியாவின் ஒத்துழைப்பு அவசியம்

(கொழும்பு)

இலங்கையின் தேசிய இனப்பிரச்சினைக்கு உள்நாட்டு தீர்வுத் திட்டமொன்றை முன்வைப்பதற்கு இந்தியாவின் ஒத்துழைப்பு அவசியம் என அந்நாட்டுக்கான இலங்கை உயர்ஸ்தானிகர் பிரசாத் காரியவசம் தெரிவித்துள்ளார்.

யுத்த நிறைவின் பின்னர் இலங்கையில் நல்லிணக்கத்தை ஏற்படுத்த இந்தியா காத்திருக்கிறது.

திரமான ஒத்துழைப்பை வழங்கி வருவதாக அவர் சுட்டிக்காட்டியுள்ளார்.

சுதந்திர தினத்தை முன்னிட்டு வெளியிட உள்ள அறிக்கையில் அவர் இதனைக் குறிப்பிட்டுள்ளார்.

வரலாற்று காலம் முதல் இந்தியா வழங்கி வரும் ஒத்துழைப்பை இலங்கை மக்கள் தொடர்ந்தும் எதிர்பார்ப்பதாக அவர் தெரிவித்துள்ளார். (2-9)

யோகாசன தியான வகுப்புகள்

(யாழ்ப்பாணம்)

ஸ்ரீ இராமகிருஷ்ண சமிதி யோகாசன தியான வகுப்புகள் இன்று ஞாயிற்றுக்கிழமை காலை 6.15 மணிக்கு மாண்புமய வீதியிலுள்ள சமிதி மண்டபத்தில் ஆரம்பமாகவுள்ளன.

மேற்படி தினத்தில் புதிய யோகாசன, தியான வகுப்புகள் ஆரம்பமாகி பிரதி சனி, ஞாயிறு தினங்களில் காலை 6.15 மணி

தொடக்கம் 7.15 மணிவரை நடைபெறவுள்ளது.

இலவசமாக நடத்தப்படும் இப்பயிற்சி வகுப்புகளில் சிறுவர்கள், ஆண்கள், பெண்கள் என அனைவரும் கலந்துகொண்டு பயன்பெறலாம்.

இப்பயிற்சியின் முடிவில் சான்றிதழ் வழங்கப்படும் என இச்சமிதி செயலாளர் அறிவித்துள்ளார். (2)

மரண அறிவித்தல்

சண்முகலிங்கம் அரவிந்தன்



அல்லாரை வடக்கு, மீசாலையைப் பிறப்பிடமாகவும் Edmonton London ஐவதிவிடமாகவும் கொண்ட சண்முகலிங்கம் அரவிந்தன் கடந்த (31.01.2011) அன்று இறைபதம் அடைந்தார்.

அன்னார் சண்முகலிங்கம் - மகேஸ்வரி பிள்ளை தம்பதியினரின் அன்பு மகனும் அம்மர் கந்தையா மற்றும் மீனாட்சிபிள்ளை தம்பதியினரின் அருமை மருமகனும், சசிகலாவின் அன்புக் கணவரும், வாசீசன், யதுசிகன் ஆகியோரின் பாசமிகு தந்தையும், இராசுவன் (கனடா), அகிலன் (கனடா), சுதர்சன் (அவுஸ்திரேலியா) ஆகியோரின் அன்புச் சகோதரனும், நந்தினி (கனடா), ஆனந்தி (கனடா), வாணி (அவுஸ்திரேலியா), சுலோசனா (இலங்கை) ஆகியோரின் மைத்துனரும் லவக்குமாரின் (இலங்கை) சகலனும், நிருசன், துவாரகன், பிரவின், பிரியங்கா, ரிஷிகேசன், சாருகேஸ், கபினேஸ் ஆகியோரின் சிறிய தந்தையும் கபிஷன், அனுஷன், சந்தியா ஆகியோரின் பெரிய தந்தையும் ஆவார்.

அன்னாரின் இறுதிக்கிரியைகள் இன்று (06.02.2011) ஞாயிற்றுக்கிழமை மு.ப 9.30-11.30 வரை Hendon Crematorium Hoider Hill Road, Mill Hill London NW7 1NB இல் நடைபெறும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்:

திரு.திருமதி தர்மலிங்கம் (சுவீஸ்),

திரு.திருமதி உருத்திரானந்தன்

(இலங்கை)

தொடர்பு: 0714483862

கச்சாய் வீதி, கொடிகாமம்.

(8-1081)

ஊழல் குற்றச்சாட்டில் ஊழலும் நேரு குடும்பம் நேர்மையானதா?

‘ராஜீவ் காந்தியின் குடும்ப உறுப்பினர்களான சோனியாகாந்தி, ராகுல் காந்தி, சோனியாவின் தாயார் பவுலா மெனோ ஆகியோருக்கு அமெரிக்க டொலர்களில் பணம் அளிப்பதற்கு



இந்திரா காந்தி

சோவியத் கம்யூனிஸ்ட் கட்சியின் மத்திய குழுவிடம் அனுமதிக்கோரி செப்டிமீர் கோவ் கடிதம் எழுதியிருக்கின்றார் என்று அந்தப் புத்தகத்தில் அல்பேட்ஸ் தெரிவித்திருந்தார்.

இந்தப் புத்தகம் வெளியாவதற்கு முன்பே ரஷியாவின் பல ஊடகங்கள் இந்தவிவகாரத்தை அம்பலப்படுத்தியிருந்தன. இவற்றைக்கொண்டு 1992ஆம் ஆண்டு யூலை 4ஆம் திகதி ‘தி ஹிந்து’ நாளிதழ் ‘ராஜீவ்காந்தி குடும்பத்திற்குச் சொந்தமான நிறுவனங்களுக்கு இலாப கரமான வர்த்தக ஒப்பந்தங்களை வழங்கும் ஏற்பாடுகளைச் செய்வதில் கேஜிபி ஈடுபட்டு இருப்பதை ரஷியாவின் உளவுத்துறை ஒப்புக்கொண்டிருக்கிறது’ என்று செய்தி வெளியிட்டது.

இந்திய ஊடகங்கள்
ராஜீவ்காந்தி படுகொலை செய்யப்பட்டதால், சுவீஸ் மற்றும் ரஷ்யாவில் அம்பலமான சோனியாவின் ஊழல்கள் தொடர்பாக இந்திய ஊடகங்கள் ஆர்வம் காட்டவில்லை மாறாக காங்கிரஸின் தலைவர் பதவியை சோனியா ஏற்பாரா, மாட்டாரா என்ற கேள்விக்குள் னேயே இந்திய ஊடகங்கள் முடங்கியிருந்தன.

ராஜீவின் மரணத்துக்கு முன்பாக, 1988 டிசம்பர் 31 ஆம் திகதி ‘ஸ்டேட்ஸ் மேன்’ இதழில் பிரபல கட்டுரையாளர் நூரானி எழுதிய கட்டுரையில் ‘ஸ்வீசர்



ராகுல் காந்தி

மற்றும் அல்பேட்ஸ் அம்பலப்படுத்திய மோசடிகளைக் குறிப்பிட்டிருந்தார்.

2002 ஆம் ஆண்டு பெப்ரவரி மாதம் 23 ஆம் திகதி அன்று ஸ்வீசர் இதழ் மற்றும் அல்பேட்ஸின் புத்தகங்களில் முக்கிய பக்கங்களை தனது இணையத்தளத்தில் சுப்பிரமணியன்சுவாமி வெளியிட்டிருந்தார். ராஜீவுக்கு 2.2 பில்லியன் அமெரிக்க டொலர் வங்கிக் கணக்கு இருப்பதை உறுதி செய்யும் ஸ்வீஸர் இதழ் அனுப்பிய மின்னஞ்சலும் அதனுடன் இணைக்கப்பட்டிருந்தது. அந்தப் பிரதியின் அசல் படிவத்தையும் சுப்பிரமணியன்சுவாமிக்கு ஸ்வீஸர் இதழ் அனுப்பியிருந்தது.

‘சுவீஸ் வங்கியில் பதுக்கி வைக்கப்பட்டிருக்கும் இந்தியர்களின் பணத்தை

மீட்க காங்கிரஸ் உரிய நடவடிக்கை எடுக்கும்’ என்று 27.04.2009 அன்று பங்களுரில் சோனியா பேசியதற்குப் பதிலளிக்கும் வகையில் 29.04.2009 அன்று ‘தி நியூ இந்தியன் எக்ஸ்பிரஸ்’ நாளிதழில் நான் எழுதிய கட்டுரையிலும் இது தொடர்பான அனைத்து விபரங்களையும் தெளிவுபடுத்தியிருந்தேன்.

சுவீஸ் வங்கியில் முறைகேடாகப் பணத்தைப் பதுக்கி வைத்திருப்பவரே அதை மீட்க உறுதியான நடவடிக்கை எடுக்கப்போகிறேன் என்று பேசுவது எப்படி என அந்தக் கட்டுரையில் கேள்வி எழுப்பியிருந்தேன். இதற்கு முன்பாக 15.06.2006 அன்று பிரபல பத்திரிகையாளர் ரஜீந்தர் பூரி இதுபற்றி ஒரு கட்டுரை எழுதியிருக்கிறார். அதேபோல், 27.12.2010 அன்று இந்தியா ருடே இதழில் சுவீஸ் வங்கியில் பதுக்கப்பட்ட பணம் எங்கே என்று ராம் ஜேட் மலானி கேள்வி எழுப்பியிருக்கிறார். ஆக, இந்திய ஊடகங்கள் சோனியாவின் ஊழல்கள் பற்றி அவ்வப்போது எழுதி வந்திருக்கின்றன என்பது தெளிவாகிறது.



சோனியா காந்தி

அதமட்டுமல்ல, நாடாளுமன்றத்திலும் இந்த விவகாரம் பற்றிக் கேள்வி எழுப்பப்பட்டிருக்கிறது. மார்க்சிஸ்ட் கட்சியின் அமல் தத்தா இதுபற்றி 07.12.1991 ஆம் ஆண்டில் கேள்வி எழுப்பினார். ஆனால், அப்போதைய மக்களவைத் தலைவர் சிவராஜ் பாட்டீல் இதற்கு அனுமதிக்கவில்லை.

மௌனமே குற்றச்சாட்டுக்கு ஆதாரம்

1991 ஆம் ஆண்டு முதல் சுவீட்சர் லாந்து, ரஷிய, இந்திய ஊடகங்கள் திரும்பத் திரும்பக் கூறிய குற்றச்சாட்டுக்களுக்குச் சோனியாவும் ராகுலும் எந்தவகையிலும் பதிலளிக்கவில்லை. அவர்களது பதில் வெறும் மௌனமாகத்தான் இத்தனை ஆண்டுகளாக இருந்து வந்திருக்கின்றது. எதிலும் சிக்கிக் கொள்ளக் கூடாது என்கிற முன்னெச்சரிக்கையுடன் இப்படி மௌனமாக இருப்பது அவர்கள் மீதான சந்தேகத்தை இன்னும் வலுப்படுத்திக்கொண்டேதான் இருக்கிறது.

ராஜீவ் காந்திக்கு வந்த ஊழல் பணத்தை ராகுல் பெயரில் சோனியா சுவீஸ் வங்கியில் இரகசியமாகப் பதுக்கி வைத்திருக்கின்றார் என்று ஸ்வீசர் இதழ் கூறியபோது, அந்தக் குற்றச்சாட்டை எந்த வகையிலும் இருவரும் மறுக்கவில்லை. ஸ்டேட்ஸ்மேன் இதழில் நூரானியின் கட்டுரை வெளியானபோது, அந்த இதழ் மீதோ, நூரானி மீதோ தாயும் மகனும் வழக்குத் தொடுக்கத் தயாராகவில்லை. எல்லா ஆவணங்களையும் சுப்பிரமணியன்சுவாமி தனது இணையத்தளத்தில் வெளியிட்டபோது அதையும் அவர்கள் கண்டுகொள்ளவில்லை. எனது கட்டுரை எக்ஸ்பிரஸ் இதழில் வந்தபோது என்


மீது வழக்குத் தொடுக்கத் துணியவில்லை. ‘தி ஹிந்து’வும் ‘டைம்ஸ் ஒப் இந்தியா’வும் கேஜிபி பணப்பட்டுவாடா குறித்துச் செய்தி வெளியிட்டபோது ரஷியாவே அதிர்ந்தது. அப்போதும் சோனியாவும் ராகுலும் எதுவும் நடக்காதது போல்தான் இருந்தார்கள். இப்படி எப்போது குற்றச்சாட்டுகள் எழுந்தாலும் மோசடிகள் அம்பலப்படுத்தப்பட்டாலும் சோனியாவும் ராகுலும் மௌனம் சாதிப்பதையே வழக்கமாகக் கொண்டிருக்கிறார்கள்.

ஆனால், சோனியாவின் விசுவாசிகள் அப்படியிருக்கவில்லை. 2007ஆம் ஆண்டு நியூயோர்க் டைம்ஸ் இதழில் அல்பேட்ஸின் புத்தகத்தில் எழுதப்பட்டிருந்த சோனியாவின் ஊழல் குறித்த முழுப் பக்க விளம்பரம் ஒன்று வெளிவந்தது. இதற்கு எதிர்ப்புத் தெரிவித்துச் சோனியா ஆதரவாளர் ஒருவர் வழக்குத் தொடர்ந்தார். ஆனால், சோனியாவுக்கே வழக்குத் தொடரத் துணியில்லாதபோது, இந்த வழக்கை ஏற்றுக்கொள்ள முடியாது என நீதிமன்றம் மனுவைத் தள்ளுபடி செய்தது. அந்த வழக்குக்கூட அவதூறு வழக்காகத்தான் இருந்ததே தவிர, 2.2 பில்லியன் குற்றச்சாட்டை எதிர்க்கவில்லை என்பதை நாம் கவனத்திற்கொள்ள வேண்டும்.

சோனியா நேர்மையானவர், ஸ்வீசர் இதழும் அல்பேட்ஸின் புத்தகமும் கூறுவதுபோல அவர் கேஜிபியிடம் பணம் பெறவில்லை, சுவீஸ் வங்கிக் கணக்கும் இல்லை என்று ஒரு பேச்சுக்கு வைத்துக்கொள்வோம். குற்றச்சாட்டுகள் எழுப்போது அதற்கு மறுப்புத் தெரிவித்திருக்க வேண்டாமா? நீதிமன்றத்தில் வழக்குத் தொடுத்திருக்க வேண்டாமா?

ஒரு நேர்மையானவர், பழிச் சொல்லுக்கு அஞ்சுபவர் இப்படி மௌனமாக வா இருப்பார்?

மொராஜி தேசாய் ஒரு சிஜை ஏஜென்ட் என்று புலிட்சர் பரிசுபெற்ற சேமெளர் ஹொஷ் எழுதியபோது, 87 வயதான மொராஜி கொதித்து எழுந்தார். அவதூறு வழக்குத் தொடர்ந்தார். அந்த வழக்கு அமெரிக்க நீதிமன்றத்தில் விசாரணைக்கு வந்தபோது 93 வயதாகியிருந்த மொராஜிக்குப் பதிலாக முன்னாள் அமெரிக்க வெளியுறவு அமைச்சர் ஹென்றி கிளிங்கர் ஆஜராகி, அவருக்கும் சிஜைக்கும் எந்தத் தொடர்பும் இல்லை எனத் தெளிவுபடுத்தினார். தம்மீது இல்லாத பழியைச் சொன்னால்



ராஜீவ் காந்தி

தள்ளாத வயதிலும் கூட இப்படித்தான் கடுஞ்சினம் கொள்வார்கள். அதுதான் நேர்மையாளர்களின் குணம்.

ஆனால், சோனியாவிடமும் ராகுலிடமும் இருந்து இதுபோன்று பதிலடி



ஜவஹர்லால் நேரு

வரவில்லை. இத்தனைக்கும் இவர்கள் இன்னமும் அரசியலிலிருந்து ஓய்வு பெற்றுவிடவில்லை; மொராஜி போல தள்ளாத முதியோரும் இல்லை. அப்படியிருந்தும் ஏன் இந்த மௌனம்?

இதுவே ராகுலும் சோனியாவும் இல்லாமல் அத்வானியும் மோடியுமாக இருந்தால் நமது ஊடகங்கள் பேசாமல் இருந்திருக்குமா? இதைத் தலைப்புச் செய்தியாக்கி விவாதப் பொருளாக்கி இருக்காதா? இல்லை, சோனியாவின் கைப்பாவையாக இயங்கும் இந்த அரசு அவர்கள் இருவரையும் சுமமா விட்டிருக்குமா?

ரூபா 20.80 இலட்சம் கோடி கொள்ளை

சோனியாவின் குடும்பத்துடன் விவகாரம் முடிந்துவிடவில்லை. இவர்களுடைய பணமும் அதில் அடக்கம் என்பதால் சுவீஸ் வங்கிகளில் பதுக்கி வைக்கப்பட்டிருக்கும் இந்தியர்களின் பணத்தை மீட்க அரசு முயற்சி எடுக்கத் தயங்குகிறது. அதனால், நாட்டுக்கு அவர்களால் ரூ.20.80 இலட்சம் கோடி நட்டம் ஏற்பட்டிருக்கிறது. இந்தியாவைத் தவிர, மற்ற எல்லா நாடுகளும் விழித்துக்கொண்டு தங்கள் நாட்டைச் சேர்ந்தவர்கள் சுவீஸ் வங்கிகளில் பதுக்கி வைத்திருக்கும் பணத்தை மீட்கும் முயற்சியில் இறங்கிவிட்டன. ஆனால், இந்தியா மட்டும் இந்தக் கள்ளப் பணத்தை மீட்பதில் ஆர்வம் காட்டாமல் சனங்கியிருக்கிறது.

2009ஆம் ஆண்டு நடந்த மக்களவைத் தேர்தல் பிரசாரத்தின்போது, தமது கட்சி ஆட்சிக்கு வந்தால் வெளிநாடுகளில் இந்தியர்கள் பதுக்கி வைத்திருக்கும் 500 பில்லியன் முதல் ரூ.1.4 டிரில்லியன் வரையிலான கறுப்புப் பணத்தை மீட்க உறுதியான நடவடிக்கை எடுக்கப்படுமென எல்.கே.அத்வானி உறுதியளித்தார். முதலில் அவ்வளவு பணம் இருக்காது என காங்கிரஸ் மறுத்தது. நாடு முழுவதும் கறுப்புப் பண விவகாரம் பரப்பான பிறகு தான் மன்மோகனும் சோனியாவும் சுதாகரித்தார்கள். தாங்கள் மீண்டும் ஆட்சிக்கு வந்ததும், வெளிநாட்டில் பதுக்கி வைத்திருக்கும் பணத்தை மீட்போம் என்று மிகத் தாமதமாக உறுதியளித்தார்கள்.

ஜிஎப்ஐ என்கிற கறுப்புப் பணத்தை மீட்கும் பணியில் ஈடுபடும் ஒரு சர்வதேச தன்னார்வ அமைப்பின் புள்ளி விபரங்களின்படி 462 பில்லியன் அமெரிக்க டொலர்கள் (ரூ. 20.8 இலட்சம் கோடி) கறுப்புப் பணம் இந்தியர்களால் வெளிநாட்டு வங்கிகளில் பதுக்கி வைக்கப்பட்டிருக்கிறது என்பது தெரியவந்திருக்கிறது.

(தொடரும்)
நன்றி: திமணி

இலங்கையில் 'நனோ கார்'

3 1/2 லட்சத்துக்கு விற்பனை



கடந்த 2 ஆண்டுகளுக்கு முன் 2009 யூலை மாதம் உலகின் குறைந்த விலைக் கார் என்ற பெருமையுடன் டாடா மோட்டார்ஸின் நனோ கார் அறிமுகப்படுத்தப்பட்டது. ஆரம்பத்தில் அமோக வரவேற்பை பெற்ற நனோ காரர்கள் அடிக்கடி தீயிற்சி எரிந்ததாலும், தீயிற்சி

ஏற்றத்தாலும் விற்பனை கணிசமாக குறைந்தது. இதையடுத்து நனோவின் விற்பனையைப் பெருக்க டாடா மோட்டார்ஸ் அதிரடி சலுகைகளை அறிவித்தது. இதனால் நனோவின் விற்பனை உயர்ந்தது. கடந்த ஆண்டு நவம்பர் மாதம் 509 நனோ காரர்கள் மட்டுமே விற்பனையான நிலையில், சலுகைகளால் டிசம்பர் மாதத்தில் 5,784 காரர்கள் விற்பனையானது. ஆனால் எதிர்பார்த்த அளவு விற்பனையை நனோ காரர்கள் எட்டவில்லை.

இந்நிலையில், நனோ காரர்களின் விற்பனையை அதிகரிப்பதற்காக இலங்கை, தாய்லாந்து மற்றும் பங்களாதேஷ் போன்ற நாடுகளு

க்கு ஏற்றுமதி செய்ய டாடா மோட்டார்ஸ் நிறுவனம் முடிவு செய்துள்ளது.

இந்தியாவில் இந்நிறுவனம் இன்று மாதமொன்றுக்கு 6 ஆயிரம் முதல் 7 ஆயிரம் காரங்களை விற்பனை செய்து வருகிறது. டாடா மோட்டார்ஸ் நிறுவனத்தின் தலைமை நிறைவேற்று அதிகாரி கால் பீற்றர் போஸ்டல் இந்த காரங்களை இலங்கையிலும் மாதாந்த அடிப்படையில் பணம் செலுத்தி வாங்கக் கூடிய வகையில் ஒழுங்குகள் செய்துவதாகக் கூறினார்.

தற்போது இந்த நனோ கார் புது டில்லியில் ஒரு இலட்சத்து 37,555 இந்திய ரூபாயிற்கு (3 ஆயிரம் அமெரிக்க டொலர்) விற்கப்படுகிறது.

இலங்கையில் நனோ காரர்கள் 3 இலட்சத்து 36 ஆயிரம் ரூபாயிற்கு விற்பனை செய்யப்படும். இக்கம்பனி இந்தியாவில் தங்களது பல்வேறு தொழிற்சாலைகளில் 2 இலட்சத்து 50 ஆயிரம் காரங்களை ஒரு வருடத்தில் தயாரித்து வருகின்றமை குறிப்பிடத்தக்கது.

வர்த்தக உலகம்
ஆர். எஸ். கே. முருகதாஸ்

பங்குச்சந்தைகளில் புழங்கும் சொற்கள்

பங்குச்சந்தை மற்றும் பங்கு வியாபாரத்தில் ஈடுபடுவோர் மத்தியில் அடிக்கடி பேசப்படும் வார்த்தைகள் காணை, கரடி, மாண், பூனை, நாய், ஆட்டுக்குட்டி, முட வாத்து போன்றவையாகும்.

குறிப்பாக காணை மற்றும் கரடி ஆகியவற்றின் பெயர்கள் மட்டும் அடிக்கடி பேசப்படுகின்றன என்பது குறித்துப் பார்க்போம்.

காணை: பொதுவாக பங்கு வர்த்தகம் சிறப்பாக இருந்து, நிறுவனப் பங்குகளின் விலை தொடர்ந்து ஏற்றுமுகமாக இருக்கும் போது மார்க்கெட் 'புல்லிஷ்' ஆக உள்ளது என்பர். அதாவது ஜல்லிக்கட்டில் காணை மாடு உடம்பை சிலிர்த்து கொம்புகளை உயர்த்தி சீறிப்பாய்ந்து வரும். அது போன்று பங்கு வர்த்தகத்தில், பங்குகளின் விலை மேல் நோக்கி செல்வதை எடுத்துக் காட்டுவதற்காக 'புல்லிஷ்' என்று கூறுவர்.

பங்கு வியாபாரம் காலையின் ஆதிக்கத்தில் உள்ளது என்பதை குறிப்பிட்டு

புத்தகாக பயன்படுத்தப்படும் சொல்லே புல்லிஷ் ஆகும்.

பங்கு வியாபாரத்தில் ஒரு சில புரோக்கர்கள், பங்குகளின் விலை தொடர்ந்து உயரும் என்ற நம்பிக்கையுடன் நிறுவனங்களின் பங்குகளை தொடர்ந்து அதிக அளவில் வாங்கி வருவர். இவர்களை காணை என்று அழைப்பர். பங்கு வர்த்தகத்தில் ஈடுபடும் பல முதலீடாளர்கள் பங்கு வர்த்தகம் காலையின் ஆதிக்கத்தில் இருப்பதையே விரும்புவர். ஏனெனில் அப்போது தான் அவர்களால் அதிக அளவில் லாபம் ஈட்டமுடியும்.



கரடி: காணை போன்று கரடி பெயரும் பங்கு வர்த்தகத்தில் அடிக்கடி பயன்படுத்தப்படுகிறது. அதாவது பங்கு வர்த்தகம் கணக்கம் கண்டு, நிறுவனப் பங்குகளின் விலை தொடர்ந்து சரிவடைந்து வரும் போது, பங்கு வர்த்தகம் போரிஷ் ஆக உள்ளது என்று கூறுவர். பொதுவாக கரடியின் பிடியில் சிக்குண்டால், அது எந்த அளவிற்கு பாதிப்பை ஏற்படுத்துமோ அது போன்ற நிலையில் பங்கு வியாபாரம் உள்ளது. என்பதை குறிப்பதற்காக இச் சொல் பயன்படுத்தப்படுகிறது.

பங்கு சந்தை கரடியின் பிடியில் இருக்கும்போது, பங்குகளின் விலை குறைந்து போவதால், முதலீட்டாளர்கள் பங்குகளில் முதலீடு செய்வதை

நிறுத்திக் கொண்டு விடுவர். இச்சூழ்நிலையில், பல முதலீட்டாளர் குறைந்த விலையில் வாங்கி வைத்திருந்த பங்குகளை லாப நோக்கம் கருதி விற்க தொடங்குவர். பங்கு வியாபாரம் மேலும் சரிவு நிலைக்கு தள்ளப்படும்.

பங்கு வியாபாரத்தில் கரடி என்று மட்டும் குறிப்பிடும் சொல்லும் பயன்பாட்டில் உள்ளது.

பங்களின் விலை வருங்காலத்தில் மேலும் குறையக்கூடும் என்ற கருத்தோடு பங்கு வர்த்தகத்தில் ஈடுபடும் தரகர்களை கரடி என்று அழைப்பர்.

ஆட்டுக்குட்டி: பங்குச்சந்தை வட்டாரத்தில் ஆட்டுக்குட்டி என்ற சொல்லும் இம் பெற்றுள்ளது. ஒரு சில முதலீட்டாளர்கள் பங்குகள் என்றால் என்ன, பங்கு வியாபாரம் எங்கு, எப்படி நடைபெறுகின்றது என்பது போன்ற அடிப்படை விடயங்களைக் கூறாமல், ஆனால், தாங்களும் பங்கு வர்த்தகத்தில் ஈடுபடவேண்டும் என்று விரும்புவர். இது போன்ற முதலீட்டாளர்கள் மற்றவர்களின் அறிவுரைகளின் பேரில் நிறுவனங்களின் பங்குகளில் முதலீடு செய்வர். இதனால், அவர்கள் ஈட்டிய சேமிப்பு என்ற முதலீட்டை இழப்பதுடன், மற்றவர்களால் ஏமாற்றப்படுவர். சுய சிந்தனை, தெரிந்து கொள்ளாதல், தானாக முடிவு எடுக்கும் ஆற்றல் இல்லாமையே போன்ற குணங்களுடன் பங்குகளில் முதலீடு செய்யும் முதலீட்டாளர்களை ஆட்டுக்குட்டி என்று அழைக்கின்றனர்.

மாண்: பங்குச்சந்தைகளில் மாண் என்ற சொல்லும் உள்ளது. ஆனால் இச் சொல் அடிக்கடி புழங்கப்படுவதில்லை. இருப்பினும் மாண் என்ற சொல்லுக்கும் ஓர் அர்த்தம் உள்ளது. முதல் நிலை சந்தை அல்லது மூலதனச் சந்தையில் நிறுவனங்களின் புதிய வெளியீடுகளுக்கு விண்ணப்பித்து, அந்த நிறுவனங்களிடமிருந்து பங்குகள் கிடைத்தபிறகு, அப்பங்குகளை உடனடியாக விற்பனை செய்யாமல், பங்குச்சந்தைகளில் அவற்றின் விலை உயரும்போது விற்கும் முதலீட்டாளர்களை மாண் என்று அழைப்பர். பொதுவாக மாண் மிகவும் சாதாரண மிருகமாகும். மூலதனச் சந்தையில், நிறுவனங்கள் வெளியிடும் பங்குகளில் முதலீடு செய்து அந்நிறுவனப் பங்குகள் பங்குச்சந்தைகளில் உயரவில்லை பிறகு, அவற்றின் விலை உயரும் போது எவ்வித ஆர்ப்பாட்டும் இன்றி, பெறுமையாக அப்பங்குகளை விற்கும் அளவுக்கு இயல்பாக இது போன்ற முதலீட்டாளர்கள் மாண் என்று வகைப்படுத்தப்படுகிறார்கள்.



சம்பத் வங்கியின் 175-வது கிளைகளை கொழும்பில் கட்டித் திறந்து வைத்து, மத்திய வங்கி ஆளுநர் நடவடிக்கைகளை ஆரம்பித்து வைப்பதையும், அருகில் சம்பத் வங்கியின் தலைவர் ஆதர் சேனாராயக்க மற்றும் பிரதித் தலைவர் சனில் விஜயசிங்க ஆகியோரையும் படத்தில் காணலாம். சம்பத் வங்கியின் இக்கிளை (Colombo Super Branch) இரவு 10 மணி வரையில் நடவடிக்கைகளை மேற்கொள்ளும் என்பது குறிப்பிடத்தக்கது.

கைத்தொலைபேசி வி/னை

2010இல் அதிகரித்துள்ளது

சொர்ட்லொஜிக் பணிப்பாளர்

கடந்த பல வருடங்களோடு ஒப்பிடுகையில் 2010ஆம் ஆண்டில் கையடக்கத் தொலைபேசிகளின் விற்பனை பெருமளவில் அதிகரித்துள்ளது. கையடக்கத் தொலைபேசிகளின் விற்பனை பெருமளவில் அதிகரித்துள்ளது. கையடக்கத் தொலைபேசிகளின் விற்பனை பெருமளவில் அதிகரித்துள்ளது. கையடக்கத் தொலைபேசிகளின் விற்பனை பெருமளவில் அதிகரித்துள்ளது.

வேற்று அதிகாரியுமான சமந்த ராஜபக்ஷ தெரிவித்துள்ளார்.

2009-ம் ஆண்டின் கையடக்கத் தொலைபேசிகளின் இறக்குமதியுடன் ஒப்பிடும்போது கடந்த ஆண்டில் இவற்றின் இறக்குமதி 60 முதல் 70 வீதம் அதிகரித்துள்ளது.

தமது நிறுவனம் யாழ்ப்பாணத்திலும், வன்னியிலும் கையடக்கத் தொலைபேசிகளை இப்பொழுது அதிக அளவு விற்பனை செய்து வருவதாகவும் தெரிவித்தார். இந்த நிறுவனமே நெருக்கிய கையடக்கத் தொலைபேசிகளை முதன்முதலில் இலங்கைக்கு அறிமுகம் செய்துவைத்தது.

வெளிநாட்டு நாணயமாற்று வீதம்

\$(வார இறுதியில்)

நாணயம்	கொ/வு ரூபா.	வி/னை ரூபா.
ஐக்கிய அமெரிக்க டொலர்	110.10	111.85
பவுண்ட் (ஐக்கிய இராச்சியம்)	177.67	181.96
யூரோ (ஐரோ. ஒன்றியம்)	150.97	155.56
சுவீஸ் பிராங்க்	116.17	119.94
கனேடிய டொலர்	110.53	114.22
அவுஸ்திரேலிய டொலர்	110.37	114.05
சிங்கப்பூர் டொலர்	85.92	88.56
ஜப்பான் யென்	1.34	1.38
இந்திய ரூபாய்	சுட்டி விலை	2.44
ஐக். அரபு இராச்சிய டிராம்	சுட்டி விலை	30.21

மூலம்: இலங்கை மத்திய வங்கி

முனிபன் வங்கியின் ஜ.பி.ஓ.

பெப்ரவரி 10-ம் திகதி ஆரம்பம்



இலங்கையின் பிரபல வங்கிகளில் ஒன்றான யூனியன் வங்கி ரூ.375 மில்லியன் ஆரம்ப பொது வழங்கல் தொடர்பாக அறிவித்துள்ளது. 15 மில்லியன் வாக்குரிமை பங்குகளை தலா ரூ.25 வீதம் யூனியன் வங்கி வழங்குகிறது.

இதன் மூலம் வங்கி ரூ.375 மில்லியன் மூலதனத்தை அதிகரித்துக் கொள்ள திட்டமிட்டுள்ளது.

உத்தியோகபூர்வ பங்கு வழங்கல் (IPO), 2011 பெப்ரவரி 10ஆம் திகதி ஆரம்பமாகி, பெப்ரவரி 24ஆம் திகதி வரை (பங்குகள் முடிபடையாவிடின்) தொடர்ச்சியாக நடைபெறும்.

15 ஆண்டு நிறைவைக் கொண்ட பாடலுள்ள இவ்வெளியில் யூனியன் வங்கி ஆரம்ப பொது வழங்கலை மேற்கொள்கிறது. ரூ.2.50 ரில்லியன் சொத்துப் பெறுமதியை யூனியன் வங்கி கொண்டுள்ளமை குறிப்பிடத்தக்கது.

டயலொக்கின் புதிய நிறுவனம்

இலங்கையின் முன்னணி தொலைத்தொடர்பு நிறுவனமான டயலொக், தகவல் தொழில்நுட்பம் தொடர்பான சேவைகளை வழங்கும் வகையில் புதிய நிறுவனம் ஒன்றை அமைத்துள்ளது. 'டயலொக் பிஸ்னஸ் சேவிஸ் (பிரைவட்) லிமிட்டட்' எனப் பெயரிடப்பட்டுள்ள மேற்படி நிறுவனம் டயலொக்கின் முழுமையான துணை நிறுவனமாகும்.

பங்குச் சந்தை விபரம்

(வார இறுதியில்)

துறை	கடந்த வாரம்	இந்த வாரம்
அனைத்துப் பங்கு விலைச்சுட்டி	7192.49	7346.81 ↑
மில்லங்கா விலைச்சுட்டி	7165.32	7180.49 ↑
சிறை அசைவுகளின் அடிப்படையில் புள்ளி (ரூபா. மில்.)		15,181.72
உயர்வடைந்த பங்குகள் (ரூ.):	எ.பி.கிரேஸி (3122.50), மடுல்சிமா (28.50), சி.ஐ.சி. (X) (137.60), ஏசியன் அலைன்ஸ் (167.50), சிடிபி (92.50).	
சரிவைக் காட்டிய பங்குகள் (ரூ.):	யூனியன் அசைன்ஸ் (162.50), என்வெயர். நிரோசஸ் (W) (37.20), என்வெயர். நிரோசஸ் (W) (37.40), சிங்கபுத்திர பிணான்ஸ் (127.80), என்வெயர். நிரோசஸ் (W) (41.10).	
மேலதிக தகவல்கள்:	www.cse.lk	



பதினாறு



வழக்கமான காதல், கண்ணாமூச்சி கதைதான் பதினாறு. ஆனால் கதை வித்தியாசமாகவும், விறுவிறுப்பாகவும் சொல்லியிருக்கும் விதம்தான் தொண்ணூற்று ஆறையும் ரசிக்க வைத்திருக்கிறது என்றால் மிகையல்ல!

சிவாவும், மதுசாலினியும் கல்லூரிக்காதல் ஜோடி! மதுவின் வசதியான தந்தை அபிஷேக்கும், அவரது மனைவியும் இந்தக் காதலுக்கு எல்லா வகையிலும் எதிர்ப்புத் தெரிவிக்க, மதுவோ ஏழைய இளைஞனான சிவாவை விடாமல் காதலிக்கிறார். அவர்களது காதலை பிரிக்கக்கூடாது அஸ்திரமாக பதினாறு என்னும் நாவலை படிக்கக் கொடுக்கிறார் அபிஷேக்கின் மனைவி. காதல் நாவலான பதினாறு, அதன் பின் திரையில் ஓட, அதில் கிராமத்து வசதியற்ற மாணவனுக்கும், வசதியான பள்ளி மாணவிக்குமிடையேயான காதல், கைகூடாமல் போன கதை சொல்லப்பட்டிருக்கிறது.

அந்தக் கதையைப் படித்த பின்பும் மனம் மாறாத சிவா, அந்த கதையில் இடம்பெற்ற பாத்திரங்களைத் தேடிப் புறப்படுகிறார். அவ்வாறு புறப்பட்ட சிவாவிற்கு கிடைத்த விடை என்ன? எத்தனையோ காதல் கதைகள் இருந்தும் பதினாறு கதையை அபிஷேக்கின் மனைவி மதுசாலினி - சிவா ஜோடியிடம் கொடுக்கக் காரணம் என்ன? சிவா-மது காதல்கடைசியில் கைகூடியதா, இல்லையா? என்பது உள்ளிட்ட இன்னும் பல வினாக்களுக்கு இனிமையாகவும், இளமையாகவும் விடையளிக்கிறது பதினாறு படத்தின் மீதிக்கதை!

சென்னை 29, தமிழ்ப்படம் உள்ளிட்ட படங்களில் நடித்த நடிகரா இது? எனக் கேட்கும் அளவுக்கு வித்தியாசமாக நடித்திருக்கிறார் சிவா. ஆங்காங்கே அவருக்கே உரித்தான நையாண்டித்தனமும், நக்கலும் வெளிப்பட்டாலும் படத்தின் இயல்பு மாறாமல் நகரத்து காதலராக நச்சென்று நடித்திருக்கிறார் மனிதர். சிவாவை விட, சின்ன வயது அபிஷேக்காக கிராமத்துக் காதல் கிஷோருக்கு நடிக்க நிறையவே வாய்ப்பு. அந்தனை வாய்ப்புக்களையும் அழகாக பூர்த்தி செய்து ஜொலித்திருக்கிறார் புதுமுகம் கிஷோரும். சில இடங்களில் சிவா-மதுவின் கிராமத்துக் காதலைவிட, பதினாறு கதையாக சொல்லப்படும் கிஷோர்-வினிதாவின் கிராமத்துக் காதல் ரசிக்கக் கொடுத்து விடுகிறது என்றால் அது பொய்யல்ல!

சிவா-கிஷோர் மாதிரியே நகரத்து காதலி மது, கிராமத்து காதலி வினிதா இருவரும் பாத்திரத்திற்கேற்ற பளிச்சு தேர்வு! அதிலும் புதுமுகம் வினிதா பிரமாதம்! அப்பா விட்ட சவாலுக்கு பதிலடியாக கோவிலுக்குள் சென்று கதவை மூடிக் கொண்டு உடுத்தியிருக்கும் துணிமணிகளை அவிழ்த்து எறிந்துவிட்டு, கோபி நீ உழைச்சி ஒரு முழும்துணியாவது வாங்கி வா... எனும் இடத்தில் நம்மை அதிரவைப்பதோடு, இவர்களது காதல் எப்படியாவது சேர்ந்து விடாதா...? என அழவும் வைப்பது வினிதாவின் நடிப்பிற்கு கிடைத்த வெகுமானமாகும்.

சின்ன வயதில் கிஷோராகவும், பெரிய வயதில் அபிஷேக்காகவும் வரும் கோபால் கிருஷ்ணன் கதாபாத்திரம் நச்சென்றால் இளவரசி-கோபி என முதல் ஆங்கி எழுத்துக்களைச் சேர்ந்து 16 என காடு மேடெல்லாம் எழுதி வைக்கும் அவரது காதல் கவிதை டீ. இவர்கள் எல்லோரையும் விட இளவரசி எனும் வினிதாவின் கிராமத்து அப்பா கேரட்டரில் வரும் குணா உருக்கம்! மனிதர், மகளின் மீதிருக்கும் அன்பால் அவள் பண்ணும் காதல் அடாவுகளை பொறுத்துக் கொண்டு தங்கையின் காலில் விழுந்து கதறும் இடத்தில் பெண்ணைப் பெற்றவர்களின் கண்ணீரை எல்லாம் ஓட்டுமொத்தமாக கைதட்டலாகப் பெற்று தியேட்டரை அதிர வைக்கிறார்.

யுவன் ஷங்கர் ராஜாவின் இசையில் நகரத்து காதலுக்கு பாடல்கள் ஓ.கே. அப்பா இசைஞானியிடம் அடல்ஸ்ட் ஐடியாவது கேட்டிருக்காமல் யுவன்! அருள்தாலின் ஒளிப்பதிவு நகரம்-கிராமம் இரண்டிலும் இளமையாகவும், இனிமையாகவும் இருப்பது பலம்! அதே மாதிரி ஆர். கே. மகாலிங்கத்தின் நிஜ வாழ்க்கையை பிரதிபலிக்கும் வசனங்களும் படத்தின் பெரும்பலம். டி.சபாபதியின் இயக்கத்தில் பதினாறு, இருபத்தாறு, முப்பத்தாறு, நாற்பத்தாறு, ஐம்பத்தாறு, அறுபத்தாறு, எண்பத்தாறு, தொண்ணூற்றாறு உள்ளிட்ட எல்லோரும் ரசிக்கும் படம்.

ராணா முடிந்தது ரஜினியின் டென்ஷன்!!



எந்திரன் படத்திற்கு பின்னர் ரஜினியின் படம் என்ன என்பது சுப்பர் ஸ்டார் ரசிகர்களின் அடுத்த கவலை. இந்தப் படம் 'ராணா'. வெகு நாட்கள் முன்பாக தன் அப்பா ரஜினியை 3டி-யில் காண்பிக்க வேண்டும் என்று மகள் செளந்தர்யா எடுத்த பெரும் முயற்சி தான் 'சுல்தான் திவாரியா'. இந்தப் படம் தான் இப்போது 'ராணா' என்று டைட்டில் மாற்றப்பட்டுள்ளது.

ஏற்கனவே இருக்கிற அனிமேஷன் காட்சிகளோடு நிஜ ரஜினியின் கரக்டரை சேர்த்து படத்தை முடிக்கலாம் என்று நினைத்தார்கள். அந்த ரஜினியின் பகுதிகளை கே. எஸ். ரவிக்குமார் இயக்குகிறார்.

தன் மகள் கோடி கோடியாய் இந்தப் படத்திற்கு செலவு செய்திருப்பதால் படத்தை நல்ல முறையில் முடித்து விட வேண்டும் என்பது ரஜினியின் எண்ணம். அந்த டென்ஷனில் என்ன செய்வது என்று ரஜினி கைகளை பிசைந்து கொண்டிருக்கிற வேளையில், கை கொடுத்திருக்கிறது. 'எரோஸ் இன்டர் நேஷனல் மீடியா லிட்டி'. படத்தை செளந்தர்யா ரஜினிகாந்தின் ஆக்கர் ஸ்டூடியோசம் எரோஸ் மீடியாவும் இணைந்து வெளியிடவுள்ளார்கள்.

இயக்குநர் கே. எஸ். ரவிக்குமார் கொடுத்த யோசனையால் இன்னொரு ரஜினியும் சேர்க்கப்பட்டிருக்கிறார். அதாவது அனிமேஷன் ரஜினி ஒன்று, மீதி இருவரும் வெவ்வேறு கெட்டப்பில் வரும் நிஜ ரஜினிகள். மூன்று முகம்' படத்திற்குப் பின்னர் மூன்று வேடங்களில் ரஜினி நடிக்கும் படம் இது. அனிமேஷன் ரஜினிக்கு ஜோடியாக விஜயலட்சுமி அனிமேஷனில் வருகிறார். மீதி இருவர் இன்னும் முடிவாகவில்லை. அந்த இரண்டு பேரில் ஒருவர் தீபிகா படுகோனாக இருக்கலாம் என்று சொல்லப்படுகிறது.

இந்தி, தெலுங்கு, தமிழ் என மூன்று மொழிகளில் 2012 இன் தொடக்கத்தில் வெளிவர இருக்கிறது ராணா. ராணா முடிந்த பின்னர் மீண்டும் ஷங்கர் இயக்கும் படத்தில் நடிக்க இருக்கிறார் ரஜினி என்று சொல்லப்படுகிறது. இதன் தயாரிப்பாளர் உதயநிதி ஸ்டாலின் தானாம்.

12 இவதாறு எங்கும் சந்தானம்

காமெடி நடிகர் சந்தானம் ஜீவாவுடன் இணைந்து நடித்திருக்கும் சிங்கம் புலி படத்தில் 12 வித்தியாசமான வேடங்களில் நடித்துள்ளார்.

சில்வர் லைன் பிலிம் பேக்டரி சார்பில் எஸ்.பார்த்தி, எஸ்.எஸ்.வாசன் தயாரிப்பில், சாய்ரமணி இயக்கியிருக்கும் படம் 'சிங்கம் புலி' இப்படத்தில் முதன்முறையாக ஜீவா இரட்டை வேடத்தில் நடித்துள்ளார். ஜீவாவுடன் திவ்யா ஸ்பந்தன், சந்தானம், லிவிங்ஸ்டன் உள்ளிட்ட பலர் நடித்துள்ளனர்.



காமெடியில் தனக்கென்று ஒரு பாணியை வைத்து கவுண்டமணியைப் போன்று லொள்ளு பண்ணிவரும் சந்தானம், இந்தப் படத்தில் எம்.ஜி.ஆர், சிவாஜி, டி.ராஜேந்திரர் என 12 வித்தியாசமான கரட்டரில் நடித்து அசத்தியிருக்கிறாராம். இவருடன் ஜீவா சேர்ந்து காமெடியில் கலக்கியிருக்கிறார். சந்தானம் 12 வித்தியாசமான கரட்டரில் நடிப்பது இதுவே முதல்முறை. இப்படம் எதிர்வரும் 11 ஆம் திகதி திரைக்கு வருகிறது.



விஜய்யுடன் சண்டை போடத் தயார்...

விஜய்யின் தம்பி என்ற அறிமுகத்தோடு திரைத்துறையில் நுழைந்த, விஜய்யின் சித்தப்பா மகன் விக்ராந்த். இவர் விஜய்யுடன் சண்டை போட தயாராகத்தான் இருக்கிறார். இது நிஜத்தில் இல்லை. படத்தில்தான். விஜய்யுடன் ஒரு படத்திலாவது வில்லனாக நடிக்க வேண்டும் என்ற விருப்பத்தை வெளிப்படுத்தி உள்ளார் விக்ராந்த். ஆனால் அதற்கு முன் விஜய்யின் அப்பா எஸ். ஏ. சந்திரசேகரன் இயக்கும் 'சட்டப்படி குற்றம்' படத்தில் ஹீரோவாக நடிக்கிறார் விக்ராந்த்.



சீடனுக்கு சமர்ப்பணம்! சீடன் குதுஷ்



சீடன் படத்தில் சிறப்புத் தோற்றத்தில் நடித்திருக்கிறார் தனுஷ். 'திருடா திருடி' படத்தின் இயக்குநர் சுப்ரமணிய சிவா இயக்கும் படம் சீடன். இது 'நந்தனம்' என்ற மலையாள வெற்றிப் படத்தின் ரீமேக். ஹீரோயின் 'நாடோடிகள்' அனன்யாவுக்கும் இந்தப் படம் நல்ல பெயர் வாங்கிக் கொடுக்கும் என்று சொல்கிறார் இயக்குநர் சுப்ரமணிய சிவா. படத்தின் பாடல்கள் மற்றும் டிரெய்லர் வெளியீட்டு விழா நேற்று முன்தினம் நடைபெற்றது. அதில் கலந்து கொண்டு சிறப்பித்த தனுஷ் படத்தைப் பற்றி சில விடயங்களை பகிர்ந்து கொண்டார்.

இதில் முருகப்பெருமானை மையமாக வைத்துக் கதை அமைத்துள்ளது. சீடனாக நடிக்கும் தனுஷ் இந்தப் படத்தைப் பற்றிப் பேசும் போது, இந்த வாய்ப்பு தானாக என்னைத் தேடி வந்தது. சிறப்புத் தோற்றம் சரியாக இருக்குமா என்று சிந்தித்தேன். ஆனால் படத்தின் மைய கதாபாத்திரமே நான் தான் என்பதால் எனக்கு மிகவும் சந்தோஷம். சிறப்புத் தோற்றமாக இருந்தாலும் 23 நாட்கள் ஷூட்டிங்கில் பங்கேற்றேன். நான் நடித்த இந்தப் படத்தை, கதா பாத்திரத்தை என் இறைவன் சிவபெருமானுக்கு சமர்ப்பிக்கிறேன். இது பெண்களுக்கு பிடித்த படமாக இருக்கும். என் வாழ்வில் முக்கிய பங்கு கொண்ட பெண்கள் என் தாய், என் மனைவி, லதா அம்மா, என் சகோதரிகள் அனைவருக்கும் இந்தப் படத்தை சமர்ப்பிக்கிறேன் என்று நெகிழ்ச்சியோடு பேசினார் தனுஷ்.

எகிப்து ஜனாதிபதி பதவியில்ருந்து முபாரக்கை வெளியேற்ற அமெ.திட்டம்

சுலைமானை இடைக்கால ஜனாதிபதியாக்க முடிவு

(வோஷிங்டன்)

எகிப்து ஜனாதிபதி பதவியில் இருந்து முபாரக்கை வெளியேற்றி விட்டு சுலைமானை இடைக்கால ஜனாதிபதியாக்க அமெரிக்கா முடிவு செய்துள்ளது. எகிப்து ஜனாதிபதியாக ஹோஸ்ஸின் முபராக் கடந்த 30 ஆண்டுகளாக பதவி வகித்து வருகிறார். அவர் பதவி விலகியுறுத்தி கடந்த 11 நாட்களாக பொதுமக்கள் போராட்டம் நடத்தி வருகின்றனர்.

நோபல் பரிசு பெற்ற மொகமது எல்பராடி தலைமையில் ஆர்ப்பாட்டம் நடக்கிறது. போராட்டத்தில் இதுவரை 156 பேர் உயிரிழந்துள்ளனர். 800 க்கும் மேற்பட்டோர் காயம் அடைந்துள்ளனர். இதற்கிடையே ஜனாதிபதி முபாரக் பதவி விலக போராட்டக் காரர்கள் நேற்று முன்தினம் இறுதிக் கட்டகெடு விதித்து இருந்தனர். போராட்டம் தீவிரம் இருந்தும் பதவி விலக முபாரக் மறுத்து விட்டார்.

எகிப்து ஜனாதிபதி முபாரக்கை உடனடியாக பதவி விலக வேண்டும் என்பதை வலியுறுத்தி நேற்று முன்தினம் மீண்டும் இலட்சக்கணக்கானோர் தாரீர் சதுக்கத்தில் சுவடி ஆர்ப்பாட்டத்தில் ஈடுபட்டனர். இதற்கிடையில் தற்போதைய துணை ஜனாதிபதி ஓமர் சுலைமான் ஜனாதிபதியாக்குவது குறித்து அமெரிக்க ஜனாதிபதி பராக் ஒபாமா ஆலோசனை நடத்தினார்.

எனவே நேற்று முன்தினம் தாரீர் சதுக்கத்தில் இலட்சக்கணக்கானோர் குவிந்தனர். ஜனாதிபதி ஆதரவாளர் மற்றும் எதிர்ப்பாளர் களுக்கு இடையில் இரு நாட்களாக கடும் மோதல் நடந்து வந்ததால் நேற்று முன்தினம் தாரீர் சதுக்கத்தைச் சுற்றிலும் இராணுவப் பாதுகாப்பு பலப்படுத்தப்பட்டிருந்தது. சதுக்கத்திற்குள் நுழைவதற்கு முன் பலமுறை மக்கள் சோதனையிடப்பட்டனர்.

நேற்று முன்தினம் நண்பகலுக்குள் அங்கு ஒரு இலட்சத்திற்கும் அதிகமானோர் திரண்டு விட்டனர். கூட்டம் அமைதி யாகவே தொடங்கியது. நண்பகலில் தொழுகை நடந்தது. எனினும் ஜனாதிபதியின் ஆதரவாளர்கள் மீண்டும் மோதலில் ஈடுபட்டால் அவர்களை தாக்குவதற்குத் தேவையான கற்கள் கழிகள் எல்லாம் ஓரிடத்தில் குவித்து வைக்கப்பட்டிருந்தன. வானில் இராணுவ வஹலி

கொப்டர்கள் வட்டமடித்தன. அலெக்சாண்டிரியா மற்றும் மன்கூரா நகரங்களிலும் நேற்று முன்தினம் இலட்சக்கணக்கானோர் திரண்டு ஆர்ப்பாட்டம் நடத்தினர்.

தாரீர் சதுக்கத்தின் நிலைமையைப் பார்வையிட பாதுகாப்பு அமைச்சர் பீல்டுமார் ஷல் முகமது டன்டாவி நேற்று முன்தினம் நண்பகலில் அங்கு சென்றார். அப்போது அவர் மீது தாக்குதல் எதுவும் நிகழாமல் இருக்க பொதுமக்களே அவருக்கு பாதுகாப்பு பளித்தனர். இந்நிலையில் இரு நாட்களாக நடந்த வன்முறைக்கு மன்னிப்பு கேட்பதாக அறிவித்த பிரதமர் அகமது சபீக் வன்முறை குறித்து விசாரணை நடத்தப்படும் என்றும் தெரிவித்தார்.

இதற்கிடையில் கடந்த வியாழக்கிழமை அமெரிக்க செய்தி நிறுவனமான ஏ.பி.சி.க்கு ஜனாதிபதி முபாரக் அளித்த பேட்டியில், நான் கடந்த 62 ஆண்டுகளாக இந்நாட்டிற்கு

சேவை செய்து விட்டேன். போதும் என்று தோன்றிவிட்டது. நான் பதவி விலக விரும்புகிறேன். ஆனால் நான் பதவி விலகினால் ஏற்படும் கலவரங்களை நினைத்தால் தான் அச்சமாக இருக்கிறது. போராட்டத்தில் நடந்த கலவரத்திற்கு அரசு பொறுப்பேற்க முடியாது. எகிப்தியர்கள் ஒருவருக்கொருவர் அடித்துக் கொள்வதைப் பார்க்க நான் விரும்பவில்லை என்று தெரிவித்தார்.

இந்நிலையில் ஜனாதிபதி முபாரக்கை பதவியில் இருந்து விலக்கி விட்டு துணை ஜனாதிபதியான ஓமர் சுலைமானை ஜனாதிபதியாக்குவதற்காக எகிப்து அதிகாரிகளுடன் அமெரிக்கா ஆலோசனை நடத்தி வருகிறது. (ஸ்ரீ-2)



மியன்மார் நாட்டின் புதிய ஜனாதிபதியாக தெயன் செயன் தெரிவு செய்யப்பட்டுள்ளார். இது குறித்து அந்நாட்டின் முக்கிய எதிர்க்கட்சித் தலைவரான ஆங்சான்சுகி தலைநகர் யாங்கோனில் கட்சி அலுவலகத்தில் ஆலோசனை நடத்துவதற்காக வருகை தந்தார்.

கேம்பிரிஜ் க.பொ.த. பரீட்சையில் பாக். மாணவன் உலக சாதனை



பாகிஸ்தானைச் சேர்ந்த 17 வயது மாணவனான இப்ராஹிம் சஹீத் கேம்பிரிஜ் சாதாரண தரப் பரீட்சையில் 23 ஏ சித்திகளை பெற்று உலக சாதனை நிலைநாட்டி உள்ளார்.

இவர் தோற்றிய 24 பாடங்களில் 23 பாடங்களுக்கு ஏ சித்திகளைப் பெற்றுள்ளார். இவரது தந்தை ஒரு மின்னியல் பேராசிரியர் ஆவார். இப்ராஹிம் ஒரு சராசரி மாணவன் மாத்திரமே என்றும் சாதனைகள் நிலைநாட்டும் அளவுக்கு

அபார திறமை உடையவர் அல்லர் என்றும் இவரின் ஆசிரியர் ஒருவர் தந்தைக்கு தெரிவித்துள்ளார்.

இந்நிலையில் இப்ராஹிம் சொந்தத் திறமையை நிரூபிக்க விரும்பினார். மிகுந்த உற்சாகத்துடனும் உத்வேகத்துடனும் படிப்பில் கவனம் செலுத்தினார். தாய் நாட்டுக்கு ஏதாவது செய்ய வேண்டும். அது தனித்துவமாக இருக்க வேண்டும் என்கிறார் இந்த இளம் சாதனையாளர்.

பாகிஸ்தானின் அணுகுண்டு தந்தையான விஞ்ஞானி அப்துல் காதிர் ஹான்தான் இவரின் ஹீரோ ஆவார். (ஸ்ரீ-2)

மியன்மாரின் புதிய ஜனாதிபதியாக தெயன் செயன் தெரிவானார்

(நேபீட்டர்)

மியன்மாரின் புதிய ஜனாதிபதியாக தெயன் செயன் (65) தேர்ந்தெடுக்கப்பட்டுள்ளார். அவருடன் மேலும் இருவர் துணை ஜனாதிபதியாகத் தெரிவு செய்யப்பட்டுள்ளனர்.

மியன்மாரில் கடந்தாண்டு நவம்பரில் நடந்த தேர்தலில் இராணுவ ஆதரவு கட்சியான ஜக்கிய ஒற்றுமை மற்றும் மேம்பாட்டுக் கட்சி (யு.எஸ்.டி.பி.) பெரும்பான்மையான இடங்களில் வெற்றி பெற்றது. இதையடுத்து இவ்வார ஆரம்பத்தில் அந்நாட்டு பாராளுமன்றம் 20 ஆண்டுகளுக்குப் பின் கூடியது. அதில் ஜனாதிபதி தேர்தலுக்கு




வேட்பாளர்கள் மனு தாக்கல் செய்தனர். கடந்த வியாழக்கிழமை நடந்த தேர்தலில் யு.எஸ்.டி.பி. கட்சியின் தலைவரும் தற்போது நாட்டின் பிரதமருமான தெயன் செயன் ஜனாதிபதியாக தேர்ந்தெடுக்கப்பட்டார். அவரது கட்சியைச் சேர்ந்த டின் அவுங் மின்ட் உன மற்றும் சாய் மவுக் காம் இருவரும் துணை ஜனாதிபதியாக தெரிவு செய்யப்பட்டனர்.

இராணுவத்தின் தற்போதைய தலைவரான தான் ஷவே ஜனாதிபதி தேர்தலில் போட்டியிடவில்லை. தொடர்ந்து அவர் இராணுவத் தலைவராக அல்லது அரசின் முக்கிய ஆலோசகராக இயங்கக் கூடும் என தகவல்கள் தெரிவிக்கின்றன. (ஸ்ரீ)



ஜோர் மனுக்கு விஜயம் செய்த ஐ.நா. பொதுச் செயலாளர் பான் கீ மூன் தலைநகர் பெர்லின் நகரில் உள்ள ஹம்ப்போல்ட் பல்கலைக்கழகம் ஏற்பாடு செய்திருந்த நிகழ்ச்சியில் கலந்து கொள்வதற்காக வருகை தருவதை படத்தில் காணலாம்.

தி.மு.க.வுக்கு காங்கிரஸ் மேலிடம் நெருக்கடி அதிக தொகுதிகளைப் பெற வியூகம்



(சென்னை)

தி.மு.க.காங்கிரஸ் கூட்டணியில் இரு கட்சிகளுக்கும் தொகுதிகள் எத்தனை என்பது குறித்து நடைபெறும் தீர்மானறைவு பேச்சுவார்த்தைக்கான ஆரம்ப கட்ட நடவடிக்கைகள் ஆரம்பித்துள்ளன. அதிக சீட்டுக்களை பெற்றுவிட காங்கிரஸ் புது வியூகம் வகுத்துள்ளது.

அதை முறியடிக்க நினைக்கிறது. தி.மு.க. இரு கட்சிகளுமே பா.ம.க.வை மையமாக வைத்து தொகுதிப் பங்கீட்டை நடத்தி முடித்து விட தீவிரம் காட்டுவதாக தெரிய வந்துள்ளது. தொகுதி பங்கீடு பேச்சுவார்த்தையை கடைசி நிமிடம் வரை இழுத்தடித்து அதிக தொகுதிகளைப் பெற காங்கிரஸ் முடிவு செய்துள்ளது.

காங்கிரசுடன் கூட்டணி குறித்து பேசுவதற்காக டில்லிக்கு கடந்த வாரம் தமிழக முதல்வர் கருணாநிதி வந்து காங்கிரஸ் தலைவர் சோனியாவை சந்தித்துப் பேசினார். பின்னர் நிருபர்களிடம் பேசியபோது இரு கட்சிகள் சார்பிலும் குழுக்கள் அமைக்கப்படும் என்றார். இந்த நிலையில் காங்கிரசுடன் தொகுதிப் பங்கீடு குறித்து பேசுவதற்கு தி.மு.க.தரப்பில் துணைமுதல்வர் ஸ்டாலின் தலைமையில் குழு அமைக்கப்பட்டுள்ளது. காங்கிரஸ் சார்பில் குழு இன்னும் அமைக்கப்படவில்லை. இதற்கான ஆரம்ப கட்டப் பணிகளை காங்கிரஸ் ஆரம்பித்துவிட்டதும் தெரியவந்துள்ளது. இது குறித்து டில்லியில் தகவலறிந்த

வட்டாரங்கள் கூறியதாவது, முதல்வர் டில்லிக்கு வந்ததே காங்கிரஸ் கட்சிக்கு தொகுதிகளின் எண்ணிக்கையை இறுதி செய்வதற்கு தான். ஆனால் அது சோனியாவின் சந்திப்புக்குப் பிறகும் நடைபெறவில்லை. காங்கிரஸ் தரப்பில் 80 சீட்டுகள் வரை தர வேண்டுமென முதல்வரிடம் கோரிக்கை வைக்கப்பட்டது. இதை சற்றும் ரசிக்கவில்லை தி.மு.க. இதையடுத்தே குழுக்கள் அமைத்து பேச்சுவார்த்தை நடத்தி முடிவு செய்துகொள்ள இரு தரப்பும் முனைந்து உள்ளன.

கடந்த முறை பா.ம.க.வின் 31 இடங்களும் இடதுசாரிகளுக்கு ஒதுக்கிய 23

இடங்களும் தான் இப்போதைய பேச்சுவார்த்தையின் மையம். இடது சாரிகளின் 23 இடங்களை அப்படியே தங்களுக்கு தரவேண்டும். அதோடு கூடுதலாகவும் சீட்களை ஒதுக்க வேண்டும் என்று காங்கிரஸ் எதிர்பார்க்கிறது. இந்தத் தகவல்களை டில்லிக்கு வரும் முன்னரே முதல்வர் கருணாநிதி அறிந்திருந்தார். இதை முறியடிக்க பா.ம.க.வும் கூட்டணியில் இருப்பதாக காட்ட வேண்டுமென திட்டமிட்டு முதல்வர் டில்லியில் முதல் நாள் பேட்டியளித்தார். ஆனால் சற்றும் எதிர்பாராத விதமாக பா.ம.க. அதை மறுத்துவிட்டது.

அதற்கு அடுத்த நாள் காங்கிரஸ் தலைவர் சோனியாவை முதல்வர் சந்தித்தார். அப்போதுதான் பா.ம.க.வை கூட்டணியில் சேர்ப்பதற்கு எதிர்ப்பும் தெரிவிக்கப்பட்டது. கூட்டணிக்குள் பா.ம.க.வந்தால் தங்களது எண்ணிக்கை குறையும் என்று காங்கிரஸ் நினைப்பதே இதற்குக் காரணம். கடந்த தேர்தலில் கூட்டணியை விட்டு பிரிந்து சென்ற பா.ம.க.வை திரும்பவும் ஏன் சேர்க்க வேண்டுமென்று சோனியா கேட்டுள்ளதன் பின்னணியும் இதுதான்.

சோனியாவை சந்தித்துவிட்டு தமிழ் நாடு இல்லம் திரும்பியதும் தமிழகக் காங்கிரஸ் தலைவர்கள் சிதம்பரம், வாசன், தங்கபாலு ஆகியோர் முதல்வரை சந்தித்தனர்.

அப்போது அவர்களிடம் காங்கிரஸ் தலைமையிடம் பேசிய விடயங்களை விளக்கிய போது தமிழக சட்டசபை தேர்தலில் இத்தனை சீட்டுகளை காங்கிரஸ் கேட்பதில் நியாயம்

உள்ளதா என்று முதல்வர் கேட்டதாக தெரிகிறது.

தேர்தலில் போட்டி என்பது கடுமையாக இருக்கப் போகிறது. அந்தச் சூழ்நிலையில் வெறும் தி.மு.க. காங்கிரஸ் என இரு முக்கிய கட்சிகள் மட்டும் கூட்டணியில் இருந்தால் வெற்றி பெற முடியாது. வேறு சில கட்சிகளும் இருந்தால்தான் வெற்றிக்கான நம்பிக்கை தொண்டர்கள் மத்தியில் வரும். காங்கிரசைத் தவிர வேறு ஒரு முக்கிய கட்சியும் கூட்டணியில் இடம்பெறுவதே நல்லது. அப்படிப்பட்டதால் பா.ம.க.வும், தே.மு. தி.க.வும் தான் உள்ளன. தே.மு.தி.க. ஏற்கனவே தி.மு.க. தான் தனது பிரதான எதிரி என்று அறிவித்துவிட்டதால் அந்தக் கட்சியை கூட்டணியில் சேர்ப்பதை நினைத்துக்கூட பார்க்க முடியாது. மீதம் இருப்பது பா.ம.க.தான். எனவேதான் பா.ம.க.வை கூட்டணியில் சேர்க்கலாம் என்று தி.மு.க. தொடர்ந்து கூறிவருகிறது. காங்கிரசுக்கு கூடுதல் சீட்டுகள் அளித்து கூட்டணி அமைச்சரவை போன்ற பிரச்சினைகளுக்கு செக் வைக்கவும் இதன்மூலம் முடியும் என்று நினைக்கிறது.

தி.மு.க.வின் இந்த முயற்சியை முறியடிக்க பேச்சுவார்த்தையை கடைசி வரை இழுக்க காங்கிரஸ் திட்டமிட்டுள்ளது. இதன் மூலம் பா.ம.க.வை ஓரம் கட்ட முடியும். அதிக சீட்டுக்களை தி.மு.க.விடம் பெற முடியும் என காங்கிரஸ் கருதுகிறது. இதனால் இழுப்பி கடைசி நிமிடம் வரை நீடிக்கவே அதிக வாய்ப்புள்ளது. இவ்வாறு அந்த வட்டாரங்கள் தெரிவித்தன. (ஸ்ரீ)

சட்டமன்றத் தேர்தலில் களமிறங்குவாரா விஜய்?

(சென்னை)

அதிமுக பொதுச் செயலாளர் ஜெயலலிதாவை நடிகர் விஜய்யின் தந்தையும் இயக்குநருமான எஸ்.ஏ.சந்திரசேகரன் சென்னையில் கடந்த வெள்ளிக்கிழமை சந்தித்துப் பேசினார்.

இரண்டாவது முறையாக ஜெயலலிதாவை அவர் சந்தித்துப் பேசியிருப்பது குறிப்பிடத்தக்கது. போயஸ் காடன் இல்லத்தில் நடந்த இந்தச் சந்திப்பு சுமார் 45 நிமிடங்கள் நீடித்தது.

கடந்த இரு மாதங்களுக்கு முன்பும் ஜெயலலிதாவை எஸ்.ஏ.சந்திரசேகரன் சந்தித்துப் பேசினார். இதையடுத்து அ.தி.மு.க.வில் விஜய் இணைந்து விடுவார் என்றும் தன்னுடைய மக்கள் இயக்கத்தை அரசியல் இயக்கமாக மாற்றி அ.தி.மு.க.வுக்கு ஆதரவு கொடுப்பார் என்றும் பேசப்பட்டது. இதையடுத்து விஜய் தன் மாவட்ட நிர்வாகிகளை சென்னைக்கு அழைத்து கருத்துக்களையும் கேட்டறிந்தார்.

எதிர்வரும் சட்டப் பேரவைத் தேர்தலை அரசியல் இயக்கமாக நாம் சந்தித்தே ஆக வேண்டும் என நிர்வாகிகள் கருத்து தெரிவித்ததாகக் கூறப்பட்டது. இதையடுத்து தன் அரசியல் பிரவேசம் குறித்து அமைதி காத்து வந்தார் விஜய்.

இந்நிலையில் பொங்கல் பண்டிகைக்கு வெளியான 'காவலன்' திரைப்படம் சில பிரச்சினைகளால் ஒருநாள் தள்ளி திரைக்கு வந்தது. படத்தைத் திரையிட பெரும்பாலான திரையரங்குகள் கிடைக்காத நிலையில் ஒரு வார இடைவெளிக்குப் பின்னரே பெரிய திரையரங்குகளில் 'காவலன்' திரையிடப்பட்டது. பேனர் வைக்க எதிர்ப்பு தெரிவிக்கப்பட்டது. சில திரையரங்குகளின் வாசலில் வைக்கப்பட்ட பேனர்களும் கிழித்தெறியப்பட்டன. இதையடுத்து பல மாவட்டங்களில் பொலிஸாரிடம் யிடம் ரசிகர்கள் புகார்களும் அளித்தனர்.

இதையடுத்து அரசியலுக்கு வரும் தருணத்தை எதிர்பார்த்துக் காத்திருக்கிறேன். நேரமும், காலமும், சூழலும் என்னை அந்த இடத்




துக்கு அழைக்கும்போது நிச்சயம் என்னை அங்கு வைப்பேன் என்றார் விஜய். 'காவலன்' பட பிரச்சினை குறித்து ஏன்? எதற்கு? யார்? என்றே தெரியாமல் இருக்கிறேன். யாரென்று தெரிந்தால் நானே வீதியில் இறங்கிப் போராடவும் தயார் என்று பத்திரிகைகளுக்கு அளித்த பேட்டியில் ஆளுங்கட்சி தரப்பை மறைமுகமாகச் சாடினார்.

அவர் அப்போதும் தன்னுடைய அரசியல் பிரவேசம் குறித்த தெளிவான கருத்தை விஜய் முன் வைக்கவில்லை. ஆனால் விஜய் ரசிகர் மன்றத்தின் மாவட்ட நிர்வாகிகளும் விசுவாசிகளும் இந்த சட்டப் பேரவை தேர்தலில் நம்முடைய அரசியல் நிலைப்பாட்டை தெரிவிக்க வேண்டும்.

இதுவே அரசியலுக்கு வருவதற்கு சரியான தருணம் என விஜய் யிடம் கோரிக்கை வைத்து வந்தனர்.

இந்நிலையில் விஜய்யின் தந்தை எஸ்.ஏ.சந்திரசேகரன் ஜெயலலிதாவைச் சந்தித்துப் பேசியிருக்கிறார்.

விஜய்யின் அரசியல் நிலைப்பாடு என்ன? அதிமுகவுக்கு விஜய் ஆதரவு உண்டா? விஜய் பிரசாரம் செய்வாரா? ஆகியவை பற்றி ஜெயலலிதாவிடம் எஸ்.ஏ. சந்திரசேகரன் பேசியதாக யூகிக்கப்படுகிறது. (ஸ்ரீ)



நாகபட்டினத்தில் இலங்கை கடற்படையால் கொல்லப்பட்ட புஷ்பவனத்தைச் சேர்ந்த மீனவர் ஜெயக்குமார் மனைவி முருகேஸ்வரிக்கு ஆறுதல் கூறிய, பாராளுமன்ற எதிர்க்கட்சித் தலைவர் சுஷ்மா சுவராஜ் கட்சியின் சார்பில், 2 இலட்சம் ரூபாய் நிவாரண நிதி வழங்கினார்.

என்னுடையது, உன்னுடையது என்பது இல்லா விட்டால் உலகம் சுவர்க்கமாக இருக்கும்.

—ஆர் அழிசர்



வலம்புரி

T.P. 021 567 1530

Web: www.valampurii.com

e-mail: editor@valampurii.com

அவர்கள் சுதந்திரமாக இருக்கிறார்கள் என்பது கூட அடக்கு முறைதான்

‘சுதந்திரம்’ என்பதற்கான வரைவிலக்கணம் என்ன? என்று யாரேனும் கேட்டால் அதற்கு சரியான பதிலை எவராலும் தரமுடியாது. ஏன் எனில் ஒருவருக்குச் சுதந்திரம் இன்னொருவருக்கு அடிமைத்தனமாக இருக்கமுடியும். உதாரணமாக இலங்கை நாட்டை எடுத்துக்கொள்வோம். பெரும்பான்மை இனமான சிங்கள மக்கள் இலங்கையில் சுதந்திரம் உண்டு என கூறுவர். அதேநேரம் சிறுபான்மைத் தமிழர்களைக் கேட்டால் சுதந்திரமா? அது எந்தக் கையிலே விழப்படுகிறது. இப்படி வினா எழுப்புவார்.

அந்தளவிற்கு அவர்கள் தமக்குச் சுதந்திரம் கிடைக்கவில்லையென்று கூறுவர். எனவே ஒரு பகுதிக்குச் சுதந்திரம் இருக்கும் போது இன்னொரு பகுதிக்கு சுதந்திரம் இல்லாமல் இருக்கும் நிலைமை உண்டு. இந் நிலைமைதான் இலங்கையில் காணப்படுகிறது.

ஆட்சியில் இருப்பவர்கள் இலங்கையில் தமிழ் மக்களுக்கு எந்தக் குறையும் கிடையாது. அவர்கள் சுதந்திரமாக வாழ்கின்றனர் எனக் கூறுவர்.

அதேநேரம் நாங்கள் அடிமைப்பட்ட இனம், எங்களுக்கு எந்த சுதந்திரமும் கிடையாது என்று தமிழ்மக்கள் கூறுகின்றனர். அதற்காக அவர்கள் பல சான்றாதாரங்களை முன்வைக்கவும் தயாராக இருக்கின்றனர்.

இலங்கை சுதந்திரமடைந்து அறுபத்து மூன்று ஆண்டுகள் கடந்துவிட்டன. இந்த அறுபத்து மூன்று ஆண்டுகளில் தமிழர் ஒருவர் இந்தநாட்டின் பிரதமராக இருந்துள்ளாரா?

இந்த நாட்டின் பிரதமராகவோ, ஜனாதிபதியாகவோ இருக்கக் கூடிய சந்தர்ப்பத்தை தமிழ் மக்களுக்கு இந் நாடு வழங்கவில்லையென்பது, எப்படி சுதந்திரம் உண்டெனக் கூறுவது?

இந்த நியாயத்துவத்தின் அடிப்படையில் சுதந்திரம் என்பது எல்லோருக்கும் சமமானதாக இருக்க வேண்டும். அதாவது இலங்கையில் சிங்களவரோ, தமிழரோ, முஸ்லிமோ ஜனாதிபதியாக இருக்க முடியும். அதற்கு எவரும் எதிர்ப்பில்லை என்ற நிலைமை உருவாக வேண்டும். அப்போது தான் சுதந்திரம் என்ற உரிமைத்துவத்தை நாட்டின் சகல பிரஜைகளும் உய்த்துணர முடியும்.


மாறாக ஒருவரின் சுதந்திரம் இன்னொருவருக்கு மறுக்கப்படுதல் மற்றும் ஒருவரின் சுதந்திரம் இன்னொருவரின் சுதந்திரத்திற்கு உடறு விளைவித்தல் என்பன சுதந்திரமாகாது. அது சுதந்திரத்திற்கு அனுமதி வழங்கப் போவதுமில்லை.

ஆக, ஒருவர் சுதந்திரமாக இருக்கிறார் என்று இன்னொருவர் கூறுவது கூட சுதந்திரத்திற்கு அச்சுறுத்தலே.

சுருங்கக் கூறின் நான் சுதந்திரத்தை அனுபவிக்கிறேன் என்பதை நானே சொல்ல வேண்டும். அப்போதுதான் தேசியக் கொடியை ஏற்றி மகிழ வேண்டும்.

ஆங்கில வகுப்பை ஆர்வமுள்ளதாக்கும் திறனை வளர்த்துக்கொள்ள வேண்டும்

ஆசிரியர்கள் மத்தியில் துணைவேந்தர் உரை



ஆங்கில வகுப்பை ஆர்வமுள்ளவகுப்பாக்கும் திறனை ஆசிரியர்கள் வளர்த்துக்கொள்ளவேண்டும். மாணவர்களின் ஆர்வத்தினை தூண்டி ஆங்கிலத்தைக் கற்பிக்கும் வல்லமை வசப்பட வேண்டும் என யாழ்ப்பலகலைக்கழக துணைவேந்தர் பேராசிரியர் என். சண்முகலிங்கன் தெரிவித்தார்.

யாழ்ப்பாண பல்கலைக்கழகத்தில் நேற்று ஆரம்பித்து வைக்கப்பட்ட ஆங்கில ஆசிரியர்களுக்கான டிப்ளோமா

சான்றிதழ் பயிற்சி நெறியின் ஆரம்பநிகழ்வில் முதன்மை விருந்தினராக கலந்து கொண்டு உரையாற்றுகையில் லேயே துணைவேந்தர் மேற்கண்டவாறு தெரிவித்தார்.

அவர் மேலும் சுவரியதாவது, ஆங்கில ஆசிரியர்களுக்கான இந்த சிறப்பு கற்கை நெறி எங்கள் பல்கலைக்கழகத்தின் சமுதாய ஈடுபாட்டின் வழியானது. எங்கள் சமூகத்துபிள்ளைகள் அனைவரும் ஆங்கில மொழியின் வல்லமைகளைப் பெற்றவர்களாக விளங்க வேண்டும். இதற்கான தயார்ப்படுத்தல்களை பாடசாலை மட்டத்திலிருந்தே தொடங்க வேண்டி இருக்கின்றது. இந்தவகையில் ஆர்வமும் ஆளுமையும் கொண்ட ஆசிரிய குழாத்தின் தேவையை நிறைவு செய்யும் நோக்கிலேயே நீண்ட ஒரு இடைவெளிக்குப்பின் இந்த கற்கைநெறியை ஆரம்பித்திருக்கின்றோம்.

இந்தபயிற்சி நெறியில் கலந்துகொள்ளும் உங்களிடம் சில வேண்டுகோளை நான் முன்வைக்க விரும்புகின்றேன். ஆங்கில ஆசிரியர்களாக எங்கள் கிராமத்து பாடசாலைகளில் பணிபுரியும் நீங்கள் ஒவ்வொருவரும் சிறந்த ஆங்கில

ஆசிரியர்கள் என்ற பெயரினைப் பெறுகின்ற ஆர்வத்துடன் உங்கள் சுயத்தினை வளர்த்துக்கொள்ள வேண்டும்.

அவ்வாறே உங்களிடம் பயிலுகின்ற பிள்ளைகளின் குடும்பச் சூழல், பின்னணி ஆகியவற்றினைப்பற்றி கொண்டு அவர்களுக்கான கல்வியினை வழங்க வேண்டும்.

ஆங்கில வகுப்பினை ஆர்வமுள்ளவகுப்பாக்கும் திறனை நீங்கள் வளர்த்துக்கொள்ள வேண்டும். இந்த பயிற்சி நெறியின் அனைத்து வளங்களிளையும் இந்த நோக்குடன் உங்கள் வசமாக்க வேண்டும். இதன் வழி இன்றைய புதிய உலக ஒழுங்கில் எங்கள் பிள்ளைகளை முதன்மை பெறவைத்த பெருமை உங்களைச் சேரும்.

இந்த கற்கை நெறியின் நோக்கம், கட்டமைப்பு ஆகியன பற்றி ஆங்கில மொழிக் கல்வி அலகின் தலைவர் சுந்தரேசன் அவர்களின் சிறப்புரையும் இடம்பெற்றது. ஆங்கில மொழிக் கல்வி அலகின் விரிவுரையாளரும் இக்கற்கை நெறியின் இணைப்பாளருமான திருமதி சிவாஜி இந்நிகழ்வினை நெறிப்படுத்தினார். (ச)

இடைக்கால குழுவின் செயற்பாடுகள் தொடர்பில் தூதுவர்களுக்கு விளக்கம்

கற்றறிந்த பாடங்கள் மற்றும் நல்லிணக்க ஆணைக்குழுவின் பரிந்துரைகளை செயற்படுத்துவதற்கு இடைக்கால முகவரணமை குழு மேற்கொண்ட முயற்சிகள் தொடர்பில் இராஜதந்திர சமூகத்துக்கு வெளிவிவகார அமைச்சர் பேராசிரியர் ஜி.எஸ்.பிரிஸ் விளக்கிக்கூறியுள்ளதாது வெளிவிவகார அமைச்சர் விடுத்த அறிக்கையில் குறிப்பிடப்பட்டுள்ளது.

அந்த அறிக்கையில் மேலும் தெரிவிக்கப்பட்டுள்ளதாவது, கற்றறிந்த பாடங்கள் மற்றும் நல்லிணக்க ஆணைக்குழுவின் இடைக்கால பரிந்துரைகளை செயற்படுத்துவதற்கு இடைக்கால முகவரணமைக் குழு இதுவரை மேற்கொண்ட செயற்பாடுகள் தொடர்பில் விளக்கம் அளிக்கும் வகையில் கொழும்பு வதிவட இராஜதந்திர தூதரகத் தலைவர்களுக்கான தொடர் கூட்டங்களை வெளி

விவகார அமைச்சர் பேராசிரியர் ஜி.எஸ்.பிரிஸ் கடந்த 1,2 ஆம் திகதிகளில் வெளிவிவகார அமைச்சில் நடத்தினார்.

இடைக்கால முகவரணமைக் குழு ஆலோசனைச் சபையின் தலைவர் என்னும் வகையில் சுட்டமா அதிபர் பிரிஸ் ஸும் இந்த கலந்துரையாடலில் கலந்துகொண்டிருந்தார்.

கற்றறிந்த பாடங்கள் மற்றும் நல்லிணக்க ஆணைக்குழு ஜனாதிபதியினால் ஸ்தாபிக்கப்பட்டதென கலந்துரையாடலின் போது அமைச்சர் பிரிஸ் நினைவு கூர்ந்தார்.

நீண்டகால முரண்பாடுகள் காரணமாக மக்கள் மனதில் ஏற்பட்டிருந்த மனக்காயங்களைத் துடைத்து இலங்கை மக்களிடையே நல்லிணக்கத்தையும் ஒற்றுமையையும் உண்டாக்கும் நோக்கிலேயே ஆணைக்குழு ஸ்தாபிக்கப்பட்டது.

தென் மேலும் நினைவு கூரப்பட்டது. கடந்தாண்டு செப்டெம்பர் மாதம் 13 ஆம் திகதி நல்லிணக்க ஆணைக்குழு அதன் இடைக்கால பரிந்துரைகளை சமர்ப்பித்தது.

இதன் முக்கியத்துவத்தை ஏற்றுக் கொண்ட இலங்கை அரசாங்கம் அதன் பரிந்துரைகளை ஏற்படற்கு இணங்கியது. அதனால் இடைக்கால முகவர் ஆலோசனைச் சபை ஒன்றும் நிறுவப்பட்டது.

இந்த ஆலோசனை சபையில் பாதுகாப்பு அமைச்சின் செயலாளர், நீதியமைச்சின் செயலாளர், பொருளாதார அபிவிருத்தி அமைச்சின் செயலாளர், புனர்மைப்பு மற்றும் சிறைச்சாலைகள் மறு சீர்திருத்த அமைச்சின் செயலாளர், வெளிவிவகார அமைச்சின் செயலாளர் மற்றும் ஜனாதிபதியின் செயலாளர் ஆகியோரைக் கொண்டுள்ளது. (ஸ்-2)

மனிதனை ஒளிர்விக்கும் உண்மையான ஒளி இறைவனே


மாறுகின்ற உலகில் மாற்றம் தேடும் மனிதனின் இன்றைய நிலையை உற்று நோக்கின் மனித சமுதாயம் இருட்டுக் குள்ளே குருட்டாட்டம் ஆடுவது போல் பயணிக்கிறதை நாம் காண முடிகிறது. “இருளே எம்மிருப்பா, ஒளியே வராதா, மரணம்தான் முடிவா, விடிவே கிடையாதா?” என பாடல் வரிகளை பாடிப் புலம்பும் மனித உள்ளங்களையே நானும் நாம் சந்திக்கின்றோம். உள்ளத்திலேயும், உலகத்திலேயும் ஒளியிருந்தால்தான் மனித வாழ்விலே ஒரு தெளிவிருக்கும் என்பது ஆன்றோர்களின் நம்பிக்கை. ஆனால் சிலர் இருளை விரும்பி, அதன் பயங்கரத்துக்குள் வாழ்ந்து, பிறரையும் அப்பாதாளத்துக்குள் இழுத்துச் செல்லும் தூப்பாக்கிய நிலையும் இவ்வகிலும், எம்சமுதாயத்திலும் இல்லாமலில்லை. மனித வாழ்வில் வீசும் ஒளியை தடுப்பதும் இருளைக் கொடுப்பதும் மனிதர்களே என்றால் மிகையாகாது. இறைவனே உண்மையான ஒளி, அவர் வாழ்வதும் தன்னை மனிதனுக்கு வெளிப்படுத்துவதும் சுட்டிக்காட்டுவதும் ஒளியிலே. “உலகின் ஒளி நானே” (யோவான் 8:12). அதேபோல் இறைவனை நாடி அவரது விழுமியங்களை வாழ்பவர்களும் ஒளியிலே வாழ்வார்கள் என்பது

எமது கிறிஸ்தவ விசுவாசமாகும்.

இவ்வுலகிற்கு வடிவம் கொடுத்த இறைவன் படைப்பின் தொடக்கத்திலேயே ஒளியைப் படைத்தார். ஒளி தோன்றுகதொ.நா.1:3) மறைய அணைத்தும் அந்த ஒளியின் பின் பயணிக்க வேண்டும் என்ற உயரிய நோக்கிலேயே இவ்வாறு செய்தார். இருளில் இருந்து ஒளியைப் பிரித்து அதனை நல்லதெனக் கண்ட இறைவன் அந்த ஒளி மனுக்குலத்தில் எப்பொழுதும் சுட்பரப்ப விரும்பினார். இறைவனின் அழைப்புக்கு முழுமையாக செவி கொடுத்த மனிதன் அந்த ஒளியை தனதாக்கிக் கொண்டான். ஒளியில் வாழ்ந்த மனிதன் எப்போது இருளை நோக்கி நகர ஆரம்பித்தானோ அன்று தொடக்கம் மனித சமுதாயம் பாவத்தையும் அழிவுகளையும் பிரசவிக்கத் தொடங்கியதெனலாம். ஒளியற்ற மனிதவாழ்வு தீசை மாறும் படகைப் போன்றது. எங்கே எப்படி யாருடன் பயணிப்பதென வழி தெரியாது படுகுழிக்குள் வீழ்ந்து அழிந்து போகும் தன்மை கொண்டதென்பதை வரலாற்றில் நாம் கண்ணெருகின்றோம். “கன்தான் உலகுக்கு விளக்கு... அது கெட்டுப்போனால் உங்கள் உடல் முழுவதும் இருளாய் இருக்கும் (மத் 6:22). உலகின் ஒளி நீங்கள்” என்று

கூறும் இறைமகன் நாம் அகவொளியை அணைவருக்கும் வழங்கி பயன்பெற எம்மை அழைத்து நிற்கிறார்.

“சான்றோரின் ஒளிசுடர் வீசிப் பெருகும்” (நீ. மொ 13:9) என்ற வார்த்தை எங்களில் நிறைவு பெற ஆசிக்கிறார். தன்னை ஒளியாகச் சுட்டிக்காட்டிய இறைமகன்



இயேசு ஒளியாக வாழ்ந்து மற்றவர்க்குச் சுடரானார். தனது வாழ்வாலும், வார்த்தைகளாலும் மனிதத்தை ஒளிர்வித்தார். அவரில் நம்பிக்கை கொண்டு தம்வாழ்வை இறைவனுக்காக அர்ப்பணிப்போரை தொடர்ந்தும் ஒளிர்

புரஸிதா காட்டிய பாதை

வித்துக் கொண்டிருக்கிறார். அவரைத் தேடி அவரில் வாழ்வுபெற காத்திருப்போருக்கு அதே ஒளியில் அவர்களை நிறைவிக்க காத்திருக்கிறார் என்பதே எமது நம்பிக்கை.

அருட்சகோ. ரமேஸ் அ.ம.தி

பிரதேச அபிவிருத்தியின் போது அப்பகுதி மக்களின் கொள்கைகளுக்கு மதிப்பளிக்க வேண்டும்

(கொழும்பு)

கடந்தகால யுத்தத்தின் பின் யாழ்.குடா நாட்டில் வடக்கின் வசந்தம் திட்டத்தின் கீழ் பல்வேறு பிரதேச அபிவிருத்தி நடவடிக்கைகள் முன்னெடுக்கப்பட்டு வருகின்றன. இந் நடவடிக்கைகள் அப்பகுதி மக்களின் கொள்கைகளுக்கு ஏற்ற வகையில் மேற்கொள்ளப்படவேண்டும் என யாழ்.பல்கலைக்கழக பொருளியல் துறைப் பேராசிரியர் வி.பி.சிவநாதன் தெரிவித்துள்ளார்.

யாழ்.மாவட்ட அரசு சார்பற்ற நிறுவனங்களின் இணையத்தின் ஆதரவில் சிந்தனைக் கூடம் யாழ்ப்பாணம் எனும் ஆய்வு அபிவிருத்தி நிறுவனத்தின் ஏற்பாட்டில் “யாழ்ப்பாண மாவட்ட வளங்களை பயன்பாடு அபிவிருத்தி தொடர்பான வழிமுறைகள்” எனும் தலைப்பில் இருநாள் செயலமர்வு நேற்று நல்லூர் தியாகி அறக்கொடை நிறுவன கேட்போர் கூடத்தில் ஆரம்பமானது.

இதில் கலந்து கொண்டு “நிதி மற்றும் அபிவிருத்தி கொள்கைகள்” என்னும் தலைப்பில் உரையாற்றும் போதே அவர் இவ்வாறு தெரிவித்தார்.

இவ்விடயம் தொடர்பாக அவர் மேலும் உரையாற்று கையில், தேசிய பொருளாதார அபிவிருத்தி வடக்கின் வசந்தம் திட்டத்தின் கீழ் யாழ்.குடாநாட்டில் மேற்கொள்ளப்பட்டு வருகின்றது. இத்திட்டமானது போரில் பாதிப்புற்று நலிவுற்ற சமூகத்தினருக்கென தனிப்பட்ட முறையில் முன்னெடுக்கப்படும் திட்டமாக காணப்படவில்லை.

அத்தோடு இங்கு மேற்கொள்ளப்படும் அபிவிருத்திப் பணிகள் வடமாகாண மக்களின் கொள்கைகளுக்கு ஏற்ற வகையிலோ அல்லது அவர்களின் கருத்துக்களின் வெளிப்பாடாகவோ இடம்பெறவில்லை.

இத்தகைய கழிநிலையில் தேசிய பொருளாதார, பிரதேச அபிவிருத்திக்கு பொருளாதார

பேராசிரியர் வி.பி.சிவநாதன் தெரிவிப்பு

தார கொள்கைகள் இன்னும் சரிவர வகுக்கப்படவில்லை என்றே கூற முடியும். குறிப்பாக யாழ். மாவட்டத்தில் சங்கிலியன் காலத்திற்கு பின்பு பிரதேச மக்களுக்கு ஏற்ற கொள்கைகள் வகுக்கப்படவில்லை என்றே கூறமுடியும். சுதந்திர இலங்கையில் இப்பிரதேச அபிவிருத்திக் கொள்கைகள் முன்னெடுப்பதற்கு பாராளுமன்றத்தில் பொறுப்பான அரசியல் பதவிகள் வழங்கப்படவில்லை.

வடக்கின் வசந்தம் திட்டத்தின் தீர்மானங்களை எடுப்பது தென்னிலங்கையை சார்ந்த வர்களாகவே உள்ளனர். வடமாகாண பாராளுமன்ற உறுப்பினர்கள் இந்தத் திட்டத்திற்கான தீர்மானங்களை மேற்கொள்வதில்லை.

வடமாகாணத்தை பொறுத்தவரை அபிவிருத்தி, பொருளாதார கொள்கைகள் எக் கட்டளை படிமத்தை சார்ந்துள்ளது என்பது தொடர்பாக அனைவரும் அறிந்திருக்க வேண்டும். விவசாயம், மீன்பிடி, கைத்தொழில் என்பவற்றின் உட்பாக கிடைக்கும் வருமானம் மிகக் குறைவாகவே உள்ளது. மீன்பிடியை பொறுத்தவரை உற்பத்தித்திறன் மிகக் குறைந்துள்ளது.

போரின் பின்பும் நலிவுற்ற சமூகத்தினராக வாழ்ந்து கொண்டு இருக்கின்றோம். சிறுவர் மரணம், மகப்பேற்று மரணம் என்பன அதிகரித்து செல்கின்றன.

இதேவேளை அதிகரித்த கட்டுப்பாடுகள் காரணமாக உற்பத்தித்திறன் குறைந்து செல்கின்றது. இத்தகைய கட்டுப்பாடுகளை தளர்த்தி இங்குள்ள முதலீட்டாளர்களை அரசாங்கம் உணக்கப்படுத்த வேண்டும்.

தென்னிலங்கையிலிருந்து பல நிறுவனங்கள் யாழ். நகரை மையமாக கொண்டு இயங்கவுள்ளன. இத்தகைய நடவடிக்கை

காரணமாக எமது முதலீட்டாளர்கள் புறக்கணிக்கப்படவுள்ளனர்.

குறிப்பாக ஏற்கனவே பல நிறுவனங்கள் இங்கு தமது வர்த்தக நடவடிக்கையை ஆரம்பித்துள்ளமையால் உள்ளூர் உற்பத்திகளும் முதலீட்டாளர்களும் பாதிப்படைந்துள்ளனர்.

யாழ். மாவட்டத்தில் புதிய முதலீட்டு துறைகளை உருவாக்குவதோடு உள்ளூர் உற்பத்திகளை வெளிநாடுகளுக்கு ஏற்றுமதி செய்ய கூடிய வகையில் அபிவிருத்திகள் முன்னெடுக்கப்படவேண்டும்.

நாட்டில் வடமாகாணத்தில் மட்டுமே பிரதேச வங்கி இல்லை ஏனைய மாகாணங்

களில் பிரதேச வங்கி உருவாக்கப்பட்டுள்ளது.

அதுமட்டுமின்றி யாழ்ப்பாண பல்கலைக் கழகத்திலிருந்து வெளியேறும் பட்டதாரிகள் வேலைவாய்ப்பின்றி அல்லலடிகின்றனர்.

இத்தகைய இளைஞர்களுக்கு புதிய முதலீட்டு துறைகளை ஆரம்பிப்பதன் மூலம் வேலைவாய்ப்புக்களை வழங்க முடியும்.

வடமாகாணத்தில் முன்னெடுக்கப்படும் அபிவிருத்திகள் அப்பகுதி மக்களின் கொள்கைகளுக்கு ஏற்றவகையில் முன்னெடுக்கப்படுவதோடு தொழில்துறைகள் முதலீட்டுத் துறை மற்றும் தொழில்வாய்ப்புகள் அதிகரிக்க வேண்டும் என அவர் மேலும் தெரிவித்தார். (ஸ்ரீ-6)



கண்டாவளை பிரதேச செயலர் பிரிவில் உள்ள உழவனார் கிராமத்தில் “திருவள்ளுவர் அறநெறிப்பாடசாலை” ஆரம்ப விழா நிகழ்வில்... (படம்:- பூநகரி செய்தியாளர்)

16000 பேர் தொடர்ந்தும் மெனிக்பாம் முகாமில் 6 ஆயிரம் பேருக்கு வெளியில் செல்லத்தடை



மீள் குடி யேற்றப்படாத 16 ஆயிரம் பேர் தொடர்ந்தும் மெனிக்பாம் முகாமில் தங்கியுள்ளனர் என மீள்குடி யேற்ற பிரதி யமைச்சர் விநாயகமூர்த்தி முரளிதரன் தெரிவித்துள்ளார். மீள்குடியேற்றப்படாத 16 ஆயிரம் பேர்

மீள்குடியேற்ற பிரதியமைச்சர் தெரிவிப்பு

தொடர்ந்தும் மெனிக்பாம் முகாமில் தங்கியுள்ளதாகவும் அவர்களில் 6 ஆயிரம் பேருக்கு வெளியில் சென்று வருவதற்கான சுதந்திரம் வழங்கப்படவில்லை எனவும் அவர் தெரிவித்துள்ளார்.

தற்போது ஏற்பட்டுள்ள வெள்ள நிலைமை காரணமாக மீள்குடியேற்ற பணிகள் தாமதமாகும் எனவும் மட்டக்களப்பில் மீள் குடியே

ற்றம் செய்யப்பட்ட சுமார் 20 ஆயிரம் பேர் மீண்டும் இடம்பெயர்ந்துள்ளதாகவும் அவர் குறிப்பிட்டுள்ளார்.

தற்போது திருகோணமலை மாவட்டங்களில் மீள் குடியேற்றப்பட்ட மக்கள் இடம்பெயர்ந்திருப்பதாகவும் அவர்களுக்கு தேவையான உதவிகள் தற்போது வழங்கப்பட்டு வருகிறது எனவும் அவர் கூறியுள்ளார். (ஸ்ரீ-2)

கூட்டம்

(பருத்தித்துறை) வடமராட்சியில் லயன்ஸ் கழகத்தின் மாதாந்த கூட்டமும் பணிப்பாளர் சபைக் கூட்டமும் இன்று ஞாயிற்றுக்கிழமை காலை 10 மணிக்கு நெல்லியடி செவிப்புலனற்றோர் அலுவலகத்தில் லயன்ஸ் கழகத்தலைவர் கே.பி.ஆனந்தகணேசன் தலைமையில் நடைபெறவுள்ளது.

இக்கூட்டத்தில் கழகத்தின் செயற்பாடுகள் குறித்து ஆராய்தல் இவ்வாண்டு மற்றும் அடுத்த ஆண்டுக்கான உத்தியோகத்தர்களை தெரிவு செய்வதற்கான தெரிவுக் குழுவை நியமித்தல் போன்றன இடம்பெறவுள்ளதாகவும் அனைத்து உறுப்பினர்களையும் தவறாது சமூகமளிக் குமாறு லயன்ஸ் கழகச் செயலாளர் லயன் ந.துரைராஜா தெரிவித்துள்ளார். (ஸ்ரீ-3-10)



யாழ்ப்பாணம் பிரதேச செயலக கிராம அபிவிருத்தி உத்தியோகத்தராக கடமையாற்றி இடமாற்றம் பெற்றுச் செல்லும் திருமதி. ப. மாலினியின் பிரியாவிடை நிகழ்வு அண்மையில் இடம்பெற்றது. இந்நிகழ்வில் இச்சங்கத் தலைவி திருமதி ஜெம்மன் குணரெட்ணம் பொற்கிழி வழங்கி கௌரவிப்பதையும் அருகில் சமாச நிர்வாகிகள் நிற்பதையும் நிகழ்வில் கலந்து கொண்டவர்களையும் படங்களில் காணலாம்.

இரண்டாவது முறையும் உலகக் கிண்ணத்தை மேற்கிந்தியத்தீவுகள் அணி சவீகரித்தது

இரண்டாவது உலகக்கிண்ணக் கிரிக்கெட் தொடர் 1979ஆம் ஆண்டு யூன் 9ஆம் திகதி முதல் 23ஆம் திகதிவரை இங்கிலாந்தில் நடைபெற்றது.

இதில் 8 அணிகள் பங்கேற்றன. முதலாவது உலகக்கிண்ணத்தொடரில் பங்கேற்ற சிறுக்கு ஆபிரிக்கா விலக் கப்பட்டு இரண்டாவது தொடரில் கனடா சேர்த்துக்கொள்ளப்பட்டது. மற்றப்படி 60 ஓவர்கள் ஆட்டம் வெள்ளைநிற ஆடை சிவப்பு நிற பந்து ஆகியவற்றில் மாற்றமில்லை. இத் தொடரில் பங்கேற்ற 8 அணிகள் ஏ பிரிவில் இங்கிலாந்து, பாகிஸ்தான், அஹ்மதிஜெலியா, கனடா ஆகிய அணிகளும் பி பிரிவில் மேற்கிந்தியத்தீவுகள், இந்தியா, நியூசிலாந்து, இலங்கை ஆகிய அணிகளும் கலந்து கொண்டன.

ஒவ்வொரு அணிகளும் தங்கள் பிரிவில் உள்ள மற்ற அணிகளுடன் தலா ஒருமுறை மோதின.


இதில் லீக் சுற்றின் முடிவில் ஏ பிரிவில் இங்கிலாந்து, பாகிஸ்தான் அணிகளும் பி பிரிவில் நடப்புச்சம் பியன் மேற்கிந்தியத்தீவுகள், நியூசிலாந்து அணிகளும் அரையிறுத்திக்கு முன்னேறின.

அரையிறுதி ஆட்டங்களில் இங்கிலாந்து அணி நியூசிலாந்தையும் மேற்கிந்தியத்தீவுகள் அணி பாகிஸ்தானையும் வெற்றி கொண்டு இறுதிப் போட்டிக்கு முன்னேறின.

யூன் 23ஆம் திகதி லண்டன் லோர்ட்ஸ் மைதானத்தில் நடைபெற்ற இறுதிப்போட்டியில் இங்கிலாந்து-மேற்கிந்தியத்தீவுகள் அணிகள் மோதின.

இந்த உலகக்கிண்ணத் தொடரிலும் பலமான மேற்கிந்தியத்தீவுகள் அணியே சம்பியன் ஆகும் என எதிர்ப்பு கூறப்பட்டது. அதுவே நடந்தது.

இறுதிப் போட்டியில் முதலில் துடுப்பெடுத்தாடிய மேற்கிந்தியத்தீவுகள் அணி 99 ஓட்டங்களுக்கு



4 விகெட்டுக்களை பறிகொடுத்த போதும் விவியன் ரிட்சர்ட்ஸ் 157 பந்துகளில் (11 பவுண்டரிகள், 3 சிக்ஸர்கள் உட்பட) 138 ஓட்டங்களை யும் காலிஸ்கிங் 86 ஓட்டங்களை யும் குவித்து அணியை மீட்டெடுத்தனர்.

இதன் மூலம் மேற்கிந்தியத்தீவுகள் அணி நிர்ணயிக்கப்பட்ட 60 ஓவர்களில் 9 விகெட்டுக்களை யிழந்து 286 ஓட்டங்களை எடுத்தது. பதிலுக்கு உள்நூர் இரசிகர்களின் ஏகோபித்த ஆதரவுடன் களமிறங்கிய இங்கிலாந்து அணிக்கு ஆரம்பம் பெருமந்தமாக அமைந்தது.

ஆரம்பத் துடுப்பாட்ட வீரர்கள் மைக் பிரியர்லீ 130 பந்துகளில் 64 ஓட்டங்களையும் ஜெப்பெய் ஹாட் 105 பந்துகளில் 57 ஓட்டங்களை யும் முதல் விகெட்டுக்கு 38 ஓவர்களில் 129 ஓட்டங்களை சேர்த்த போதிலும் ஓட்டவிகித சராசரி மிகக் குறைவாக இருந்ததால் இலக்கை நோக்கி முன்னேறுவதில் நெருக்கடி உருவானது.

ஒரு கட்டத்தில் இரண்டு விகெட்டுக்களையிழந்து 183 ஓட்டங்களை

சேர்த்த இங்கிலாந்து அணி கிரகாம் சூச் (38 ஓட்டங்களுடன்) வெளியேறியதும் விகெட்டுக்கள் சீட்டுக்கட்டுகள் போல் சாய்ந்தன.

அதாவது மேலும் 11 ஓட்டங்களை எடுப்பதற்குள் எஞ்சிய எட்டு விகெட்டுக்களும் காலியானது. உலகக் கிண்ண வரலாற்றில் மோசமான விகெட் சரிவாக இது கருதப்படுகிறது.

முடிவில் இங்கிலாந்து அணி 51 ஓவர்களில் 194 ஓட்டங்களை மாத்திரமெடுத்து சகல விகெட்டுக்களையும் இழந்தது.

இதன் மூலம் 92 ஓட்டங்கள் வித்தியாசத்தில் மேற்கிந்தியத்தீவுகள் வெற்றிபெற்று இரண்டாவது முறையாக உலகக் கிண்ணத்தை சவீகரித்தது.

உலகக்கிண்ணத்துடன் மேற்கிந்தியத்தீவுகள் அணிக்கு ஈர்பாய் 20 இலட்சம் (இலங்கைப் பெறுமதியில்) கிடைத்தது.

மேற்கிந்தியத்தீவுகள் வீரர் விவியன் ரிட்சர்ட்ஸ் ஆட்டநாயகன் விருது வென்றார். இம் முறை தொடர் நாயகன் விருது கிடைப்பது.

உலகக் கிண்ண கிரிக்கெட்
சுற்றுத் தொடர் - 2011
இந்தியா, இலங்கை, பங்களாதேஷ்
மார்ச் 19 - ஏப்ரல் 2 2011

விளம்பரப் பிரச்சனையில் இந்திய அணி வீரர்கள்

ஐ.சி.சி. எச்சரிக்கை

உலகக்கிண்ண கிரிக்கெட் தொடரின் அதிகாரபூர்வ விளம்பரத்தை மட்டுமே வீரர்கள் பயன்படுத்த வேண்டும்.

இதனை மீறுபவர்கள் தொடரில் இருந்து நீக்கப்படுவார்கள் என ஐ.சி.சி. எச்சரிக்கை விடுத்துள்ளது.

உலகக்கிண்ண கிரிக்கெட் தொடர் எதிர்வரும் 19ஆம் திகதி ஆரம்பமாகிறது.

இத்தொடரின் போது உலகக்கிண்ணத் தொடரை நடத்தும் ஐ.சி.சியுடன் ஒப்பந்தம் செய்த நிறுவனங்களின் விளம்பர லோகோவுடன் மட்டும்தான் வீரர்கள் போட்டியில் பங்கேற்க வேண்டும்.

தனிப்பட்ட முறையில் ஒப்பந்தம் செய்த நிறுவன லோகோவை உலகக்கிண்ணப் போட்டி களின்போது பயன்படுத்தக் கூடாது. இது தொடர் பாகுபடுத்த ஆண்டுக்கு போடில் ஐ.சி.சி. சுற்றறிக்கை அனுப்பியிருந்தது.

இதை இந்திய வீரர் சச்சின், தோனி, நெக்ரா, யுவராஜ்சிங், ஹர்பஜன் சிங் ஆகியோர் மீறியுள்ளனர். உலகக் கிண்ணத்தொடர் விளம்பர உரிமையை ரிலை யன்ஸ் நிறுவனம் பெற்றுள்ளது.

ஆனால் தோனி, ஏர்செல்லுடன் ஒப்பந்தம் செய்துள்ளார். மும்பை இந்தியன்ஸ் அணியின் பொன்சர் ஜண்டுபாபுடன் சச்சின் ஒப்பந்தம் செய்துள்ளார்.

ஆனால் இந் நிறுவனம் உலகக்கிண்ணத் தொடரை ஸ்பான்சர் செய்யவில்லை.

இதனால் இந்த வீரர்களுக்கு சிக்கல் ஏற்பட்டுள்ளது. இதையடுத்து அவர்கள் இந்திய கிரிக்கெட் சபை (பி.சி.சி.ஐ), நிர்வாகிகளை நேற்றுச் சந்தித்து விளக்கமளித்தனர்.

இது குறித்து சர்வதேச கிரிக்கெட் சபை (ஐ.சி.சி) சட்ட தலைமை ஆலோசகர் டேவிட் பெக்கர் கூறுகையில்,

உலகக்கிண்ணத் தொடரின் போது, வீரர்களின் பெயர், படங்கள் உட்பட எதையும் வந்தக நோக்கில் மற்றவர்கள் பயன்படுத்தக் கூடாது. இது விதிக்களை விதி 1.5, பிரிவு 4 இல் 2 ஆம் பத்தி மீறிய செயல்.

போட்டி களில் பங்கேற்கும் போது மட்டுமே இதை பின்பற்ற வேண்டும். விதி மீறலில் ஈடுபட்டால் அவர்கள் உலகக்கிண்ணத்தொடரில் இருந்து வெளியேற்றப்படுவார்கள் என்றார்.

பாகிஸ்தான் வீரர்களுக்கு

ஐ.சி.சி. தண்டனை வழங்கியது

சல்மான் பட்டிற்கு 10 ஆண்டுகள் தடை

கிரிக்கெட் சூதாட்டத்தில் ஈடுபட்ட பாகிஸ்தான் வீரர்களுக்கு ஐ.சி.சி. கட்டும் தண்டனை விதித்துள்ளது. இதில் சல்மான் பட்டிற்கு அதிகபட்சமாக 10 ஆண்டு தடைவிதிக்கப்பட்டுள்ளது.

கூந்த ஆண்டு லோர்ட்ஸில் நடந்த டெஸ்ட்போட்டியில் இங்கிலாந்து பாகிஸ்தான் அணிகள் மோதின.

இப் போட்டியில் ஸ்பெட் பிஸ்ஸிங் எனப்படும் கிரிக்கெட் சூதாட்டத்தில் பாகிஸ்தானின் சல்மான் பட்ட, முகமெட் அமீர், முகமெட் ஆசிப் ஆகியோர் ஈடுபட்டதாக இங்கிலாந்து பத்திரிகை செய்தி வெளியிட்டுள்ளது.

சூதாட்ட முகவர்களிடம் பெரும் தொகையைப் பெற்றுக்கொண்டு அமீர், ஆசிப் வேண்டும் என்றே நோபோல் வீசியது அம்பலமானது. இதற்கு அப்போதைய அணித் தலைவர் சல்மான் பட்ட ஒத்துழைத்ததும் தெரியவந்தது.

இப்பிரச்சினையில் சர்வதேசக் கிரிக்கெட் சபை (ஐ.சி.சி) உடன் நடவடிக்கை எடுத்தது. சம்பந்தப்பட்ட வீரர்களுக்கு இடைக்காலத்தடை விதித்தது.

பின் மைக்கெல் பெலாப் தலை ஸ்பையிலான 3 பேர் அடங்கிய ஐ.சி.சி. தீர்ப்பாயம் விசாரணை நடத்தியது. கத்தார் தலைநகர் தோகாவில் நேற்று நடந்த கூட்டத்தில் 9 மணி நேரம் விரிவான விசாரணை நடத்தப்பட்டது.

இதில் மூன்று வீரர்களுக்கும் சூதாட்ட ஏஜன்ஸ்கள் மீது தொடர்பு இருப்பது உறுதி செய்யப்பட்டது. இவர்கள் மீதான குற்றம் நிரூபணமானதால் கட்டும் தண்டனை விதிக்கப்பட்டது.

இது குறித்து வெளியிட்ட தீர்ப்பில் கூறியிருப்பதாவது,

லோர்ட்ஸ் டெஸ்ட் போட்டியின் போது ஒரு ஓவரில் ஓட்டம் எடுக்காமல் மேய்ட்னாக அமையும்படி துடுப்பாட்டம் செய்யுமாறு சல்மான் பட்ட கேட்டுக்கொள்ளப்பட்டார். இவர் அவ்வாறு செய்யவில்லை.

ஆனாலும் இது தொடர்பாக தன்னை சூதாட்ட முகவர் மஜித் அணுகிய விபரத்தை ஐ.சி.சி உழைத் தடுப்புக் குழுவுக்கு தெரிவிக்கத் தவறினார். ஆசிப், அமீர் ஆகியோர் சூதாட்ட முகவர் சொன்னபடி வேண்டும் என்றே நோபோல் வீசியது தெரியவந்துள்ளது. இதற்கு சல்மான் பட்ட ஒத்துழைப்பு அளித்துள்ளார்.

இதையடுத்து சல்மான் பட்ட கிரிக்கெட் போட்டிகளில் பங்கேற்கப் 10 ஆண்டு தடைவிதிக்கப்படுகிறது. இவர் வருங்காலங்களில் ஐ.சி.சி. விதிமுறைகளை மீறாமல் பாகிஸ்தான்கிரிக்கெட் சபை அளிக்கும் உழைத் தடுப்பு தொடர்பான முகாமில் பங்கேற்கும்படி சத்தில் 5 ஆண்டு விலக்கு அளிக்கப்படும். ஆசிப்புக்கு 7 ஆண்டுகள் தடைவிதிக்கப்படுகிறது. இவரும் ஐ.சி.சி. விதிமுறைகளை மீறாமல் இருந்தால் இரண்டு ஆண்டுகள் விலக்கு அளிக்கப்படும். முகமது ஆமீருக்கு 5 ஆண்டுகள் தடைவிதிக்கப்படுகிறது. இவ்வாறு தீர்ப்பில் கூறப்பட்டுள்ளது.

நியூசிலாந்துக்கு ஆறுதல் வெற்றி;

பாகிஸ்தான் தொடரைச் சுவைத்தது

ஜெசி ரைபரின் அதிரடிச் சதத்தின் மூலம் நியூசிலாந்து அணி 57 ஓட்டங்கள் வித்தியாசத்தில் ஆறுதல் வெற்றிபெற்றது.

எனினும் 6 போட்டிகள் கொண்ட ஒருநாள் தொடரில் பாகிஸ்தான் அணி 3:2 என்ற கணக்கில் கைப் பற்றியது. நியூசிலாந்துக்கு சுற்றுப்பயணம்

தொடரும் தோல்வியிலிருந்து மீள நியூசிலாந்து அணிக்கு கட்டாய தேவையிருந்தது.

இதில் நாணயச் சுழற்சியில் வெற்றிபெற்ற பாகிஸ்தான் அணித் தலைவர் சகீட் அப்ரிடி முதலில் களத்தடுப்பைத் தீர்மானித்தார்.



மேற்கொண்ட பாகிஸ்தான் அணி 6 போட்டிகள் கொண்ட ஒருநாள் தொடரில் விளையாடியது.

இதில் ஜந்து போட்டிகளின் நிறைவில் பாகிஸ்தான் அணி 3:1 என்ற கணக்கில் முன்னிலை வகித்து தொடரை தனதாக்கியது.

இந் நிலையில் 6ஆவதும் இறுதியுமான போட்டி நேற்று அக்லாண்டில் நடைபெற்றது. இப் போட்டியில் வெற்றிபெற்று சொந்தமண்ணில்

இதனடிப்படையில் முதலில் துடுப்பெடுத்தாடிய நியூசிலாந்து அணி ஜசி ரைபரின் அதிரடிச் சதத்தின் மூலம் நிர்ணயிக்கப்பட்ட 50 ஓவர்களில் 7 விகெட்டுக்களையிழந்து 311 ஓட்டங்களைக் குவித்தது.

இதில் ஜசி ரைபர் 93 பந்துகளில் (7 பவுண்டரிகள், 6 சிக்ஸர்கள் அடங்கலாக) 107 ஓட்டங்களையும் நாதன் மக்குலம் 50 பந்துகளில் (7 பவுண்டரிகள், 3 சிக்ஸர்கள் உட்பட) 65

ஓட்டங்களையும் ஸ்கொட் ஸ்ரெரரிஸ் ஆட்டமிழக்காமல் 44 பந்துகளில் (6 பவுண்டரிகள், ஒரு சிக்ஸர் உட்பட) 58 ஓட்டங்களையும் குப்தில் 44 ஓட்டங்களையும் எடுத்தனர்.

பந்துவீச்சில் மொகமெட் ஹபீஸ், அப்துல் ரசாக் ஆகியோர் தலா இரண்டு விகெட்டுக்களையும் சொகைப் அக்தர், சொகைப் தானவீர் ஆகியோர் தலா ஒரு விகெட்டையும் வீழ்த்தினர்.

பதிலுக்கு 50 ஓவர்களில் 312 ஓட்டங்களை எடுத்தால் வெற்றி என்ற இலக்குடன் துடுப்பெடுத்தாடிய பாகிஸ்தான் அணி 44.1 ஓவர்களில் 254 ஓட்டங்களை மாத்திரமெடுத்து சகல விகெட்டுக்களையும் இழந்து 57 ஓட்டங்கள் வித்தியாசத்தில் தோல்வியடைந்தது. இதில் கம்ரான் அக்மல் 84 பந்துகளில் (5 பவுண்டரிகள், 3 சிக்ஸர்கள் உட்பட) 89 ஓட்டங்களையும் அணித்த லைவர் சகீட் அப்ரிடி 35 பந்துகளில் (4 பவுண்டரிகள், 2 சிக்ஸர்கள் உட்பட) 44 ஓட்டங்களையும் சொகைப் தானவீர் 30 ஓட்டங்களையும் எடுத்தனர்.

பந்துவீச்சில் பென்னர் 4 விகெட்டுக்களையும் பிராங்கலின் 3 விகெட்டுக்களையும் மில்ஸ் ஒரு விகெட்டையும் வீழ்த்தினர். இப்போட்டியில் தோல்வியடைந்த போதிலும் பாகிஸ்தான் அணி தொடரை 3:2 என்ற கணக்கில் கைப்பற்றியது.

இப் போட்டியில் நியூசிலாந்து அணியின் வெற்றிக்கு சதமடித்து அடித்தளம் அமைத்த ஜசி ரைபர் ஆட்டநாயகனாக தெரிவானார்.

அரசு சார்பற்ற நிறுவனங்கள் அபிவிருத்தியை மேற்கொள்ள தடை

இணையத் தலைவர் கேசவன் தெரிவிப்பு

(யாழ்ப்பாணம்)

அரசு சார்பற்ற நிறுவனங்கள் அபிவிருத்திப்பணிகளை முன்னெடுப்பதற்கு பல தடைகள் ஏற்பட்டுள்ளதாக யாழ்ப்பாணம் அரசு சார்பற்ற நிறுவனங்களின் இணையத் தலைவர் வி.பி.கேசவன் தெரிவித்தார்.

சிந்தனைக் கூடம்- யாழ்ப்பாணம்

முகாமில் வெள்ளம்

அருவி ஆற்றில் வெள்ளப்பெருக்கு ஏற்பட்டுள்ளதன் காரணமாக ஆனந்தகுமாரசாமி இடைத்தங்கல் முகாமின் தாழ்வான பகுதிகளில் நீர்ப்புகுந்துள்ளது. இதனால் முகாமினுள் சுமார் 5 மீட்டர் உயரம் வரை நீர் காணப்படுவதால் அப்பகுதியிலிருந்து 1500 குடும்பத்தினர் பாதிக்கப்பட்டுள்ளனர்.

இந்த மக்களை மழைக்கு முன்பாக மீள்குடியேற்றம் செய்யுமாறு பலதரப்பாலும் கேட்டுக்கொள்ளப்பட்ட போதும் இன்னமும் மீள்குடியேற்றாமையால் தாம் அவலத்தின்மேல் அவலத்தைச் சந்திப்பதாக அங்கிருக்கும் மக்கள் கவலை தெரிவிக்கின்றனர். (ச-5)

ணம் என்னும் ஆய்வு அபிவிருத்தி நிறுவனத்தின் ஏற்பாட்டில் யாழ்ப்பாண மாவட்ட வளங்கள் பயன்பாடு அபிவிருத்தி தொடர்பான வழிமுறைகள் என்னும் தலைப்பில் இருநாள் செயலமர்வு நேற்று தியாகிகள் அறக்கொடை நிறுவனத்தின் கேட்போர் கூடத்தில் ஆரம்பமானது. இதில் கலந்துகொண்டு உரையாற்றும் போதே அவர் இவ்வாறு தெரிவித்தார். அவர் மேலும் தெரிவிக்கையில்,

இந்தப் பிரதேசத்தின் அபிவிருத்தியை மேற்கொள்ளும் நடவடிக்கைகளை கருத்திற் கொண்டு யாழ்ப்பாண மாவட்டத்தில் அரசு சார்பற்ற நிறுவனங்களின் இணையம் ஆறு மாதங்களுக்கு முன்பே இந்தச் செயலமர்வை நடத்தத் திட்டமிட்டிருந்தது.

யாழ்ப்பாண மாவட்டத்தில் அபிவிருத்திப்பணிகள் முன்னெடுக்கப்பட்டு வருவதோடு பல விரும்பத்தக்க நடவடிக்கைகளும் இடம்பெற்று வருகிறது.

இத்தகைய நிலையில் அரசு சார்பற்ற நிறுவனங்கள் அபிவிருத்திப் பணிகளை மேற்கொள்ள பல தடைகள் ஏற்பட்டுள்ளது. குறிப்பாக இங்கு மேற்கொள்ளப்படும்

அபிவிருத்தித் திட்டங்களுக்கு வெளிநாட்டு நிறுவனங்கள் நிதி வழங்க மறுக்கின்றன.

மேலும் இங்கு வளங்கள் இல்லாத நிலை காணப்படுவதாகவும் அவ்வாறான நிலையில் எவ்வாறு நிதியுதவிகள் வழங்குவது எனவும் அவை கேள்வி எழுப்புகின்றன.

நாட்டின் ஏனைய மாவட்டங்களை விட இங்கு வளங்கள் அதிகமாக இருக்கிற நிலையிலும் அவற்றைப் பயன்படுத்துவதில் பல பிரச்சினைகள் ஏற்பட்டுள்ளன என்றார். (ச-5)

நல்லிணக்கம்...

கான பணிப்புரையை ஜனாதிபதி வழங்கியுள்ளார் என்றும் அமைச்சர் ஜி.எல்.பீரிஸ் மேலும் குறிப்பிட்டுள்ளார்.

நீண்ட கால பிணக்கு மற்றும் மோதல்களில் பாதிக்கப்பட்ட மக்களின் மனங்களை மீள ஆற்றுப்படுத்துவதன் நோக்கத்தை அடிப்படையாகக் கொண்டே குறித்த ஆணைக்குழு அமைக்கப்பட்டுள்ளதாகவும் அமைச்சர் மேலும் தெரிவிக்கின்றார். (ச-5)

பொரளையில் தாக்குதல் ஐ.தே. கட்சி கண்டனம்

(கொழும்பு)

முன்னாள் இராணுவத் தளபதி சரத் பொன்சேகாவை விடுதலை செய்யுமாறு கோரி அரசாங்கத்திற்கு அழுத்தம் கொடுக்கும் வகையில் ஐக்கிய தேசிய கட்சி நேற்று முன்தினம் கொழும்பு பொரளை நகரில் நடத்திய ஆர்ப்பாட்டத்தின் மீது தாக்குதல் நடத்திய அரசாங்கத்தின் குண்டாக்களுக்கு பாதுகாப்பு வழங்கி பொலிஸ் செயற்பட்ட விதத்திற்கு எதிராக அடுத்த சில தினங்களில் உயர்நீதிமன்றத்தில் அடிப்படை உரிமை மீறல் மனுவுமன்றை தாக்கல் செய்ய உள்நாடக ஆர்ப்பாட்டத்தின் ஏற்பாட்டாளர்களில் ஒருவரான நாடாளுமன்ற உறுப்பினர் தயாசிரி ஜயசேகர தெரிவித்துள்ளார்.

அமைதியை நிலைநாட்டுவதற்கு பதிலாக பொலிஸார் மிகவும் கீழ்த்தரமான முறையில் நடந்துகொண்டனர். குண்டாக்களை கைது செய்யவோ தாக்குதல்களை தடுத்து நிறுத்தவோ பொலிஸார் எந்த முயற்சிகளையும் மேற்கொள்ளவில்லை என்பதை நன்கு உணரக்கூடியதாக இருந்தது.

இந்த தாக்குதல் சம்பவம் குறித்து பொரளை காவல் நிலையத்தில் முறைப்பாடு செய்யப்பட்டுள்ளது எனவும் தயாசிரி ஜயசேகர குறிப்பிட்டுள்ளார்.

குண்டர்கள் நடத்திய தாக்குதல்களில் ஐக்கிய தேசியக் கட்சியின் பிரதித் தலைவர் கரு ஜயசிரி, நாடாளுமன்ற உறுப்பினர்களான தயாசிரி ஜயசேகர, ரவி சுருணாநாயக்க, ரோசி சேனநாயக்க, அவிசாவளை தொகுதியின் ஐக்கிய தேசியக் கட்சியின் அமைப்பாளர் உட்பலி வீரசிங்க ஆகியோரின் வாகனங்களுக்கு பலத்த சேதம் ஏற்பட்டுள்ளது. வீதியில் நிறுத்தப்பட்டிருந்த தனியார் வாகனங்களும் சேதமாக்கப்பட்டுள்ளன. (ச-5)

ஒருவார கால கரும்...

ளைச் சேர்ந்த 2 லட்சத்து 27 ஆயிரம் பேர் இடம்பெயர்ந்து 179 நலன் புரி முகாம்களிலும் உறவினர் வீடுகளிலும் தங்கியுள்ளதாக மாவட்ட செயலகம் கூறுகின்றது.

யாழ்ப்பாணம், கண்டி மற்றும் கொழும்பு உட்பட தூர இடங்களிலிருந்து மட்டக்களப்பு நோக்கி ரயிலிலும் பஸ்களிலும் பயணித்த 700 இற்கும் மேற்பட்ட பயணிகள் தமது பயணத்தை தொடர முடியாமல் பொலனறுவை ரயில் நிலையத்தில் கடந்த 4 நாட்களாக தங்கியுள்ளனர்.

இந்தப் பயணிகளை வெள்ளம் வடிந்த பின்பு பாதுகாப்பாக அழைத்து வர ஏற்பாடுகள் செய்யப்பட்டுள்ளதாக மட்டக்களப்பு அரசாங்க அதிபர் சுந்தரம் அருமைநாயகம் கூறினார்.

இதேவேளை திருகோணமலை மாவட்டத்தில் தொடர்ந்து பெய்து வரும் அடைமழை காரணமாக இரண்டு இலட்சத்திற்கும் மேற்பட்டோர் பாதிக்கப்பட்டுள்ளனர்.

'எனக்கு எதிராக குறை...

டும் என்ற நிலை இருந்து. ஆனால் இன்னும் சில நாட்களில் உலகப் புகழ் பெற்ற வீரர்கள் இங்கு வந்து உலகக் கிண்ணப் போட்டிகளில் விளையாடவுள்ளனர். இப் போட்டிகளைப் பார்வையிட்டால் மாத்திரம் போதாது. இங்கிருந்தும் அத்தகைய வீரர்கள் உருவாக வேண்டும்.

ஈழத் தமிழர் பிரச்சினைத்...

ணமாகத் தமிழர்களுக்கு ஏற்பட்ட பாதிப்பை கருத்திற் கொண்டு 40 கோடி ரூபாய்க்கான நிவாரணப் பொருட்களை இந்த அரசு வழங்கியது. மத்திய அரசும் இலங்கை தமிழர் நிவாரணப் பணிகளுக்காக 500 கோடி ரூபாயை வழங்கியுள்ளது.

இலங்கைத் தமிழ் மக்கள் மீது...

ஒக்ஸ்போர்ட் பல்கலைக்கழகத்தில் மாணவர்கள் மத்தியில் ஐக்கிய நாடுகள் சபையின் செயலாளர் நாயகம் பான் கீ மூன் உரையாற்றிய போது, இலங்கை அரசாங்கம் தமிழ் மக்கள் மீது மேற்கொண்ட

யிருந்ததாகவும் போரின் போதும் போர் முடிவுக்கு வந்தபோதும் தானும் அங்குள்ள மக்கள் மீது கரிசனை கொண்டிருந்ததாகவும் பான் கீ மூன் கூறினார்.

மிக நீண்ட, முரண்பாடான, கடுமையான பேச்சு வார்த்தையின் பின்னர் அரசாங்கத்தை ஒருவாறு பணியவைத்து நிபுணர்குழுவை நிறுவி யதற்காகவும் அந்த குழு தமது முதற்கட்டப் பணியை இதுவரை பூர்த்தி செய்யவில்லை எனவும் பான் கீ மூன் மேலும் தெரிவித்தார்.

எவராவது நீதிக்குப் புறம்பாக குற்றம் புரிந்திருந்தால், மனித உரிமைகளை மீறியிருந்தால் அவர்கள் நீதியின் முன் நிறுத்தப்பட வேண்டும் என்பதே நீதியின் அடிப்படைத் தன்மை. நீதியை நிலைநாட்ட அரசியலில் நிலையான தன்மை மிகவும் முக்கியம். அத்துடன் இணைந்து நீதியை நிலை நாட்டவே தாம் மிகவும் உழைத்து வருவதாகவும் குறிப்பிட்டார்.

இந்நிலையில் தனக்குரிய ஆணை சனைக் குழுவை அமைப்பதற்கே அரசாங்கத்துடன் பேச்சியதாகவும், முரண்பட்டதாகவும் கூறும் பான் கீ மூன், சுயாதீனமான போர்க் குற்ற

விசாரணைக்கு எவ்வாறு அழுத்தம் கொடுப்பார் அல்லது முன்னெடுப்பார் என்ற கேள்விகள் பரவலாக எழுந்துள்ளன.

தனது இரண்டாவது பதவிக் காலத்தை தக்கவைப்பதற்காக போராடிவரும் பான் கீ மூன் படுகொலை செய்யப்பட்ட அப்பாவித் தமிழ்ப் பொதுமக்களிற்கு நீதியைப் பெற்றுக் கொடுக்க வேண்டிய கடமைப்பாடு உள்ளமையும் சுட்டிக்காட்டப்படுகின்றது.

அகற்றெள்ள அமைப்பின் இயக்குநர்களில் ஒருவரான ரிம் மாட்டின் முள்ளிவாய்க்கால் படுகொலையைத் தடுத்து நிறுத்துமாறு கோரி பிரித்தானிய நாடாளுமன்றத்திற்கு எதிராக பல நாட்கள் உண்ணாவிரதப் போராட்டம் நடத்தியவர் என்பதுடன், முன்னர் மனித நேய அமைப்பொன்றிற்காக கிளிநொச்சியில் பணியாற்றியிருந்தமையும் குறிப்பிடத்தக்கது. (ச-5)

பார்வதி அம்...

மோசமடைந்துள்ளதாக அவருக்கு சிகிச்சையளித்துவரும் வைத்தியர்கள் தன்னிடம் தெரிவித்ததாகக் குறிப்பிட்ட அவர், இதனையடுத்து பார்வதி அம்மாளின் உறவினர்களுக்கு தான் தகவல் அனுப்பியுள்ளதாகவும் கூறியுள்ளார்.

சாவகச்சேரி வைத்தியசாலையில் அனுமதிக்கப்பட்டுள்ள பார்வதி அம்மாளின் தற்போது சுகநிலை வையும், பேசும் சக்தியையும் இழந்துள்ளதாக சிவாஜிலிங்கம் குறிப்பிட்டார். (ச-1)

லண்டனில் தீ விபத்து...

லண்டன் மாநகரப் பொலிஸார் தெரிவித்துள்ளனர்.

முல்லைத்தீவு மாவட்டம் வற்றாப்பாளையைச் சேர்ந்த தர்மலிங்கம் சந்திராவதி மற்றும் புதுக்குடியிருப்பைச் சேர்ந்த அழகரத்தினம் ரஞ்சி தாதேவி ஆகியோரே இச் சம்பவத்தில் உயிரிழந்துள்ளதாக பொலிஸார் கூறியுள்ளனர்.

இத் தீவிபத்தில் நான்கு பேர் காயமடைந்தனர். அவசர முதலுத

விகளின் பின்னர், படுகாயமடைந்த மற்றொரு வன்னிப் பிரதேசப் பெண் வைத்தியசாலையில் சிகிச்சைக்காக அனுமதிக்கப்பட்டுள்ளதாக அறிவிக்கப்பட்டுள்ளது.

தீவிபத்துச் சம்பவம் பற்றி அறிந்ததும் 50 பேர் கொண்ட தீயணைக்கும் படையை சேர்ந்த குழுவினர் கரும் முயற்சியின் பின்னர் தீயை அணைத்து நிலைமையைக் கட்டுப்பாட்டினுள் கொண்டுவந்தனர். (ச-5)

Computer Courses are starting on 09.02.2011
Registrations commence on 07.02.2011
Jet Motors; Chunnakam. www.theictm.com

ICTM
0774290506
0214908063

சிறிஸ்ரல் சென்ரை்
நெல்லியடி
A/L Day Class
இரசாயனம்
அலகு ரீதியான மீட்டல் வினாவிடை வகுப்பு
ஆரம்பம்: 07.02.2011 வி.ப. 3.30
ஆசிரியர்: எஸ்.பத்மநாதன்
(யாழ்ப்பாணம் நகர் முன்னணி ஆசிரியர்)
கலை Day Class நடைபெறுகின்றது
(3649) - சிவாஜி